
परिचय 


धलयालम उपन्यास-प्रगति की अभी एक शताब्दी पूरी नहीं हुई। सन 887 
में अप्यु नेटुंडाडी ने प्रथम उपन्यास 'क्‌दलता' की रचना की थी। विद्वानों के 
मतानुसार पाश्चात्य देशों - यूरोप---में शेक्सलपीयर के समय उपन्यासों का प्रचार 
हो चुका था। कितु मलयालम भाषा में साहित्य की इस विधा का आविर्भाव बहुत 
बाद में हुआ । 'कुंदलता' का प्रकाशन उस समय हुआ था, जब साहित्य-आस्वादन 
का अर्थ केवल पद्य-काव्यों का आस्वादन था। कुंदलता' ने पाठकों के लिए एक 
नया आस्वादन-द्षेत्र प्रस्तुत कर दिया। फिर भी साहित्य की विघा के रूप में 
उपन्यास का परिचय साहित्य प्रेमियों को 'इंदुलेखा' के प्रकाशन के बाद ही मिला । 
ओ. चंतु मेनवन की यह कृति भाव-संकुलता तथा शिल्प-सौध्ठव से अलंकृत प्रथम 
मलयालम उपन्यास है। न्यायाधीश के उच्च पद को सुशोभित करनेवाले चंतु मेन- 
बन के लिए अंग्रेजी साहित्य से संपक रखना सुसाध्य था । इंदुलेखा' में उन्होंने 
अपनी सुपरिचित सामाजिक स्थिति का चित्रण किया है। मातुसत्ता-संप्रदाय का 
पतन और अंग्रेजी शिक्षा प्राप्त नयी पीढ़ी का स्वातंत््य-बोघ, इस उपन्यास की 
भाव-श्ंखला की मुख्य कड़ियां हैं। 

“इंदुलेखा' के बाद मलयालम में रचित दूसरा मुख्य उपन्यास सी. थी. रामन- 
पिल्‍ला का 'मातंडवर्मा' है। यह इंदुलेखा' से सवंथा भिन्‍न है। भाव, रूप आदि 
में यह सर वाल्टर स्काट के आइवनहो' से भी आगे निकल गया है । इसका प्रतिपाद्य 
विषय दक्षिण के रल के उस राज्य का राष्ट्रीय इतिहास है, जो स्वाधीनता के पूर्व 
तक 'तिरुवितांक्र' के नाम से प्रसिद्ध था। सन 9 में इस परंपरा को पूर्ण 
करनेवाली 'धमंराज' नाम की आख्यायिका इसी लेखनी से प्रकट हुई। इन दोनों 
कृतियों द्वारा रामनपिल्ला ने चंतु मेनवन के समान स्थान प्राप्त कर लिया | 

इसके बाद बीस-पचीस वर्षों तक मलयालम उपन्यास-जगत में कोई हलचल 

दिखलाई नहीं पड़ी । इस बीच स्मरण करने योग्य एक ही रचना प्रकाशित हुई। 
वह थी भवत्रातन नंपुतिरि की “अप्फंटे मकछ'। यह काल मलयालम उपन्यासों 
की भावी उन्नति की गर्भावस्‍था मात्र था । 

चंतु मेनवन के समय तक मलयालम साहित्यकारों का पाश्चात्य धाहित्य के साथ 
लगभग कोई संबंध नहीं रहा। परंतु इस शताब्दी के चौथे दशक में यह स्थिति 
बदल गयी थी । अंग्रेजी और अन्य पाश्चात्य भाषाओं से अब अनेक श्रेष्ठ ग्रंथों का 
विवर्तन मलयालम मे हुआ। लेखकों के अंग्रेजी भाषा के परिचय और परिज्ञान 
की भी वृद्धि होने लगी | इससे उनकी उपन्यास संबंधी धारणा और अभिप्रायों में 
विशेष सुधार होने लगा। आधुनिक साहित्य का आविर्भाव इसी युग की देन है। 
रूस की क्रांति और समाजवाद के सूर्योदय ने कैरली के आराधकों को स्वाधीन 
कर दिया | समाजवाद से उपलब्ध ऊर्जस्वलता तथा पाइचात्य उपन्यासों से प्राप्त 
कल।|-लक्षणों से मलयालम उपन्यासों के स्वर्ण-युग का सूत्रपात हुआ । 

'तकषी”, केशवदेव तथा बषीर इस युग के सर्वोत्तम उपन्यासकार है। ये 
मलयालम उपन्यास-लोक कौ त्रिमूर्ति माने जाते हैं । 'उरूब' तथा 'पोट्टक्काटु भी 
इनके समान स्थान में ही है। इनके वैभिन्य के आधार कला और भाव दोनों हैं । 
तकषी' के उपन्‍न्यासों में एक युग का रक्‍त तथा सत्व है, केशवदेव की रचनाओं 
में घाभिक रोष की अग्नि प्रचंड है, बबीर की आरूयायिकाओं से ज्ञान का प्रकाश 
प्रसारित होता है। “उरूब' की क्ृतियों मे सृजन-शक्ति का गांभीये प्रकट होता है, 
तो 'पोट्टक्काटु की लेखनी हृदय के भावों का चित्र प्रस्तुत करती हैं । 

आधुनिक मलयालम उपन्यासों के जनक हैं 'तकषी' शिवशंकर पिल्ला 
समाजवादी यथार्थवाद के प्रणेता कहलानवाले इस उपन्यासकार की रचनाओ मे 
नवोत्थान-पुग के हृदय-स्पंदन पूंजायमान हैं। सर्जेन-प्रक्रिय तथा आधारभूत युग की 
आत्मा और किसी की कृतियों को इतनी भाव-दीप्ति नहीं दे पायी है। इनका 
सुप्रसिद्ध उपन्यास--तोट्टियुटे मकन्‌' व्यवस्थापित सदाचार-अनुशासनों के प्रति 
एक आद्वान है। इसी उपन्यास में यथार्थवाद की लक्ष्यार्थ-डहली का सर्वेप्रथम 
आविष्कार हुआ है| 'रंडिटंहषि' (दो सेर) को “चैम्मीन' जितनी प्रशस्ति तथा 
प्रसिद्धि नहीं मिली । फिर भी 'तकषी' की सृजन-शक्ति का पूर्ण प्रतिनिधि यही 


/ 'पए' का उच्चारण मराठी के 'क' से मिलता-जूलता या मृद्रु 'ड' जैसा किया जा 
सकता है । 


परिचय शा 


उपन्यास है। इसमें 'तकथी“ अपने दृढ़ विश्वासों को वाणी प्रदान करते हैं । केरलीयों 
की क्रांति-भावना को जगाने में इस छोटे-से उपन्यास का योगदान कुछ कम नहीं 
है। 'चैम्मीन' घीवर-समुदाय की कहानी है। उपन्यास के अंत में आलिगन-बद्ध 
परीक्कुट्टी और करुत्तम्मा की मृत देहों के लहरों के साथ समुद्र-तट पर आ-लगने 
के साथ एक ऐसी नाटकीयता का विस्तार प्रारंभ होता है, जैसी मलयालम 
उपन्यासों में तबतक दखी नहीं गयी थी । 'चैम्मीन' में 'तकषी समुद्र तथा मानवात्मा 
के अपार गांभीयं को लेकर एक सुसंवादिता का सर्जन करते हैं । 

“एणिप्पटिकदू' एक बृहदाकार उपन्यास है। स्वतंत्रता के बाद केरल द्वारा 
अंगीकृत राष्ट्रीय तथा सामुदायिक यात्रा-पथ इसमें स्पष्ट दिखलाई देता है। 

केशवदेव के उपन्यासों का अंतः:सत्व भी क्रांति का उदबोध है। तकथी' के 
क्रांति-उद्बोध का आधार एक विशिष्ट प्रत्यय-शास्त्र--माक्‍्संबाद है। परंतु 
केशवदेव का क्रांति-उद्बोध नैसगिक है। इनके कथा-पात्र अनीति तथा अनाचारों 
के विरुद्ध गर्जन करते हैं! इनकी सर्वोत्तम रचना--ओडपिल्‌ निन्‍नु का नायक 
पप्पु त्याग का प्रतीक है। उसकी सृष्टि के द्वारा लेखक मानवता को मुकुट घारण 
करवा रहा है। 'तकषी' के 'एणिप्पटिकद्ध के सदृश्य केशवदेव का बृहदाकार 
उपन्यास 'अयल्कार' है। इसमे लेखक ने एक विद्ञाल पट पर अनेक विभिन्‍न 
जातीय समुदायों और उनके विभिन्‍न सामूहिक जीवनों का चित्रण किया है। संभव 
है इसको उतनी प्रशस्ति न मिल सके जितनी “ओडयिल निन्‍नु' को मिली है। 
तथापि, भावात्मक व्याप्ति तथा कलामय गांभीय॑ ने इस उपन्यास को केशवदेव के 
सब उपन्यास में सर्वश्रेष्ठ बना दिया है। 

तकषी' की अत्यृत्तम कृतिथां जिस युग में रची गयीं वह सामूहिक जीवन के 
उपन्यासों का युग माना जाता है। इन उपन्यासकारों को समाज में लहरायमान 
जागृति ने आकर्षित किया था| 

“उरूब' और बषीर संकीर्ण सामाजिक ढांचे तथा समाज के नियामक मनुष्यों 
की आत्माओं के अंतःस्थल तक सीधे पहुंचनेवाले लेखक हैं । 'उरूब' के 'उम्माच्चु' 
की गिनती मलयालम के उच्च कोटि के उपन्यासों में है। उनका 'सुंदरित्लुम्‌ 
सुूंदरन्मारुम्‌' तो विश्व-साहित्य के बृहत्‌ उपन्यासों का स्मरण कराता है। काल 
द्वारा मनुष्य में और मनुष्य द्वारा समाज में लाई जानेवाली परिणाम-परंपरा एक 
चित्रपट के समान इस उपन्यास में दिखाई देती है। क्‌ञ्म्मयुं कूटटुकारुम' नाम 

की ललित आख्यायिका समाज का दर्पण ही है। 'उरूब' बषीर के समान ही 
सावंत्रिक प्रतिष्ठा पाये हुए उपन्यासकार हैं। 'तकषी' का क्रांति-उद्बोध या केशव- 
देव का धामिक रोष इनमें नहीं दिखलाई पड़ता । ये एक ऋषि की एकाग्रता से 
सृजन-तपस्या करते हैं । यह एकाग्रता और इससे उत्पन्न गांभीयं ही इनके उपन्यासों 
के वैशिष्टय हैं । 

'पोट्टक्कादु' की साहित्य-सृष्टि का प्रारंभ एक ऐसे युग में हुआ जब समस्त 
विश्व क्षुब्ध था। ये केशवदेव तथा 'उखू्ब' के समान स्तर के उपन्यासकार हैं ! 
इनकी रचनाओं सें काव्यामृत की धारा बहती दीखती है। यथार्थ में कहना यह 
चाहिए कि ये उपन्यासकार से अधिक कवि हैं। मलयालम भाषा में स्वच्छंदता- 
प्रस्थान के पुरस्कर्ताओं में ये सर्वश्रेष्ठ है। इन्होंने अनेक ऐसे उपन्यासों और 
कहानियों की रचना की है, जो सृजन-क्रांति के ताप में फुलसनेवाले पाठकों के 
हृदयों में शीतल चंदन का लेप कर सकती हैं। परंतु इनकी रचनाएं केवल 
भावुकता के गुब्बारे नहीं हैं । उदाहरणार्थं, इनकी सर्वोत्तम कृति (विषकन्या' केवल 
एक प्रणय-कथा नहीं, समृद्धि तथा ऐश्वयं की खोज में तिरुवितांक्र से वयनाडु के 
पव॑त-श्रांतों में जा बसने वाले कृषकों की कहानी है--एक प्रवासी जन-समुदाय 
की आशाओं और निराशाओं का इतिहास है। 'तकषी' के 'चैम्मीन' जैसा, बषीर 
की 'बाल्यकाल सखी' जैसा, केशवदेव के ओटयिल्‌ निन्‍नुम्‌' जैसा तथा 'उरूब' के 
“उम्माच्चु' जेसा ही मलयालम भाषा का एक उत्तम उपन्यास है--'विषकन्या' । 
लेखक का इतना ही ध्यान देने योग्य दूसरा उपन्यास है--तिरुविटे कथा । एक 
साधारण शहर की गली की कहानी द्वारा इसमें लेखक ने देश के सामूहिक मूल्यों 
का अनावरण किया है। 

मलयालम भाषा के उपन्यासकार नयी शैलियों को स्वीकार करने से सामान्यतः 
विमुख रहे हैं। 'तकषी” और 'पोट्रक्काटु' के उपन्यासों का एक वैशिष्ट्य है शिल्पा- 
त्मक लालित्य। मलयालम उपन्यासों का प्राण है भाव-तीक्ष्णता । अनन्य साहस 
से नयी शैली का प्रयोग करनेवाले प्रथम उपन्यासकार एम. टी. वासुदेवन नायर 
हैं। उन्होंने भासल प्रुस्त और जेम्स जायस के कला-मर्मों को आत्मसात्‌ करके, 
परंपरागत भाव-तीक_्षणता को हानि पहुंचाये बिना, एक निजी शैली का निर्माण 
कर लिया। उपन्यासों का विकास कथा-पात्रों के चौतरफ नहीं, उनके अंतरंग में 
होता है--वासुदेवन नायर की इस तयी आविष्कार-शैली में पाठकों को एक नया 


परिचय द्र 


अनुभूति-क्षेत्र उपलब्ध हुआ । इनके उपन्यासों की विशिष्टता इनकी नयी शैली ही 
नहीं है। चंतु मेनवन ने मातृसत्ता के अबःपतन का जो भविष्य-दर्शंन किया था, 
वह वासुदेवन नायर के उपन्यासों में संपन्न हुआ दीखता है। उनके सब कथा- 
नायक पारंपरा को कंटक-लता के पाश से मृक्ति पाने के प्रयत्नों में रक्त-साक्षी बने 
हुए लोग हैं। मलयालम उपन्यासों में सवंप्रथम विद्रोहियों का प्रवेश करानेवाले 
भी वासुदेवन नायर ही हैं । उनकी सर्वोत्तम रचना 'नालुकेट्टु' रूढ़िवाद के अंधकार 
में डूबे हुए एक नायर परिवार के नाश की कथा है।, कालम्‌ नाभ के नये 
उपन्यास में स्वाधीनता के बाद के भारत में हुए मूल्य-परिव्तंनों का चित्रण है। 
यह निःसंकोच कहा जा सकता है कि अनुपम काव्यात्मक गद्य-दैली, सत्व-गांभीय॑ 
के मूतंरूप कथा-नायकों, स्त्री के महृत्व की प्रतीक नायिकाओं आदि के बल पर 
इतना लोकप्रिय बन जाने वाला दूसरा उपन्यासकार मलयालम भाषा में नहीं 
हुआ है। 

उपर्युक्त उपन्यासकारों के बाद ही एक दूसरी पंक्ति भी विद्यमान है। 
पारप्पुर॒म्‌” के. सुरेंद्रनू, ई. एम. कोवूर, कोविलन्‌' आदि नाम इसमें विशेष रूप 
से उल्लेखनीय हैं। 'पारुप्पुर॒म' की कृतियों में सैनिक जीवन तथा केरल के गांवों 
की कहानियां पर्याय रूप में प्रतिफलित होती हैं। के. सुरेंद्रन्‌ का विषय पारि- 
वारिक जीवन का संघ है । कोवर की रचना की विज्येषता उनका विषय-वैविध्य 
है। सैनिक जीवन को 'कोविलन्‌' जितनी तीक्षणता से मलयालम भाषा में किसी 
ने भी चित्रित नहीं किया। के रल में उपन्यास-साहित्य का संवर्धन करने में इन 
लेखकों का योगदान कम नहीं है । 

वंकम्‌ मुहम्मद बधीर ऐसे उपन्यास-लेखक हैं, जो स्वयं ही मलयालम साहित्य 
में सावंत्रिक सम्मति उपाजित करके प्रतिष्ठित हुए है। इनके समान माने गये 
लेखकों में से अधिकतर आज केवल निरूपण के पात्र बन गये है । परंतु ये साहित्य- 
भीम सब प्रकार के निरूपणों के अतीत बन कर खड़े हुए हैं। ये वद्धावस्था में पहुंच 
जाने पर भी अगणित पाठकों के आराध्य पुरुष बने हैं। नव-जागरण युग की नव- 
सृष्टि होने पर भी अनेक अन्य लेखकों के समान उस युग के साथ अंतहित नहीं 


ग्यहां 'र' का उच्चारण जीभ को पीछे खींचकर रेडियो के “आर' का जँसा करना 
चाहिए। 

हुए । ये एक युग अथवा एक चरण के ही नियामक नहीं हैं। फिर ये कोन हैं ? 
और कौन हैं इनके कथा-पात्र ? 

यदि बषीर नाम के लेखक को समभना है तो पहले बषीर नाम के मनुष्य को 
समभना पड़ेगा। जब स्वातंत्य-संग्राम बहुत जोरों पर था, उस समय नवयुवर्क 
बषीर धर-बार छोड़कर उसमें कूद पड़ा । कोषिकोटू (कालीकट) के समुद्र-तट 
पर बैठकर उसने नमक बनाया । परिणामस्वरूप पुलिस का दमन सहने और बंदी 
बनने का अवसर आया ; हृदय में स्वातंत्र्य-संग्राम की आग लेकर, बाद में, बषीर 
ने भारत तथा विदेश्रों में क्रमण किया। नवोत्थान के युगांतरकारी लेखकों की भांति 
बषीर के अंदर भी क्रांति-भावना प्रज्वलित थी । 'जन्मदिनम्‌' नामी कहानी मे 
बषीर ने घोषणा की---“मेरा रक्त-मांस तथा अस्थि-मज्जा--सब भारत का है ।” 
परंतु इनकी कथाओं का अंतःसत्व घा्िक रोष अथवा राष्ट्रीय उद्बोध नहीं है। 
अपने अंतः:करण में धधकती हुई ऋंति-भावना को शांत तथा संयत्त करनेवाला एक 
विशेष बोध भीइनमें था | इसी ने 'तकषी' और केशवदेव से बधीर को भिन्‍न बनाये 
रखा है। 

बषीर उन्मादरोग से ग्रस्त हो गये थे। पागलखाने में पागलों के बीच रहकर 
उन्होंने अपना लघु उपन्यास--'पात्तुम्मायुटे आदु' लिखा। उसकी प्रस्तावना में 
वे स्मरण करते हैं:“चारों ओर बीस-तीस पागल थे । हथकड़ी लगाये, पैरों में बेड़ी 
पहने आदि कई प्रकार से रखे गये लोग...।” बषीर के असंतुलित मन में भरे 
विचार या विकार असंबद्ध नहीं थे। प्रपंच का विस्तार और उसमें भरा अंधकार 
“ये थे उनके उस समय के चितन के विषय | बषीर का उन्माद बधीर नामक 
लेखक के भाग्य का एक अंश है । उनके जीवन-दर्शन के अगाघ तल में इस यथार्थता 
को देखा जा सकता है । 

बषीर क्रांतिकारी से बढ़कर एक सत्यान्वेषक हैं। जब उनके समकालीन लेखक 
समाजवादी यथार्थवाद के आधार पर रचनाएं कर रहे थे तब वे एटट काली 
भम्मूज्जु' और आनवरि रामन्‌ नायर' की हास्य-कथाओं का प्रणयन कर रहे 
थे । आजकल सस्थलत्ते प्रधान दिव्यन्मार', 'आनवारियं पोनकुरिशुम्‌', 'मृच्चीटट 
कह्ठिक्कारंटे मकछू' आदि उपन्यास श्रेष्ठ स्तर की हास्य-कथाएं माने जाते हैं । 
फिर भी बषीर एक हास्य लेखक नहीं हैं। 'पात्तुम्मायटे आट!' की प्रस्तावना में 
वे लिखते हैं : “यह एक हास्य-कथा है। परंतु जब मैं यह लिख रहा था तब मेरे 

अंदर आग भभक रही थी !” बषीर के लिए उस आग में कुलसने से मुक्ति पाने का 
उपाय था साहित्य-सूृजन । 

सामाजिक सच्चाई के प्रति बषीर ने आंखें नहीं मूंदीं । 'उर्ब' के समान समाज 
की संकीर्ण संघटना की अगाघता में उतरने की दर्शन-शक्ति उनमें भी थी ! इसका 
उदाहरण है उनका नट्ुप्पाप्पयूकोरानेंडानु (मेरे दादा का एक हाथी था) 
नामक ग्रंथ। वह सामूहिक तल पर एक तूफान उठाने वाला उपन्यास है । बधीर 
की अधिकतर रचनाएं केरल के मुसलमान समाज की स्थिति का चित्रण करने 
वाली हैं। 'पात्तु म्मायुटे आटु', 'मुच्चीट्टुकक्िक्कारंटे मकलछ' आदि कृतियों में बषीर 
अपने समाज का निरूपण करने की दुष्टि से नहीं देखते । यथार्थ जीवन से लिये हुए 
कन्या-पात्र उनके उपन्यासों की प्राण-शक्ति हैं । “दुप्पाप्पकोरानेंडार्न में 
उन्होंने अपने समाज को एक विश्वलेषणात्मक पर्य वेक्षण का विधेय बनाया है। 

उपयु कत कृति कुज्ञिपात्तुम्मा नाम की एक निर्दोष बालिका की कहानी है । 
बषीर पात्त म्मा के बारे में कहते हैं : “बचपन से प्राणिमात्र को प्यार करने वाली 
एक छोटी-सी बालिका । ग्रह कथा अंधविश्वास की घुरी पर घूमने वाले एक 
परिवार की है। पीढ़ियों,से रक्त में भिदी हुई जाति-स्पर्धा का वर्णन बषीर इन 
शब्दों में करते है : “दादा के हाथी ने छह लोगों को मारा है। छह के छह महावत 
काफिर थे। एक भी मुसलमान को उस हाथी ने नहीं मारा ।” अम्मीजान ने कहा : 
“बह असल बात जाननेवाला हाथी था ।/' 

बषीर की अन्य कृतियों के समान यह उपन्यास भी छोटा-सा है । इसकी भाषा 
ललित काव्यात्मक है । कुरान शरीफ के विविध उद्धरण तथा उपाख्यान इसकी 
शोभा बढ़ाते है । मुसलमान समाज के अंधकारपूर्ण पहलुओं पर प्रकाश डालनेवाले 
अनेक उपन्यास मलयालम में लिखें गये हैं। उन सबमें यही प्रुस्तक प्रधान 
है । बषीर ने यह उस समय लिखा था जबकि मुसलमान समाज के विरुद्ध एक 
शब्द भी बोलने का साहस कोई नहीं कर सकता था । इस पुस्तक के कारण, समाज 
के पहरेदार बने महान लोगों ने बषीर पर खूब कीचड़ उछालने का प्रयत्न भी किया 
था। एक समय तो इस कृति पर कानून रोक भी लगा दी गयी थी। बषीर के 
किसी भी कथा-प्रात्र के प्रति हमारे मन में द्वेष या घृणा उत्पन्न नहीं हो सकती । 
कुज्जिपात्तुम्मा की निराशा तथा अनंत अश्र-प्रवाह के हेतु हैं उसके पिता । 
उस पात्र का सुजन भी बबीर ने ऐसे ढंग से किया है कि वह पाठक की दया तथा 

सहानुभूति का पात्र बन गया है । इससे सिद्ध होता है कि बषीर क्रांतिकारी से 
अधिक मनुष्य-प्रेमी हैं। 

मलयालम उपन्यासों का बीजमंत्र है समसामयिकता। समय से दूर होने पर 
ओडबोिल निन्‍नु' जैसा उपन्यास भी नीरस हो सकता है। लेकिन बषीर के उप- 
न्‍्यासों के लिए उन परिधियों का आधार आवश्यक नहीं जान पड़ता । इसका मुख्य 
उदाहरण है उपयु कत उपन्यास | 

किसी भी पठनशील मलयाली के लिए 'बाल्यकाल सखी” अपरिचत नहीं है। 


: जगत का रहस्य खोज निकालनेवाले बधीर के उपन्यास लोकगीतों के समान सरल 


और ललित हैं। उनके वाकयों में वीणा की संस्वरित तंत्रियों जैसी सरसता है। 
“तकषी' या उख्ब' के समान बषीर ने बड़े उपन्यासनहीं लिखे। शब्दों को इतने संयम 
से प्रयुक्त करनेवाले लेखक मलयालम में बहुत विरल हैं। बषीर के कला-कौशल्य 
का एक.उत्तम उदाहरण है बाल्यकाल सखी । ऊपरी दृष्टि से यह भी एक प्रणय 
कथा है, परंतु इस प्रणय-कथ की छाया में मनुष्य के भाग्य और जीवन के मर्म 
बिंदु का दर्शन होता है। उसके एक-एक शब्द में मानो पूजा की घंटी गूंज उठती 
है। एक छोटे-से मोती में जगत का रहस्य भर देने का यह कला-कौशल चमत्का- 
रिक है । 
जिसे प्रारंभ करने पर पूरा किये बिना छोड़ा नहीं जा सकता, ऐसा बधीर का 
एक दूसरा उपन्यास है--पात्तुम्मायुटे आट' या पात्तुम्मा की बकरी। परंतु 
यह तो बषीर की सभी कृृतियों का सामान्य गुण है। पाठकों के बीच 
बाल-वृद्ध-युवा के भेद का अतिक्रमण करके प्रचार पा लेने का यह भी एक 
कारण है। 

बाल्यकाल सखी” के समान (पात्तुम्मायुटे आदु भी लगभग सौ प्ृष्ठों में 
सीमित है। 'एणिप्पटिक', आल्क्ट्रम' आदि अनेक बड़े उपन्यास मलयालम 
में हैं, परंतु उनमें उपन्यास-रचना से संबंधित प्राचीन नियमों का पालन नहीं 
किया गया है। इस दृष्टि से बषीर को अगष्य मानना पड़ेगा। विक्टर हा गो से 
प्रेरणा पाये हुए लेखकों ने उन केवाक्प्रवाह का अनुकरण नहीं किया । मलयालम के 
उपन्यासकार वाकप्रवाह से नहीं, वाक्संयम से आत्म-आविष्कार सिद्ध करते 
हैं। 'पात्तुम्मायुटे आदु' बषीर के परिवार की कहानी है । उसके कथा-पात्र उनके 
“भाई, बहन, मां आदि हैं । कितु वेैयक्तिक शेली तथा अभिव्यक्ति की विशेषता से 

वह हम सब की कहानी बन जाती है। इस उपन्यास में बधीर ने एक छोटे-से 
गांव के उस घर को प्रपंचन का विस्तार दिया है। 

बषीर व्यक्तियों की, परिवारों की या समूह की ही कथा नहीं कह रहे हैं। वे 
मानव-जीवन के एक अध्याय के ही वक्‍ता नहीं हैं। वे हैं सत्यान्वेषक । उनकी 
भावना पव॑तों की गहनता में, समुद्र के रंफावात में और आकाश की अपारता में 
विहरण करती है। उनकी गवेषण-बरुद्धि प्रपंच की उत्पत्ति तक पहुंचती है। वे 
झ्रपनी एक नयी रचना कंसे प्रारंभ करते हैं, देखिए: “अनंत शुन्यता--अर्थात 
अभाव -«»उस अभाव से सब उत्पन्न हुए। ज्ञात तथा अज्ञात सब...” (ओमेंयुटे 
अरकल् )। 

उन्माद से परिक्षीण हुए अपने मस्तिष्क में प्रपंच-रहस्यों की चिताएं भर कर 
अपने गंजे सिर पर हाथ फेरता हुआ बैठकर हंस रहा है बषीर। यही है बषीर | 
उसकी क्ृतियों को समभने की रीति भी यही है| 

मलयालम उपन्यास विकास की अनेक नयी-नयी अवस्थाओं से गुजर रहा है। 
सांकेतिक शैली के संबंध में एम. टी. वासुदेवन नायर द्वारा निर्देशित मार्ग से 
लेखकवर्ग बहुत आगे बढ़ चुका है। नयी पीढ़ी के जीवन-आदरशों को उन्होंने 
अस्तव्यस्त किया है। नये मूल्यों, नये जीवन-आदशों, तथा नयी सांके तिक शैलियों 
के साथ मलयालम उपन्यास आगे बढ़ रहे हैं। इस पुरोगति में, परिवतंनों के इस 
तूफान में, बषीर एक दीप-स्तंभ के समान सिर ऊंचा करके खड़े हैं । 


“7 एस. भुकुंदन 

पत्तुम्मा' की बकरी अथवा स्त्रीवुद्धि--इसी की कहानी मैं यहां कहनेवाला हूं । 

दीघंकाल तक इधर-उधर घूमने-चधामने और एकांत जीवन बिताने के बाद 
नाक की नोक पर गुस्सा लेकर मैं अपने घर में स्विरवास के लिए लौट आवा। 
कैसा अच्छा हुआ मेरा स्वागत ! कह नहीं सकता कि कितना युस्सता आया ! बदन 
में आग लग गयी ! मेरा घर'**! किसको दोष दूं ? 

दस-पन्द्रह साल हो गये, मैं अपने घर में रहा नहीं--कभी कदा एक-दो रातें 
बिताई होंगी, यही याद है । हमारे पारिवारिक घर के सामने बड़ी सड़क के किनारे 
खपरलवाला एक छोटा-सा मकान है। जब वह बन रहा था उसमें मैंने बहुत 
परिश्रम किया था। बहुत मिट्टी और पत्थर ढोये थे। शांति और सौंदय बढ़ाने 
के लिए कई उपाय किये थे । पत्थर की ऊंची दीवारों के अंदर आंगन में सफंद रेत 
बिछवायी थी । उसके चारों ओर सुंदर फूलवाले पौधे लगवाये थे | जवाकुसुम के 
पेड़ों के ऊपर मोपरे और चमेली की बेलें चढ़वाई थीं। आंगन के कोनों में अमरूद 
और अनार के पेड़ लगवाये थे । 

मकान के अहाते में दो तलयां हैं। एक नहाने के लिए, दूसरी पीने के पानी के 
लिए | एक खास पाखाना सिर्फ मेरे लिए बना है । पिछवाड़े की जमीन में तारियल 
और केले के पेड़ लगाये गये हैं। और भी तरह-तरह के पेड़ मैंने लगवाये थे। 


कि फातिमा 

बहुत-से अच्छी किस्म के आम भी। सड़क के किनारे की ओर बड़े आकर्षक तरीके 
से केतकी के भाड़ लगवाये ये। नारियल के पत्तों और कंटीली 'भाड़ियों से छह 
फुट ऊंची बाड़ बनाकर मकान और जमीन की सीमा बंधवा दी थी। सामने एक 
फाटक था, जिसमें सदा एक ताला लगा रहता था। उसके सींखचों से अंदर के 
फूल और पौधे नजर आते थे । 

उसी घर में मैं एक्रांत जीवन बिताता था। चाय-खाना सब मेरी उम्मा' 
फाटक के ऊपर से दे दिया करती थीं। किसी को भी अंदर आने नहीं देता था। 
आराम से बैठकर लिखा करता था। नहीं तो कुछ पढ़ता था, या पेड़-पौधों की 
सार-संभाल करता सब जगह घूमता रहता था। उन्हीं दिनों मैं जरा घूमने-धामने 
के इरादे से बाहर निकल गया। वर्कला, शिवगिरि, मद्रास, एरणाकुलम, कोयं- 
पुत्तूर आदि स्थानों में तीन साल तक रहा। बाद में बीमार होकर लौट आया, 
तो देखंता क्‍या हूं कि मेरे छोटे भाई अब्दुल खादर* ने वह मकान किराये पर चढ़ा 
दिया है! एक्साइज्ञ इंस्पेक्टर श्रीमान रामनकुट्टी अपने नौकर के साथ वहां 
आराम से रह रहे हैं। उन्हें घर बहुत अच्छा लगा, फिर भी खाली कर देंगे। पर 
करें क्या ? उस गांव में दूसरा कोई मकान मिलता ही नहीं । 

इस प्रकार मैं अपने पारिवारिक मकान में रहने लगा। मेरे लिए पूरी तरह 
से आराम करना आवश्यक है। स्वास्थ्य सुधारना है। मन की समता भंग करने 
वाला कोई काये या शोर-गरुल नहीं होना चाहिए। लेकिन उपद्रवों और शो र-ग्रुल 
के बीच में ही हो गया मेरा आवास ! 

नारियल के पत्तों से बनी छप्पर की एक छोटी-सी इमारत है मेरा घर । और 
उसमें रहनेवाले कौन-कौन हैं, जानते हैं ? 

मेरी उम्मा, मे री पीठ पर का भाई--अब्दुल खादर , उसकी बीवी--कुअआा नुम्मा, 
उनकी दुलारी संतानें - पात्तुक्कुट्टी, आरीफा, सुबंदा?; फिर अब्दुल खादर से छोटा 
भाई-मुहम्मद हनीफा, उसकी बीवी-ऐशो म्माै, उनके प्यारे बच्चे-हबीबु मुहम्मद, 
लैला, मुहम्मद रषीद; हनीफा से छोटी बहन-अगनुम्मत, उसके शोहर-सु लेमान, 

ग्मां 

2कादिर 

»जुबेदा 

4 आयशा अम्मा 

*रशीद 


पात्तुम्मा की बकरी. 5 


उनका लाइला वेटा-पैदु मुहम्मद; और मेरा सबसे छोटा भाई--आबु बकर | 

इतने हैं मानव । इनके अलावा, कहीं-कहीं से आकर उम्माकी शरणाथिनी बनी 
कई बिल्लियां; उनसे डरकर छत में सदा दौड़ते-भागते रहनेवाले अनेक सहस्न 
मृषक वीर; घर के ऊपर बैठकर कांव-कांव करके ऊधम मचानेवाले कौए; इन 
सब अतिरिक्त, मेरी उम्मा की अपनी ही सौ-एक मुगियां और उनके असंख्य 
बच्चे, और इनको चोंच से उड़ा ले जाकर खानेवाले गीध और चील पेड़ों पर ! 

घर मे सदा कुहराम मचा रहता है। रषीद और सुबंदा अभी घुटनों पर नहीं 
चलते । दूध पीते समय छोड़कर बाकी सारे समय रोते रहते हैं। आरीफा अब 
चलने लगी है। मगर उसका धर्म ही रोते रहना है। उससे थोड़े बड़े है- लेला 
औ रसंदु मुहम्मद । दोनों अच्छे रोने चाले हैं ही । अदी और पात्तुवकुट्टी भी रोने में 
किसी से पीछे नहीं हैं। जिद करने में भी । अबी क स्कूल का नाम हवीब मुहम्मद 
है, परंतु घर मे वह अबी कहलाता है। वह और पात्तुक्कुट्टी पहली कक्षा में पढ़ते 
हैं। बच्चे, विल्लियां, मुगियां, औरतें, चीलें, कौए, चूह--सब मिलकर अच्छा- 
खासा मेला बनाये रखते हैं । 

इस महान कोला हल के बीच मैंने देखा---आकर खड़ी है एक बकरी । 

है तो बकरी ही--भूरे रंग की, बहुत चुस्त। सुबह-सुबह ही वह हमारे घर 
आकर रसोई में घुस जाती है और अपना प्रात: भोजन संपन्न करती है। फिर 
कमरों में जाकर सोये हुए वच्चों को खूंद-खंदकर जगाती है। इसके बाद आंगन 
में निकलती है और वहां पड़े हुए कटहल के पत्ते जल्दी-जल्दी खाने लगती है। 
आंगन के कोने में जो कटहल का पेड़ खड़ा है वह अपनी चृुद्धावस्था को पहुंच चुका 
है । तो भी उसमें फल होते है । बक रों-बकरियों के खाने के लिए पत्तों की भी कमी 
नहीं होती । वह बकरी पिरे हुए सब्र पत्ते खा लेने के बाद दूसरी ओर खड़े जामुन 
के पेड़ के पास जाकर जमीन पर पड़ी हुई सब जामुर्नें चट कर जाती। फिर ऊपर 
नजर दौड़ाती । हरी पत्तियों के वं।च हल्के जामुनी रंग में डूबेहिम-बिन्दुओं की 
जैसी जामुननें भरी पड़ी होतीं। पिछले दोनों पैरों पर खड़ी होकर निचली डालों 
पर लगे फल खाने का प्रयत्न करती । पर पहुंच न पाती । इन डालियों को ऊपर 
की ओर खींचकर बांध किसने दिया है ? 

जब वह इस प्रकार घात लगाये खड़ी होतो, कहीं कटहल का पत्ता गिर 
पड़ता । बह दौड़कर उसे चाटकर मुंह में पकड़ लेती और बड़े चाव से चबाकर 

खा जाती । इतने में उम्मा या कुंजानुम्मा या ऐशोम्मा या आनुम्मा--कोई भी 
आंगन भाड़ने के लिए फाड़, लेकर पहुंच जातीं। बकरी भागकर कमरे में घुस 
जाती और वहीं सब जगह चक्कर काटती फिरती । 

यह किसकी बकरी है ? कंसी स्त्रच्छंदता से घूम रही है! कहों-कहां घुसती 
फिरती है, क्यातया करती है, पर कोई चूं तक नहीं करता ! कैसा घर है यह ? 
न कोई कुछ पूछनेवाला, न सुननेवाला ! 

मैं आरामकुर्सी पर बँठा था। कमरे के अंदर किसी कागज के फाड़े जाने 
जैसी आवाज हुईं। छोटे दरवाजे से मैंने देखा। वही बकरी मेरे बिस्तर पर खड़ी 
है और किताब खा रहो है । 

पेटी के ऊपर बाल्यकाल सखी' और “शब्दड डल'--इन दोनों पुश्तकों 
के नये संस्करणों की एक-एक प्रति रखी थी । उनमें वह ख रही थी 'बाल्यकाल 
सख्ची' को। आगे के पैरों से उसे दबाकर दो-दो तीन-तीन पन्ने जी भसे चाट-चाटकर 
मूंह में ले लेती और खाती जाती । खाने दो ! अच्छी बकरी है । 'शब्दड डल' भी 
है । उसे भी खाने की हिम्मत करेगी यह ? 

कोई संकोच नहीं । 'बाल्यकाल सखी' पेट में चली गयी । तुरंत ही वह 
'शब्दझ डंल' पर रपट पड़ी। दो मिनट के अंदर पुरी पुस्तक खा गयो । अब 
उसने मेरा कंबल खाना शुरू किया। मुभसे नहीं रहा गया। मैं क्ूदकर उसके 
पास पहुंचा । 

“हे अज सुंदरी, भवती, उस कंबल को न खाइयेगा। उसकी कीमत पचास 
रुपए है । और इसकी दूसरी प्रति मेरे पास है भी नहीं । मेरी पुस्तकें और भी बहुत- 
सी हैं। वे सह मं गराकर, आपको नि:शुल्क ही समर्थित कर दूंगा ।” 

इतना कहकर उसको भगाया। वह फिर कटहल के पेड़ के नीचे भाग गयी। 
वहां दो-तीन पत्ते पड़े थे। देवीजी उन्हें उदरसात करने लगीं। मैंने उम्मा को 
बुलाकर पूछा--“किस की है यह बकरो ? 

उम्सा ने कहा---“अपनी पाजुम्प्ा की है ।” 

“ओहो ! इसीलिए इसको इतनी स्वतंत्रता है ।” 

पात्तुम्मा को बकरी है- बात स्पष्ट हो गयी । सुबह होने के पहले ही पात्तुम्मा 
उसे खोलकर छोड़ देती है। और उसे उपदेश देती है---“वे लोग आंगन भाड़कर 
सारे कटहल के पत्ते फेंक दें, इसके पहले ही तू वहां जाकर पेट भर खा ले, मेरी 

प्यारी बकरी ! ” बकरी सीधी सड़क से घर आ जाती है और अपनो करा।मार्तें शुरू 
कर देती है । 

यह वकरीवाली पातुम्मा मेरी बहन है--अब्दुल खादर से छोटी । रहती है 
एफ-डेढ़ फर्लाग दूर, बाजार के पीछे । अपने शौहर कोच्चुण्णी को सुबह ही चाय- 
नाएठा देकर काम-धंधे पर भेज देती है। कोच्चुग्णी महाशय कई व्यापार आजमा 
चुके हैं। आजकल रस्सी खरीदने-बेचने का धंधा करते हैं। सुबह के गये शाम के 
बाद ही घर लौटते हैं । 

कोच्चुण्णी के जाने के वाद बतंन मांजकर और घर की सफाई आदि निपटा- 
कर पात्तम्मा अपनी बेटी खदीजा के साथ इस घर में आ जाती है। आती है बड़े 
रंगसे। पीछे-पीछे पंछ जैसी लगी रहती है खदीजा । चलती ऐसे है जंसे स्वप्न में 
हो। परंतु घर के अंदर पहुंचते ही उसका भाव बदल जाता है। उसकी आवाज 
ऊंवी हो जाती है यह जरूरी भी है। उम्मा की सबसे बड़ी लड़की है न वह ! इस- 
लिए उसका घर में दूसरों से ज्यादा अधिकार है। 

पात्तुम्मा आयी तो मैंने जरा ध्यान दिया--वह है, उसकी बकरी है, उम्मा हैं, 
छोटी बहन है, दो भाभियां हैं। अब क्या होनेवाला है ? 

पात्तम्मा ने घर के अंदर घुतते ही छोटी बहन, उम्मा और भाभियों से कुछ 
प्रभत्व-भाव से पछा--“किसी ने मेरी बकरी को एक बूंद चावल का मांड भी 
दिया ? 

उम्मा ने जवाब दिया--“सौ काम पड़े हैं, तुझे अपनी एक बकरी की ही 

भती है । 

पात्तम्मा ने भाभियों से पुछताछ की, बहन को डांट बतायी--“तुम सबको मैं 
अच्छी तरह जानती हूं, री |” मालूम नहीं आनुम्मा ने उसे क्या जवाब दिया। 
परंतु पात्तुम्मा ने उम्मा से अपने जीवन के कष्टों के बारे में खूब रोना रोया। 
बाद में उलाहने के साथ कहा---'कोई कुछ भी न करे । मेरी बकरी को जन जाने 
दो । फिर देखूंगी ।” 

बकरी के जन जाने के बाद पात्तुम्भा क्या दिखानेवाली है ? 

जामुन का पेड़ अपने फलों के द्वारा मंदहास कर रहा था। मैं उसे देखता 
हुआ आरामकुर्सी पर प्रश्चिम की ओर करवट लिये पड़ा था । इसी बीच शरणार्थी 
बिल्लियां 'म्थाऊं म्याऊं करती हुई मेरे पास यायीं। एक कूदकर मेरी गोद में 

ही बैठ गयी | बहुत साफ तो नहीं थी वह । 

यह क्‍यों मेरी गोद में आयी ? परस्पर परिचय तो है नहीं ! फिर भी, देखते 
ही मैं उसको पसंद आ गया हो ऊंगा । खेर ! उसी हालत में मैंने सड़क की ओर 
देखा, तो बहुत-सी लड़कियां जा रही थीं। हाई सकल में पढ़ने वाली थीं। सब 
मेरी ओर ही देख रही थीं। क्‍यों भला ? 

पात्तुम्मा की बकरी की पीठ पर एक कौआ आकर बेंठ गया। उसे लेकर 
बकरी मेरे सामने आ खड़ी हुई । कोए ने गर्दन झुकाकर टेढ़ी आंख से 
मेरी ओर देखा, मानो कह रहा हो--“कभी देखा है, ऐसी याद तो नहीं 
आती।' 

मेरे पास के बरामदे में कई मुरगियां कुछ चुग रही थीं। कौआ उड़कर उस 
मंडली में एक कोने पर जा बैठा | मु्गियों ने उसे इस प्रकार देखा, मानों पूछ 
रही हों--“इसका यहां क्या हक है ? ” परंतु कौए को कोई हिचकिचाहट नहीं, 
थी। “मैं ही यहां का अधिकारी हूं '--इस प्रकार का भरोसा दिखाते हुए उसने 
भी चुगना आरंभ कर दिया। 

अब उस सभा में प्रवेश किया एक सफेद बिल्ली ने। मुर्ियों में जो बड़ी, काली 
मुर्गी थी उसे यह दखलंदाज़ी अच्छी नहीं लगी। उसने बिल्ली के सिर पर अपनी 
चोंच दे मारी । बिल्ली गुर्रा उठी । पूंछ उठाकर, शरीर के तमाम रोमों को फर- 
हराकर ऐसे खड़ी हो गयी, मानो कहती हो--“अभी दिखाये देती हूं। मुझे इस 
घर में अधिकार है या नहीं। हिम्मत हो तो आओ, एक बार और चोंच मार- 
कर देखो ! 

“उम्मा ! आपने देखा ? ” कुछ घर्राते स्व॒र में बोलते हुए मेरे सबसे छोटे 
भाई आाबू बकर ने अब उस सभा में प्रवेश किया। धुले' और इस्तरी किये हुए 
कपड़े, कंधी करके चमकाये हुए बाल, चरें-चूं बोलनेवाली चप्पलें--यह उसका 
वेष-विध्रान ! वह इस समय केवल अबू कहलाता है । लोगों का कहना है कि महा- 
शय लेप्टिस्ट हैं। दिन में दो बार कपड़े बदलते हैं। उम्मा कहती हैं, उनके पास 
साठ जोड़ी जूते हैं। सींक जैसे दुबले-पतले हैं, परंतु आबाज सारी दुनिया को 
गुंजा देनेवाली है। फिर, बड़े मानी भी हैं। मेरे आते ही बाहर निकल गये । अब 
तक महाशय मेरे कमरे में सर्वाधिका री बनकर राज कर रहे थे। यह कमरा बाप्पा 
ने मेरे और अब्दुल खादर के पढ़ने के लिए घर के एक किनारे पर बनवा दिया था। 

उन्हीं दिनों अब्दुल खादर को मैंने अलग कर दिया । वह्‌ उम्मा के पास सोने 
लगा । अव अच्दुन खाद र के, सब बाल सफंद हो गये हैं। देखने में मेरा बड़ा भाई 
जैसा लगता है। उसने मेरे कमरे की जोड़ी पर, दूसरी ओर एक कमरा बनवा 
लिया है। हनीफा और उसका परिवार पुराने कमरे में ही गुजारा करते हैं। अबू 
को जब मैंने निकाला, वह अपनी पेटी, बिस्तर, किताबें, लेप आदि लेकर हनोफा 
के कमरे में जा धमका । 

अबू की आवाज सुनते ही बिल्लियां भाग गयीं। कौआ उड़ गया। मुगियां 
तितर-बितर हो गयीं । पात्तुम्मा की बकरी पिछवाड़े औरतों के पास पहुंच गयी । 
चीलें और दूसरे पक्षी चुप होकर कहीं छिप गये। सब बच्चों ने रोना बंद कर 
दिया। घर निःशब्द हो गया । 

अबू की आवाज जोर से उठी--“भाईजान, यह सब होने क्‍यों देते हैं? 
बिल्लियां, बच्चे, मुगियां, बकरी, कौ0**'सब ! बकरी को पालने के लिए देख 
ली एक जगह ! सबको मैं ठीक कर दूंगा। उम्मा, लाइये वह बेंत और मेरी 
गुलेल ! ” 

पात्तुम्मा व्यग्न होकर बोल उठी--“खदीजा ! खेद ला अपनी बकरी को ! 
जान गये, हमारा इम घर में कोई हक नहीं ! चल, आ ! उम्मीजान, हम जाते 
हैं।” 

अबू ने चिल्नाकर कहा--“मैं भी देखूंगा कि इस घर में मुझे कोई हक है या 
नहीं | आज मैं हनीफा भाईजान और उनके बाल-बच्चों को निकाल बाहर कर 
दूंगा। 

मैं भी जोर से बोल पड़ा--“ए, छोकरे ! खबरदार--अब इस घर में तेरी 
आवाज सुनायी दी तो ! हड्डी-पसली चूर कर दूंगा ! सींक जैसा तो है, और 
चिल्लाहट तो सुनो ! हनीफा अपने बच्चों को लेकर कहां रहेगा, बता तो ? ” 

"हुनीफा भाईजान अपनी जमीन पर मकान बना के रहें ! ” 

बहुत ठीक। ऐसी एक बात चल भी रही है। मकान बनाने के बारे में हनीफ। 
ने मुझसे कहा भी है। उसने यहां से दो मील पर पहाड़ी की तलहटी में सड़क के 
किनारे अस्सी सेंट जमीन खरीद रखी है। वहां अभी उसने बड़ी किस्म के केलों 
आदि का बाग लगाया है। उसमें एक मकान भी बनाना है। उसके लिए सब 
सामान और मदद को उम्मीद मुभसे करता है। कहता है--मेरे पास बिल्कुल 

पैसा नहीं है। चार बजे तड़के उठकर रोज पैदल वहां जाता है और सिंचाई करके 
सात बजे वापस आता है । उसके बाद अबी और लैला को साथ ले नदी में नहाने 
जाता है। बाप्पा और बच्चे एक-दूसरे से बहुत हिले हुए हैं। दोनों बच्चे कहते 
हैं--जब हमारी जमीन पर मकान बनेगा, हम आपको भी साथ ले जायेंगे । सैदु 
मुहम्मद ने भी यही कह रखा है। उसकी मां--आनुम्मा और बाप--सुलेमान 
पास की ही जमीन में अपने रहने के लिए मकान बना रहे हैं। उनका आधा काम 
हो भी चुका है। पत्थर आदि भी लाकर रख लिये हैं। हनीफा ने अभी यह कुछ 
भी नहीं किया है। 

मैंने कहा--'“लगता है, हनीफा के पास पैसा नहीं है रे ! ” 

अबू घीरे से बोला--/हनीफा भाई साहब बड़े कंजूस है। उनके पास बहुत 
पसा है। 

“भूठ बात है ! तू क्या जाने ? ” 

अबू रबर को गुलेल और कुछ गोल पत्यर लेकर चिड़ियां मारने चला गया। 

पात्तुम्मा बकरी को पुकारती हुई इसी तरफ बढ़ आयी--“आ बकरी [ वह 
कुछ नहीं करेगा ! ” अबू पास ही खड़ा था। देख कर जोर से बोली---“'अरे, 
अबू, जरा अदब से रहाकर। बड़े भाईजान आये हैं, तुझे पत्ता नहीं ? ” 

“सुना भाईजान ? बड़ी बहन साहबा अब मेरे साथ तु-तकार से बात करती 
हैं। आपके आने से इतका रोब बढ़ गया है --अबू ने कहा | 

अबू से कितनी बड़ी है पात्तुम्मा ! उसने इसे अरे अबू' कह दिया तो इसको 
बेइज्जती हो गयी ! 

मैंने कहा--“तो अब तुझे हम लोग अबू साहब' कहा करेंगे। चल, जा 
यहां से ।” 

पात्तुम्मा मेरे पास आ गयी । इधर-उधर देखा--कोई नहीं था। फिर गुप्त- 
भाव से बोली --“भाईजान, किसी को पता न चले--आनुम्भा को मालूम होगा 
तो लड़ने आ जायगी | आगे, भाईजान, मुझे पैसा बिल्कुल मत देना, खदीजा के 
लिए दो-ठो कान के फूल बनवा देंगे तो काफी होगा | हनीफा को भी पता न चले, 
भाईजान ! छोटे भाईजान, उम्मा, अबू--किसी को नहीं ।” 

मैंने भी धीरे से पुछा--“कान के फूल चांदी या सोने के ? 

पात्तुम्मा फिर इधर-उधर देखकर बोली--“सोने के भाईजान ! मगर 

किसीसे कहेंगे तो नहीं ? ” 

“बिल्कुल नहीं । पूरी तरह छिपाकर रखूंगा।" 

इस तरह मैं पात्तुम्मा के साथ एक पोशीदा करार में बंध गया । 

पात्तुम्मा ने कहा--'कान-फूल फौरन चाहिए ।” 

“देखुंगा--मैंने जवाब दिया । 

कान के फूलों का यह मसला इतनी जल्दी बना, इसका एक कारण है। 
जब मैं आया, मैंने एरणाकुलम से तीन छतरियां मंगाकर अब्दुल खादर की बेटी 
पात्तुवकुट्टी, हनीफा के वेटे अबी और आनुम्मा के बेटे सेंदु मुहम्मद को दी थीं। 
पात्तुम्मा की वेटी खदीजा को नहीं दी थी। ये चारों बच्चे हमउम्र है। शरारत 
में, चिल्लाने में, रोने में--सभी में ये बराबर है। लेकिन खदीजा को छतरी नहीं 
दी। क्‍यों ? सच बात तो यह है कि मैं भूल गया था | कोई बात नहीं । उसे सोने 
के कान-फूल मिल जायेंगे । 

पात्तम्मा भीतर जाकर घर के किसी काम में लग गयी थी । मौका पाकर 
आनुम्मा मेरे पास आयी । वहहमल से थी। पात्तुम्मा पढ़ी-लिखी नहीं है, आनुम्मा 
लिखना-पढ़ना जानती है। इसलिए आनुम्मा की बातचीत पात्तुम्मा को जैसी 
नहीं होती । वह घी रे से बोली--“आगे आप मु पैसा न दीजियेगा--मुझे बत॑न 
खरीद दें तो बस होगा। वह भी अभी नहीं, जब हम नये घर में जायें तव । मगर 
यह बात आपा से न कहियेगा । / 

अर्थात्‌ पात्तुम्मा को पता न चले, चल गया तो कहेगी--“बस बच, तेरी 
लुका-हिपी ! बड़ी पढ़ी-लिखी मेम साहब ! मेरी गैरहाजिरी में तूने बड़े भाई- 
जान से सब-कुछ हड़प नहीं लिया ? ” 

इसी लिए बतेंनों की बात कानोंकान किसी तक न जानी चाहिए। आतुम्भा 
के लिए घर के बतंन खरीद देने और इस बात को पोशीदा रखने के इकरारनाम 
पर भी मैंने दस्तश्तत कर दिये। इस तरह आखिर शांति से बैठा तो सुनायी दिया 
एक शोर, विल्लाहट | ' उल्लाठत्तिपारू ! उल्लाटत्तिपारू ! नहीं, मैं नहीं ले 
जाऊंगी ! 

लैला की अ.वाज थी। यह किसको इस तरह पुकार रही है ? बहुत राह 
देखनी नहीं पड़ी । बेइज्जती से छटपट।ता हुआ, रोनी आंखों से सैदु मुहम्मद मेरे 
सामने आकर खड़ा हो गया । नंग-धड़ंग ! बड़ी चिढ़ के साथ उसने कहा--/बड़े 

मामूजान, लैला-बी मुझे 'उल्लाटत्तिपारू' कहती हैं ! 

हाय रे! एक लड़के को लड़की के नाम से पुकारा जाय ! और पुकारनेवालो 
खुद एक लड़की ! 

“लाओ बेंत ! / 

सैंदु मुहम्मद चट बेंत लाने चला गया। 

मैंने पुकारा--“लेला, आ इधर ! ” 

वह आयी--बैसी ही नंगी-धड़ंगी ! सैदु मुहम्मद जो बेंत लाया उसे देखकर 
बोली--“चचाजान को नहीं ले जाऊंगी ।” 

“मत ले जाना '--कहते हुए मैंने सैदु मुहम्मद के हाथ से बेंत ले लिया । लैला 
ज्ञोर से रोने लगी ।--“अम्मी ! अम्मी !” वह अपनी मां को “अम्मी ही 
कहती है । 

मैंने कहा--/बुलाओ अपनी अम्मी को ! अपने अब्बा को भी बुला लो ! और 
अपने उप्पुष्पा को भी बुलाओ। सबको मैं मारूुंगा 

“उप्पुप्पा' कहते. हैं नाना वा दादा को । मेरा मतलब लैला के नाना से था। 
वे महाशय रहते हैं हनीफा के केले के बाग के पास । वहां किसी जगह एक रेलवे 
स्टेशन बननेवाला है। तब उस जमीन की अच्छी कीमत होगी । इतना ही नहीं, 
सारी जगह सुधर भी जायगी। यह सब सोचकर ही लैला के उप्पुष्पा ने हनीफा 
से वह जमीन खरीदवायी है। 

लैला ने कहा--“अम्मी को मत मारो ! अब्बा को भी मत मारो। उप्पुप्पा 
को भी मत मारो'*'।” 

“तो आगे से किसी को 'उल्लाटत्तिपारू मत कहना ।' 

“नहीं कहूंगी । 

“तुम्हारे अब्बा मकान बनवायेगे तो वहां सैदु मुहम्मद को ले जाओगी ? ” 

“बड़े चचाजान को भी ले जाऊंगी। 

अह ! कर दिया खत्म इस तरह मुकदमे को! मुआवजे के तौर पर सैंदु 
मुहम्मद को दो टाफी और एक बढ़िया किस्म का केला दिया। मेरे पास इस तरह 
के केले, टमाटर, अनन्नास, लोजेंजेज़ आदि सबका भंडार भरा था। इनमें से 
सिर्फ ठाफी और लोजेंजेज़ ही मैंने पेसा देकर खरीदी थीं--ब्रच्चों का रोना 
बंद करने के लिए। बाकी सब मेरे भाइयों, कोचुण्णी और सुलेमान ने खरीद 

दिये थे। स्वास्थ्य के लिए मुझे फल खाना जरूरी था । 

ये सब चीजें पहले मैं अपनी मेज पर रखा करता था। एक दिन सैंदु मुहम्मद 
मेत्र पर चढ़कर चोरी से खाता हुआ पकड़ा गया। उसको बड़ा अफसोस हुआ, 
क्योंकि मेरे सामने वह चोर साबित हो गया। वह जोरों से रोया | आगे उसे 
रोना न पड़े, इसलिए मैं वह सब सामान येटी में रखने लगा । 

सैदु मुहम्मद को केला और टाफी खाते देखकर लैला को रोना आ गया। मैंने 
उसे भी एक केला और दो टाफियां दीं । अब मानो गंध पाकर आ पहुंची अरीफा। 
उसको भी वे चीजें दीं। दो-दो टाफी सुबंदा और रशीद को भी उनके हाथों भेज 
दीं। फिर इत्मीनान के साथ आनुम्मा से कहकर एक प्याला चाय मंगवायी और 
एक बीड़ी जलाकर, एक किताब लेकर आरामकुर्सी पर लेट गया । 

इस तरह जब आराम कर रहा था, मेरी उम्मा पात आयीं। बड़ी-बी की उम्र 
अब सड़सठ या सतहत्तर साल की होगी । मगर दांत एक भी नहीं गिरा है। सुबह 
चार बजे उठती हैं । फिर नहरों में भिगोये नारियल के पत्तों को बुनने लगती हैं । 
बाद में उन्हें सूखने के लिए आंगन में ़ैलातो हैं, ताकि सूरत निकलते ही सूखने 
लगें ? यह काम हो जाने पर घर के लिए पानी भरती हैं--दोनों हाथों में एक- 
एक घड़ा भरकर उठा लाती हैं। पात्तुम्मा, आनुम्मा, ऐशोम्मा, कुंजानुम्मा 
आदि को डांटती-फटका रती हैं। शोर मचाती हैं । रात के दस बजे तक लगातार 
काम ही काम करती रहती हैं। पात्तुम्मा हमेशा हमारे घर में रात नहीं बिताती। 
फिर भी पुूरी-पूरी तीन औरतें तो घर में हैं ही। उम्मा क्यों काम करती है ? 
चुपच।प आराम से बैठ नहीं सकतीं ? इन प्रइनों का उत्तर उम्मा के पास तैयार 
रहता है--“इन लोगों को कुछ आता-जाता नहीं। घर संभालना सीखा ही 
नहीं ।” ठीक है--तो फिर उनको सीखने दें ! घर की जिम्मेदारी उनपर छोड़ 
दें, शांति तो रहेगी घर में ? 

इसका उत्तर वे देती---“तुके घर के बारे में क्या मालूम ? अकेला जीव ! 
बीता भर का पेट ! ” 


3 केरल में साधारण मकानों के छप्पर नारियल के पत्तों से छाये जाते हैं । इसके लिए 
पत्तों को डंठल के बोच से चौरकर दो भाग कर लेते हैं। फिर उन्हें एक-दो दिन पानी में डाल 
रखते हैं। भलो भांति नरम होजाने पर उन्हें निकालकर एकविशेष प्रकार की बुनायी करके 
मजबूत टटूटे बनाते हैं । सूखने पर वे छप्पर छाने के लिए तैयार हो जाते हैं । 

इससे भी मैं हार न मानता तो कहतीं---“उन सबके पास छोटे बच्चे हैं। उन्हें 
फिर कौन संभाड़ेगा ? ” 

“गक बच्चों को देख-रेख करे, बाकी सब घर का काम करें।” मैं उपाय 
बताता | 

“तू यह सब कह सकता है--अकेला जीव, बीता भर का पेट ! ला, मुझे थोड़े 
रुपए दे ! ” 

हमारी बातचीत हमेशा ही रुपयों पर आ टकराती है। यह मेरे स्वास्थ्य के 
लिए अच्छा नहीं है । इसलिए उम्मा कुछ भी भार उठायें, कोई भी काम करें, मैं 
देखने पर भी चुप्पी साध लेता हूं । क्यों उम्मा से रुपयों की मांग करवाऊं 

उम्मा ने आते ही कहा--“रे ! मुझे एक दस रुपए दे |!” 

“अब मैंने उम्मा को क्या उपदेश दिया था, जिसके कारण रुपए मांगने पड़े ? ” 
प्रदन-सूचक दृष्टि से मैंने उम्मा को देखा | 

उम्म्रा घीमी आवाज में कहती गयी-- “अब्दुल खादर को पता न चले। हनीफा 
भी न जान पाये । आनुम्मा और पात्तुम्मा को भी मालूम नहीं होना चाहिए ।” 

मैंने भी घीमी आवाज में रहस्य के भाव से पूछा--“कुंजानुम्मा और ऐशोम्मा 
को बताने में कोई ऐत राज़ नहीं है ? ” 

उम्मा रूठ गयीं-- “देना हो तो दे, बताना किसीको नहीं । 

मैंने भी गुस्सा दिख या। पूछा--“आने के बाद कितने रुपए दे बुका मैं इस 
घर में ? आपने खुद मु भसे खुल्लमखुल्ला और छिपतरकर कितने रुपए लिए है ?” 

उम्सा ने फिर रहस्य-भाव से कहा--“'मैं यह कहां कह रही हूं कि तूने रुपए 
नहीं दिये ? अभी मुझे दस रुपयों की जरूरत है।” 

“मैंने जो दिये वे सब कहां हैं? बहुत दिन तो नहीं हुए ? गये कहां सव ? ” 

उम्मा ने धीरे से कहा --“धीरे-धीरे बोल । सब अब्दुल खादर ने ले लिये ।” 

“उत्तको मैंने अलग रुपए जो दे रखे हैं ! लंगड़ा कहीं का, आने दो उसको ? ” 

अब्दुल खादर को बचपन में लकवा मार गया था। बाप्पा ने हजारों रुपए 
खर्चे करके इलाज कराया । आखिर दायां पैर लंगड़ा रह ही गया। वह पैर बहुत 
पतला है। बाकी शरीर तगड़ा है । लोहे की छड़ी लेकर चलता है । 

“उससे कुछ मत कहना ! आखिर इतने बड़े परिवार की देखभाल वही तो 
करता है ? बह न होता तो देखते ! तू अकेला जीव, अपना पेट ! कहां-कहां 

घूमता रहा । चाहे जहां रहकर कितने रुपए खर्च किये तूने ? ” 

“उसका जुर्माना मैं दे चुका | मैने भी तो बहुत रुपए यहां खर्च किये हैं।*' 

“अरे, धीमे ! धीमे बोल ! नहीं किसने कहा ? कोई न जान पाये, पर मुझे 
अभी दस रुपए दे ! ” 

“इसके पहले किसी की जानकारी के बिना जितना रुपया मैंने दिया, वह सब 
अब्दुल खादर कैसे ले सका ? उसने यह बात कैसे जानी ? ” 

“अरे, चुप ! अबी और पात्तुककुद्दी ने जाकर बता दिया ।” 

“उम्मा, आपसे मैं एक पोशीदा बात बताता हूं । और किसी से मत कहिए। 
मेरे पास कुल मिलाकर पांच रुपए का एक नोट है। उसके अछावा एक पैसा भी 
नहीं है।” 

“तो ला, वही दे दे--- उम्मा ने फौरन कहा । 

मैंने इधर-उघर सावधानी से देखा। फिर भीतर जाकर वह नोट और एक 
केला लेकर आ गया केले की सुगंध पाकर पात्तुम्मा की वकरी आ धमकी ; केला 
छीलकर मैंने खाया। कुछ खाते हुए देखकर उम्मा की शरणार्थी बिल्लियां और उनके 
संरक्षण में पलनेवाली मुर्गियां भी हाजिर हो गयीं । केले का छिलका मैंने पात्तु म्मा 
की बकरी को दे दिया । फिर इधर-उधर देखा--बकरी अब भी कुछ और मिलने 
की आशा से खड़ी थी। परंतु मनुप्य के नाम पर कोई नहीं था। केवल पात्तुम्मा 
की बकरी, मुर्गियां और बिल्लियां दिखलायी पड़ीं। वडी सावधानी से छिपाकर 
मैंने पुंच का नोट उम्मा की गोद में डाल दिया। उम्मा ने भी चारों ओर बहुत 
बारीक नजर से देखा | कहीं कोई आदमी नहीं था। उन्होंने नोट को मोड़कर 
अपनी ओड़नी के कोने में बांधा और सलूके के अंदर छिपा लिया । फिर वे ऐसे बैठ 
गयीं, मानो कुछ हुआ ही नहीं । 

मैंने कहा--“अब और वातें बताइये, उम्म्रा ? 

उम्मा ने कहा--“देख रे! मेरी उम्र इतनी हो गयी । कौन जाने कव कब्र 
की ओर जाना पड़े । मेरी एक चाह है---तु एक लड़की को ले आ, फिर तेरे साथ 
कुछ दिन आराम से रह लूं।” 

मैंने जोर से कहा--“कहीं चुपचाप बंठा रहूं तोकोई बंठा भी नहीं रहने देता । 
पात्तुम्मा ! आनुम्मा ! आओ इधर ! मेरा पेटी-बिस्तर ले आओ और एक कुली 
को बुलवा लो ।” 

दोनों बहनें दौड़कर आयीं। आनुम्म। ने कारण की खोज कौ--“उम्मा ! क्‍या 
बात हो गयी ? ” 

पात्तुम्मा ने कहा--“ भाईजान से उम्मा ने पैसा मांगा होगा ।” 

मैंने तुरन्त टोका--“नहीं, यह बात नहीं है ।” 

उम्मा उठकर पिछवाड़े की ओर चल दीं । दो बहने “क्या है, उम्मा ? ” पुछती 
हुई उनके पीछे हो लीं । 

थोड़ो शांति हुई। मैं बैठा रहा और एक प्याला चाय आनुम्मा से मंगवा कर 
पी और बीड़ी पीने लगा । इस बीच देखा--पात्तुम्मा की बकरी आंगन में खड़ी 
हुई जीभ लंबा-लंबा कर दियासलाई की पेटी खाले का प्रयत्न कर रही है। अभी- 
अभी वह पेटी बरामदे में मेरे बिल्कुल पास रखी थी। मैंने उसमें से सलाइयां 
निकालकर खाली पेटी बकरी को दे दी। बकरी उसे बहुत स्वाद के साथ खाने 
लगी | खा चुकने के बाद भी वह खड़ी ही रही तो मैंने कहा--“अजसुंदरी ! 
सलाइयां मुझे चाहिए। खाली पेटियां और ढूंढ़ कर दूंगा” इतने में पात्तुम्मा ने 
उसे चावल का पानी लाकर दिया। मैंने पात्तुम्म। से 5ह -'पात्तुम्मा, तुम्हारी 
बकरी मेरी दो किताबें खा गयी है।'' 

मानों मैंने कोई भयानक्र आरोप कर दिया हो, ऐसे भाव से पा*रम्मा ने 
जवाब दिया--"ऐसा मत कहिये भाईजान ! मेरी बकरी कुछ नहीं कर सकती ! ” 
फिर वह धीरे से बोली--“वह कानों के फूलों की बात'**? ' 

“याद है “-मैंने भी उश्ती स्वर में जवाब दिया । 

“कोई जान न पाये ---और भी घीमी आवाज में कहती हुई वह रसोई की 
ओर चली गयी । 

रषीद और सुबैदा रो रहे थे। सहानुभूति दिखाने के लिए अरीफा, सँदु मुहम्मद 
और लैला ने भी रोना शुरू किया। बीच-बीच में लेला कहती जाती--“अम्मी 
को नहीं ले जायेंगे ।”” इतने में अबू एक खत लेकर आया । खबर मुझे दिया और एक 
लकड़ी लिये गरजता हुआ भीतर चला गया-- क्या बात है ?” सबका रोना 
बंद । घर निःशब्द हो गया । 

मैंने खत खोलकर पढ़ा। सुदूर मद्रास नगरी से आया था वह्‌। राजश्रो एम. 
गोविदन की पत्नी डाक्टर पद्मावती अम्मा ने एक पुत्र को जन्म दिया है। जच्चा 
और बच्चा सकुशल हैं । 

मां-बेटे के लिए शुभ कामना करते हुए मैंने तुरंत उत्तर लिखा। वाला को एक 
छांटा भाई मिला, इसलिए उसे मुबारकबादी दी। उसके पिता को उपदेश दिया 
कि उसकी पूरी संपत्ति ढाई रुपये बैंक में जमाकर रखने को उससे कहें । श्री एम. 
गोविदन ने दूसरी बार महान पितृपद पाया है, इसलिए उनकी प्रशंसा की । 
साथ-साथ यह भी लिखा कि एम. नारायणन्‌ नंपियार, एम. ए, के. सी. एस. 
पाणिवकर, डेविड जाजं, जानम्मा, पाम्कृुट्टियम्मा, के. ए. कोडुड डल्ल्र, के. 
पी. जी. पणिक्कर (गोपकुमार) शरतकुमार रामजी, आर. एम. माणिवकन 
आदि मद्रासवाले मित्रों से भेंट होने पर उनके कुशल-समाचार पूछें और उनको 
खबर दे दें कि मैं अभी अपनी उम्मा के साथ रह रहा हूं । एक बार फिर से माता- 
पिता और बच्चे के लिए शुभ कामनाएं करते हुए पत्र समाप्त किया। लिफाफे में 
डालकर चिपकाया और पता लिखने के बाद अबू को बुलाया--“जल्दी लेजाकर 
एजेंसी डाक में डाल आ ! ” 

यह हुक्म देते हुए एक बात और याद आ गयी। मैंने कहा--“'ठहर जा, तेरे 
बारे में बहुत-सी शिकायतें सुनने में माती हैं। तू अब्दुल खादर की दूकान से सब 
पैसा उठा-उठाकर चाहे जिसे उधार देता है। चाहे जिन मासिक पत्रिकाओं की 
एजेंसी ले रखी है । किसी की बात नहीं मानता । क्या यह सब सच है ? ” 

सारेआरापों का उसने एक उत्तर दे दिया--“मुझे कोई फूटी आंखों भी देखना 
नहीं चाहता ।” 

मेरे कुछ और कहने के पहले ही उत्तने कहा--'भाई जान आये तब सेदेखिये--- 
बड़ी बहने, भाभियां, उम्मा, सबने मिलकर आंगन और घर के चौतरफ भाड़-झूड़ 
कर सफाई कर डाली और कड़ा-करकट इकट्ठा करके जला दिया। मैंने पहले 
कितनी बार कहा, किसीने जरा भी परवाह नहीं की। साफ कह दिया कि तू खुद 
भाड़, लगा ले। अब क्यों ? बस, भाईजानसे पैसा हड़पने का उपाय है। पैसेवाला 
आया तो उसे खुश करने के लिए सब दौड़ पड़े । मैं कया पैसेवाला हूं ? मेरे पास 
दौलत कहां है '*? भाईबान ! हम यह आंगन पक्का करायेंगे और घर का छप्पर 
वदल कर खपरैल का बनवायेंगे।”' 

मैंने पूछा--“इसका मतलब ? 

“आईजान स्पपा दें। मेरे पास कहां से आयेगा रुपया ? 

खाना खाकर पत्र लेकर वह चला गया। उसके दुक!न पर पहुंचने के बाद ही 

अब्दुल खादर घर आ सकेगा। उसके जाते ही हनीफा आया | 

हनीफा फोज में था। उससे छूटने पर दर्जी का काम शुरू किया। साथ ही एक 
साइकिल की दृकान भी खोली | वहू जरा फैशनवाला है। डबल घोती, जुब्बा, 
चिकना चट शेव किया हुआ मुंह और कंघा करके चमकाये हुए बाल--यह है 
उसकी वेष-भूषा । इस समय एक मामूली लुंगी ही पहने था। कुछ बात जरूर है। 
मैं चुप रहा । अगर कुछ बोल गया तो*** 

पर उसने शुरू किया--'भाईजान, मैं अपनी जमीन बेचने का इरादा कर रहा 
हूं। आपको कम दाम में दे दूंगा ।” 

“अभी क्‍यों बेच रहे हो ? ” 

“पैसा नहीं है हाथ में । होता तो एक कमीज बनवाकर न पहन लेता ? ” 

“जमीन का क्या दाम चाहते हो ? ” 

“भाईजान को कुछ सस्ती दूंगा-- दस हजार दे दें ।” 

दस हजार रुपये ! हनीफा ने उस जमीन की क्या कीमत दी थी, सो मुझे मालूम 
था । मैंने विषय बदल दिया और पूछा--“आजकल तुम घर में खर्च के लिए क्‍या 
दते हो ? ” 

दो-तीन साल पहले वह देता था--दो आने रोज । उसकी बीवी, दो बच्चे और 
वह खुद--सबके खाने-पीने आदि पूरे खर्च के लिए थे ये दो आने ! बिस्तर किसी 
के लिए भी उसने नहीं बनाया । तेल-साबुन आदि भी कभी नहीं लाया । वह सब 
इसी दुअन्नी के अंदर चलता था। अब्दुल खादर उसे भला-बुरा कहता, पर उसे 
जरा भी शरम न आती 4 कुछ ज्यादा कहा तो फौरन जवाब देता--“अच्छी बात है, 
मैं फौज में चला जाता हूं। सरकार को मेरी जरूरत है। उस समय मेरे बीच में पड़ने 
से एक सम भोौता हो गया था। वह दो आने से चार आने पर पहुंचा था । फिर 
धीरे-धीरे वह बारह आने हो गया । परंतु लोग कहते हैं, मेरे बाहर जाते ही वह 
फिर दुअस्नी पर जा टिका । अब उसका एक और बच्चा हो गया है। इसलिए 
उससे ज्यादा पैसा दिलाने का एक न्याय और हो गया है। पर उसने मेरे प्रश्न का 
उत्तर ही नहीं दिया। कहा--छोटे भाईजान की ज्यादती के कारण जीना ही 
मुश्किल हो गया है ।” 

“क्यों, अब्दुल खादर ने क्या ज्यादती की ? ” 

“नोटों का एक बंडल लेकर मेरी दूकान में आये। वहुत-से भलेम।नुस वहां बैठे 


पात्तुम्मा की बकरी. 9 


हुए थे। सबके सामने उन नोटों को मेरे मुंह पर मारकर कहने लगे---“देख रे, फेंका 
पैसा पैसों को खींच लाता है,सम का ?”” फिर लंगड़ाते-लंगड़ाते चले गये । मैं शरम 
से गड़ गया। “मैं रोज आपको बीड़ी नहीं खरीद के देता ? भेरा पैसा ही फेंका 
जाने पर पैसों को क्‍यों नहीं खींच लाता ? ” 

न्याय तो ठीक है, पर मैंने जो कहा सो उस न्याय का उत्तर नहीं था--“अब 
रघीद भी तो है न ? तुम घर में राशन के लिए क्या देते हो ? !” 

तड़ाक से उसने उत्तर दिया--“मैं फौज में चला जाऊंगा। सरकार को मेरी 
जरूरत है।” 

गुस्से से वह अंदर घुछ गया और खाना खाकर दूकान चला गया | 

में जब भोजन कर रहा था, पातुम्मा को अज-सुंदरी आकर मेरे साथ भोजन 
को तैयार हो गयी । 

मैं चिल्लाया--पात्तुम्मा, दौड़ के आा।” 

पात्तुम्मा भागकर आयी और उसे बुलाकर आंगन में ले गयी । 

मैंने कहा--“उसे रस्सी से बांध दे ।” 

पातुम्मा ने उत्तर दिया---“बांधना उसे पसंद नहीं है, भाईजान ! 

शाम हुई तो कोच्चुण्णी जाया | वहकभी-कभी इस घर में ही रह जाता है। तब 
मेरे साथ सोता है ।मेरी एक बाजू उम्मा, कोच्चुण्णी के आगे अबू । पास के कमरे 
में हनीफा और उसका परिवार । अब्दुल खादर सपरिवार भीतरवालें कमरे में । 
बरामदे में बोरों के परदे के अंदर सुलेमान और परिवार | जिस दिन कोच्चुण्णी 
हमारे घर में नहीं सोता, उस दिन एक जुलूस लेकर ही अपने धर जाता है। वह 
नारियल के पत्ते की मशाल' जलाकर आगे-आगे चलता है। उसके पीछे पात्तुम्मा, 
पात्तुम्मा के पीछे उसकी पूंछ के समान दस साल की खदीजा | उसके एकदम पीछे 
बकरी । ऐसा होता है उसका जुलूस । 


।क्वेरल में आज भी साधारण लोग नारियल के पत्ते सुखाकर मशाल जैसे बांध कर 
रखते हैं। इधर-उधर रात को जाने पर वह्दी जलाकर प्रकाश के लिए हाथ में ले लेते हैं। 

पात्तुम्मा की बकरी की शरारत सुबह से ही शुरू हो गयी। करीब आठ बर्ज 
होंगे। शरीर और सर में तेल लगाकर मैं कसरत कर रहा था। तब सुनायी दिया 
आंगन में बच्चों का शोर-गुल । 

“उल्लादत्तिपारू! उल्लादत्तिपारू।” 

“पूंछ पकड़ो ! पूंछ पकड़ो ।” 

“सींव पकड़ो ! सींग पकड़ो ! 

बात क्या है ? मैंने खिड़की से देखा । खास कुछ नहीं था | पात्तुम्मा की बकरी 
अबी के हाफपैंट का सामने का हिस्सा पूरा खा चुकी थी और जो बाकी बचा था 
उसे मुंह में पकड़े हुए थी । अबी उप्तका गला पकड़े था । पात्तुक्कुट्टी उसकी पूछ 
पकड़कर खींच रही थी । सैदु मुहम्मद सींगों से भिड़ा हुआ था । अरीफा घबरायी 
हुई खड़ी थी। रषीद और सुबंदा का ध्यान किसी बात पर नहीं या । वे अपने अंगूठे 
चूसते आंगन में बैठे थे। लैला वकरी के पेट स लिपटी हुई उसे गाली दे रही थी-- 
“उल्लाटत्तिपारू ! उल्लादत्तिपारू ! ” 

मैं तौलिया लपेटकर कमरे से बरामदे में उतर आंगन में गया और मैंने बकरी 
को कान पकड़कर अबी से अलग किया । बकरी ने अबी के हाफपंट का सामने का 
हिस्सा ही नहीं खाया था, उसकी एक जेब भी खा डाली थी । 

और पूछताछ की तो मालूम हुआ कि पात्तुम्मा की बकरी गुनाहगार नहीं है । 
अबी के पैंट की जेब में खाने की कोई चीज थी । उसमें से एक उसने बकरी को 
दे दी। बाकी अपने पट के सामने खोंसकर उसके सामने खड़ा हो गया और उससे 
बोला--'खाओ ।” बकरी ने उसको पूरा चट कर लिया और जेब में जो-कुछ 
था उसे भी जेब सहित खा डाला । अबी ने कहा--“बाप्पा मारेंगे।” 

“क्यों, पहले होश नहीं था ? अब मार खाओ 7” थोड़ी देर बाद मैंने कहा-- 
“डरने की कोई बात नहीं। बाप्पा से कोई नहीं बतायेगा ।* 

पात्तुक्कुट्टी, लैला और सैदु मुहम्मद--तीनों को बात गृप्त रखने को चेतावनी 
दी। लैला से यह भी कह दिया कि आगे से किसी को 'उल्लाटत्तिपार' कहकर 
नहीं पुकारना । 

कसरत पूरी करके मैं नदी में समान करने जाने लगा तो सैदु मुहम्मद और 

पात्तुकुट्टी को बुलवा भेजा। मगर उनके साय अबी और लैला भी आ गये। वे 
आज अपने बाप्पा के साथ नहाने नहीं गये थे। मेरी राह देख रहे थे । कारण कोई 
खास नहीं था | लैला ने अबी की स्लेट-पेंसिल तोड़ दी थी, इसलिए बाप्पा दोनों 
को नहाने नहीं ले गये। पात्तुक्कुट्टी और अबो को स्लेट-पेंसिल खरीदने के लिए 
हनीफा ने तीन पैसे दे रखे थे । 

मैं सबको नदी में ले गया और नह॒ला-धु लाकर किनारे पर खड़ा किया | उसके 
बाद खुद तै रक र, ड्बक्ियां लगा-लगाकर नहा रहा था कि सुनायी दी अबी की 
पुकार--“बड़े चचाजान ! ” मैंने मुडकर देखा । कोई पानी में उतरा तोनहीं था। 
तैरता हुआ मैं घाट पर पहुंचा और पूछा--“क्या है रे ? ” 

अबी ने कहा--"मेरा पट नहीं है ।” उसने अपना मतलब समभाया कि मेरे 
पास लाज ढकने के लिए कुछ नहीं है, बिल्कुल नंगा रास्ते से केसे जाऊगा ? 

मैंने पूछा--“तूु आया भी तो ऐसे ही था न ? ” 

वह सब ठीक, पर अभी-अभी अबी ने नदी पार करानेवाली एक नाव में अपने 
स्कूल के एक लड़के को देखा । वह लुंगी पहने था। इसलिए अबी की लाज ढकने 
के लिए मैंने एक तौलिया दे दिया। यह देखकर पात्तुक्कुट्टी को भी शरम आने 
लगी | उसको भी चाहिए कुछ पहनने को । 

मैंने नहाकर अपने कपड़े पहन लिये और दूसरा तौलिया धोकर पात्तुक्कुट्टी 
को पहना दिया। 

लैला और सैँदु मुहम्मद की शरम लगने की उम्र नहीं हुई थी। कहीं उनको 
भी शरम लगने लगती तो मैं क्या करता ? मेरे पास तो दो ही तौलिये थे । 

घर लौटा तो देखा कि अब्दुल खादर और हनीफा आपस्त में जबानी जंग छेड़े 
हुए हैं। कारण और कुछ नहीं, कल राशन खरीदने के लिए हनीफा ने घर में कुछ 
भी नहीं दिया था। यह बात अब्दुल खादर को मालूम हो गयी, सो हनीफा को 
अच्छा नहीं लगा | इसलिए आज वह सपरिवार चला जानेवाला है। 

“निकल आ, ऐशोम्मा ।” हनीफा ने चिल्लाकर कहा-“बच्चों को भी बुला ।” 

वह और उपके बालबच्चे उसके केले के बाग में झुग्गी-कोंपड़ी बनाकर रह 
लेंगे। मैंने देखा, वह जो लुंगी पहने था वह मेरी थी । मैंने पास जाकर पूछा तो यह 
कहता हुआ चल पड़ा कि अभी कुछ कहने-सुनने की फुरसत नहीं है, बहुत काम 
पड़ा है। देहलो के बाहर निकलकर उसने कहा---'इस घर में मुझे कोई इक नहीं 

रह गया। 

हनीफा अपनी दर्जी की दुकान को चला गया। मैंने अब्दुल खादर से पूछा-- 
“देख, इस शोर-गुल से तु मुझे बचा नहीं सकता ? उस इंस्पेक्टर से एक बार 
और क्यों नहीं कहता कि वह घर खाली कर दे ? 

अब्दुल खादर ने जवाब दिधा--“यहां आपको क्या कमी है ? तेल, साबुन, 
घी, दूध, चाय, बीड़ी, माचिस, फल, टमाटर, सब तरह के केले-- सब स॑ भा लने के 
लिए उम्मा, मैं, अबू, कोच्चुण्णी, सारे के सारे! और चाहिए क्‍या ? ” 

अब्दुल खादर एक स्कूल मास्टर था। बड़ा वेयाकरण भी | बहुत पहले एक 
दिन उप्तने उम्मा से कहा था--“मातुश्रो स्वल्प शुद्ध जल दान करने की कृपा 
की जिये | उस दिन उम्मा ने भात परोसनेवाला चमचा उसपर दे माराथा। 
बाप्पा ने उसे सांत्वना दी थी--“तू वैसा ही कहा कर बेटा ! और पुझे क्या कह- 
कर पुकारेगा ? ” 

“पिताश्री !” 

उम्मा ने एक और जमा दिया। उसके बाद वह उम्मा' और 'बाप्पा' ही 
कहता रहा--लंगड़ा कहीं का ! 

मुझे और उसे एक ही दिन स्कूल में भरती कराया गया था। तब वह मुस्लिम 
स्कूल था । उंपियण्णन्‌ नाम के एक भक्त का बनवाया हुआ था । 

पुतुश्शेरी नारायण पिल्‍ला सर उसमें पहली कक्षा के मास्टर थे। हम दोनों 
को 'अ-आ' लिखना-पढ़ना सिखानेवाले वे ही थे। अब्दुल खादर स्कूल के अंदर 
और बाहर बड़ा गुंडा माना जाता था। मैं स्कूल में बहुत अदबवाला लड़का था। 
नारायण पिलला सर उसको बहुत मारा करते थे। 

अब्दुल खादर बायां पैर जमाकर खड़ा होता और दायां पैर घुमाकर जोर से 

लड़कों को मारता। मुझे भी उसने वैसे मारा था। कभी-कभी अपने दायें पैर का 
तलवा नाक की सीध में लाता और पुछता--'ऐसा कर सकते हो ?”” नहीं। कैसे 
कोई कर सकता ? सबके पैर उसके जैसे ढी ले-ढी ले गे हुए थोड़े ही थे। और कोई 
वह सरकस न दिखा पाता । 

“तो सूंघकर देख “---उसके लंगड़े पैर का तलवा दूसरे सूंघकर देखें |! किसी 
ने नहीं सूंघा तो घूंसा मारता । लड़के दूर जाकर खड़े हो जाते तो वह छाती पीट- 
पीटकर रोने लगता। लंगड़ा होने के कारण लोगों के दिल में उसके लिए हमदर्दी 

थी। वह उत्का जी भर के फायदा उठाता। वह कुछ भी करे, गुनाह होगा दूसरे 
का। उप्तके घूंसे खाने के लिए लड़के खड़े हो जाते। मैं भी खड़ा हुंआ हूं। मैंने 
कितने घूंसे खाये, इसकी गिनती नहीं है। उसकी स्‍लेट और पुस्तकें मुझे ढोनी 
पड़ती; मैं बड़ा था न ? न्याय से तो छोटे भाई को बड़े भाई की स्लेट और पुस्तकें 
ले जानी चाहिए थीं। पर यहां बात उलटी थी। उम्तकी चीजें मुझे ढोनी पड़ती 
थीं। नहीं तो--घूंसा ! 

मैंने बहुत मार खायी। बहुत भार उठाया। रोष का तुफान हो अंदर भरा था । 
लेकिन करता कया ? सस्‍्लेट और पुस्तक सड़क पर छोड़कर मेरे पास आकर खड़ा 
होता और हाथ उठाता हुआ धीरे से पूछता--“'मे री सलेट-पुत्तक लेगा ? ” रोज 
ही जबाब देता--'नहीं ।”” 

फिर न्यायवाद करने लगता--“मैं तेरा बड़ा भाई नहीं हूं ? लेता है कि 
नहीं ? ” 

“न्...हीं ! ” 

भट से एक पैर पर जमकर खड़ा हो जाता और दूसरा पैर घुमाकर मारता 
सीधे मेरे सीने पर । मैं चक्क र खाकर गिर पड़ता । वह जरा दूर खड़ा होकर हुक्म 
देता--“उठ के ले सब ! देरी से पहुंचा तो 'सर' मारेंगे ।” 

मैं पड़े-पड़े दुख के साथ सोचता --यह कहां का न्याय है ? छोटा भाई घृंसा 
मारे, बड़ा भाई सह ले । और सब किताब, सलेट आदि भी ढोये। मैं लेटा रहता । 
इस पर वह मेरी छाती पर चढ़ बंठता और पूछता--“क्या और घूंसा 
चाहिए ? ” मैं हारकर कह देता---“नहीं, सब उठा लूंगा ।” 

मैं उठता और उसकी भी सलेट और किताबें उठाकर चल देता। ऐसे कितने 
दिन ! कितने घुूंसे ! 

एक दिन मु एक बुद्धि सूकी | घूंसा मारने के लिए हाथ घुमाने के पहले ही 
उसके अच्छे पर पर जमा दी मैंने एक लात। ओर वह चारों खाने चित्त, रास्ते 
पर ! लपककर मैं चढ़ बैठा उसकी छाती पर। परंतु यह मानो मेरा कोई 
बहुत बड़ा अन्याय हो गया हो, इस प्रकार उसने पूछा--“यह क्‍या ? मैं छोटा 
भाई नहीं हूं ? मेरी छाती पर चढ़ बैठना ठीक है ? ” 

मैंने घुंसा मारने के लिए हाथ उठाया तो वह रोकर बोला--“मुझे घुंसा मत 
मारो। मैं माईजान का छोटा भाई हूं ।” 

“छोटा भाई ! हूं | पहले क्‍यों नहीं याद आया तुझे ? * 

“अब मैं रोज याद रखूंगा ।” 

“अबे ! कुत्ता दिखलाई पड़ता है तो पहले उस्ते पत्थर कौन मारता है ? ” 

“भाईजान ।” 

“नदी में नहाते वक्‍त डुबकी लगाकर कौन पहले दूसरे किनारे पर 
पहुंचता है ? ” 

“भाईजान । 

“घर से कुछ चुराया हो तो तुझे कौन देता है ? ” 

“भाईजान ।” 

“तारापिल्‍ला सर को मेज से चाक निकालकर तुझे कोन देता है ? 

“भाईजान ।” 

“तो फिर ? ” 

"आगे से भाईजान की सलेट और किताब उठाकर मैं चलूंगा ।” 

“अब्रे ! तू अपनी ही उठाया कर 7” 

“तो फिर आगे कौन चलेगा ? 

“मैं ।” 

उस दिन से ही अब्दुल खादर छोटा भाई बना ।'*'लंगड़ा कहीं का ! 

“सुन भाई,” मैंने कहा--“तू क्‍यों नहीं उस इंस्पेक्टर से कहता घर खाली कर 
देने को ? इस घर के शोर-गुल से मेरी नाकों दम आ गया है। यह बात तेरी 
समभ में नहीं आयेगी । 

“भाईजान ! वह आदमी घर ढूंढ़ रहा है। एक्साइजवाले भी ढूंढ़ रहे हैं। कुछ 
दिन और ठहर जाइये।” 

वह अपनी लोहे की छड़ी खट-खट करता लंगड़ाता हुआ चला गया। मैं एक 
अनस्नास आधा काटकर छील रहा था, तब पातुम्मा की बकरी खिड़की के पास 
और बच्चे दरवाजे पर हाजिर हो गये । 

केला, घी और पृट्टू” मिलाकर एक-एक कौल मैं सभी बच्चों को दे देता था। 


। चावल के आटे और नारियल के भिश्वण से बता एक भोज्य पदार्थ । गरीब लोग चावल 
के आटे के बदले कसावा अर्थात टापिओका के आटे के साथ बनाते हैं। उसे 'कप्प पूटटु' 
अर्थात कसावा का पूट्टु कहते हैं । 

अनन्नास्त का एक-एक टुकड़ा भी देता था। यह सब पाकर बच्चे शोर मचाने के 
लिए दूसरी जगह चले जाते थे। लेकिन अबी, पातुक्कुट्टी, लैला, मरीफा, खदीजा 
आदि सभी से छिपकर आनुम्मा का बेटा सँदु मुहम्मद जैसे मेरे सामने आया भी 
और नहीं भी आया, इस तरह--खंभे के पीछे खड़ा हो जाता। उसको मैं एक 
हिस्सा ज्यादा देता । 

नाश्ता खत्म करके केले आदि फलों के छिलके मैं पात्तुम्मा की बकरी को दे 
देता । फिर चाय का प्याला लिये बरामदे की कुर्सी में आ बैठता । वही समय 
होता जब स्कूल के विद्यार्थी उधर से निकलते थे। हमेशा जैसे वे लड़कियां मुझे 
देखती जाती होंगी। उनके उस देखने में छिपा रहस्य बाद में समभ में आया । 
वह आगे बताऊंगा । 

उस दिन भी रोज जंसे अबी और पात्तुक्कुट्टी स्कूल गये थे। थोड़ी देर हुई, 
अबी ने सड़क के नुक्‍्कड़ पर“लुके-छिपे हाथ के इशारे से मुझे बुलाया । 

क्या हो गया ? मैं निकलकर उसके पास गया। पात्तुक्कुट्टी एक नारियल के 
पेड़ के नीचे छिपी बंठो थी। मेरे पहुंचते ही अबी ने कहा --'“चचाजान, बाप्पा ते 
सलेट-पेंसिल ख रीदने के लिए आधा आना दिया था''!।” 

“आधा आना ? ” 

“बैंठ की जेब में था ।' 

“क्या कहता है रे ? ” 

“उसी जेब में था जो वकरी खा गयी थी ।” 

ओहो ! पात्तुम्मा की बकरी ने पैसे भी खा लिये। मैंने कहा--“अच्छा, तुम 
लोग यह बात किसो से न कहना ! देखूं कहीं से पैसे मिलते हैं कि तहीं ।' 

अबी ने कहा--'उम्माम्म' देखेंगी तो मारेंगी । 

“छिपके खड़े हो जाओ ॥” 

मैंने पात्तुम्मा से दो आने उधार लिये और आधआना अबी और पात्तुक्कुट्टी 
को देकर उन्हें स्कूल भेज दिया । 

पात्त म्मा की बकरी आंगन में ही खड़ी थी। कभी भी तीन-तीन पैसे? के दो 

3लाना । उप्पाप्प--नाना ॥ 


शकेरल में पाई को पै सा|कहा जाता था। इस प्रकार तीन-तीत 'पैसों' क॑ दो सिक्कों का 
अर्थ हुआ जाधा आना या दो कांतजा । काल--पाव; अजा--आना । 

सिक्के गिर सकते हैं--मैं राह देखने लगा। पर हुआ कुछ नहीं। मेरी आंखें बकरी 
के पीछे ही लगी रहीं । 

इसी बीच उत्सुकता से मुझे देखती हुई मुंड-की-भमुुंड विद्याथिनियां सड़क से 
निकलने लगीं । मैं खुश हो गया--वे जानती हैं, मैं कोन हूं! इस।लिए तो ऐसे 
देखती हैं। उनके बीच इस प्रकार बातचीत भी होगी (याद रखिए, यह सिर्फ मेरी 
कल्पना है ) -- 

घुंघराले बालवाली--आरामकुर्सी पर लेटा हुआ वह आदमी कौन है, जानती 
हो? 

हरिणाक्षो--जानती क्यों नहीं ? सुप्रसिद्ध साहित्यकार-- बैंक मुहम्मद बधीर । 

कोकिलवाणी--अपनी आटोग्राफ बुक में उनके हाथ से कुछ लिखवाऊंगी । 

मार्जारनयनी--नहीं नहीं, वे नहीं हैं। देखती नहीं वह फलांपड़ा जेसा घर ? 

मधुवाणी--जा री ! बिल्ली की ज॑सी आंखोंवाली ! तू कया जाने? हैं, वे ही 
हैं। देखना है ? आज ही अपनी आटोग्राफ बुक में उनसे लिखवातो हूं । 

मार्जा रनयनी--हां हां ! देख ले ना। 

उस द्विन दुपहर का खाना खाकर लौटते सुप्रय वे लोग मेरे घर आयीं । तब एक 
दूसरी घटना याद आ गयी। उस समय मैं दुसरे मकान में. रहता था। भेरे आने का 
समाचार पाकर हाई स्कूल के हेड मास्टर साहब आये । कहने लगे--स्कूल का 
सालाना जलसा होनेवाला है, आपको उसमें भाषण देना है, बच्चों को अच्छे-अ च्छे 


उपदेश देना है । 

मैंने जवाब दिया---“मुझे भाषण देने का मुहावरा नहीं है। शायद उस समय 
मैं यहां रहूंगा भी नहीं।” 

उन्होंने कहा--“'नोटिस में आपका नाम छपवा देंगे। अगर आप यहां रहें तो 
आइयेगा'। 


नोटिस में नाम आ गया। मैं क्‍या करूं ? शांति से बैठकर कुछ लिखने के 
लिए आया हुआ आदमी | यही सोचता मैं पौधों के बीच खड़ा था। इतने ही में 
सीकचों के बीच से दिखाई दीं दो आंख। घुंघराले बालवाली एक लड़की। मैंने 
सोचा; शायद चमेली या मोगरे के फूल मांगने आयी होगी । 

पूछा--“क्या है ? 

उसने क्रहा--“नोटिस में आपका नाम छपा है। हमें भाषण दीजियेगा । 

जरूर आइयेगा | आयेंगे न ? 

"उस समय यहां रहा तो आऊंगा ।” 

उसके बाद रोज ही वह और अन्य लड़कियां भी फाटक के पास आकर कहा 
करतीं--“जरूर आइयेगा । सुन लिया न ?” लेकिन वाबिकोत्सव के पहले दिन 
मैं एकाएक चला गया । पेटी-बिस्तर कुछ नहीं लिया । खाली हाथ। सिर्फ उम्मा 
को बताया। जलसा खत्म होने के दूसरे दिन लौट आया । उसी दिन उस घुंघराले 
बालवाली लड़की और दूसरी लड़कियों ने आकर उलाहना दिया --“यह आपने 
क्या किया ? 

मैंने कहा--“बहां रहूंगा तो आऊंगा---यही तो कहा था ? ९ 

“बड़े भले आदमी हैं आप 

यह उन दिनों की घटना थी । 

आज देहली पार करके आनेवाली लड़कियों में मैंने उस घुंधराले बालवाली 
लड़की को आंखों से ढूंढा । पर वह नहीं थी । वे सब अब बड़ी हो गयी हैं। स्कूल 
छोड़कर चली गयी होंगी । ये लड़कियां कितनी जल्दी बड़ी होती हैं। 

इन लोगों की आटोग्राफ बुक में लिखने के लिए कलम लेने लगा मैं। फिर 
सोचा, ठहर जाऊं । जरा प्रतीक्षा करें ये । 

लड़कियां आयीं, पर मे री तरफ नहीं देखा उन्होंने । सीधे जामुन के पेड़ के पास 
गयीं और उम्मा से कुछ कहकर उनके हाथ में कुछ दिया। उम्प्रा ने अपनी घुन्नी 
के कोने से बहुत-सी जामुन्नें लेकर उनके हाथ में दे दीं। उन्होंने एक-एक खाते हुए 
कौतुक से पेड़ के ऊपर देखा | गधी लड़कियां" कहीं की । उम्मा की गंदी चुन्नी 
में लिपटी थीं जो जामुन, वही ये खाती हैं! फिर मैं यहां साफ-सुथरा ब॑ठा हूं, 
मेरी ओर क्यों नहीं देख सकतीं ? 

मानों मैं चौंककर जाग पड़ा । बात स्पष्ट हो गयी। सुबह वे लोग जो देख 
रही थीं सो मेरी तरफ नहीं था! 

जब वे चली गयीं, मैंने उम्मा से पूछा--“उन लोगों ने क्या दिया था, 
उम्मा ? ” 

उम्मा ने कहा--“एक आना ।” 

“जामुन उन लड़कियों को बेंच रही थीं ? ” 

“और नहीं तो क्‍या ? 

“एक आने में कितनी दीं ? ”! 

“बीस 

शाबास ! मैंने कितनो बीसो पात्तुम्मा की बकरी को खिलायी हैं ? 

उन लड़कियों के मेरी ओर न देथने में जो उपेक्षा स्पष्ट थी उसने मुझे सो बने 
की प्रेरणा दी । मैंने उम्मा से यूछा--'बह जामुन का पेड़ किसने लगाकर 
पोसा है ?” ; 

उम्मा ने कहा--'तुने ही तलिवावक ल से लाकर लगाया था।” 

तलियावकल नाम का एक घर हमारे पड़ोस में है। उप्तमें तोम्मन, मात्त त- 
कुज्ज्‌ , कुंड्ञप्पन आदि मरे दोस्त हैं। उप्ती घर से मैं यह जामुन का पौधा लाया 
था। मैंने इसे लगा कर इतना बड़ा किया है। इतने पर भी ये गधियां मेरी तरफ 
देखती तक नहीं ! मैंने खड़े होकर उम्मासे कहा--“वह आना मुझे दो। 
उम्मा ने फौरन दे दिया। मैंने जाकर बीडियां खरीदीं और मैं दरिया के किनारे 
जा बेठा। उन लड़कियों की याद करके जिन्होंने मेरी तरफ देखा भी नहीं, मैं 
घुआं उड़ाता रहा । 

इसके बाद रोज लड़कियां मेरे जामुन के पेड़ को देखतीं। उसमें जामुन भरी 
पड़ी थीं। मैं अपने-आप कहता--“देख लो, गधियो ! मेरा जामुन का पेड़ है। 
मैंने लगाया था ।'* गवियां ! ” 

इनसे बदला कंसे लूं ? कुर्सी पर बैठा रहता राह देखता हुआ । कमरे में जाकर 
लेटता तक नहीं था । कुछ दिन इसी तरह बीत जाने पर एक दिन वे आयों। मैंने 
उठकर अवज्ञा के साथ पूछ---“क्या चाहिए ? ” 

“छह पैसे की जामुन ।” 

“लाओ पैसे।” पैसे लेकर जेब में डाले। फिर चुन-चुनकर दस छोटी जाम्‌नें 
दे दीं। 

“यह क्‍या ? ये तो छोटी हैं। वह बुढ़िया तो बड़ी बड़ी जामनें देती थी ? ” 

“उस बुढ़िया का इस पेड़ पर कोई हक नहीं, इसलिए वह वैत्ता करती थी ।” 

“तो फिर एक तो और दो ! 

“इस पेड़ को मेहनत के साथ पालने वाले को मंजर नहीं है”--मैंने एक भी 
जामुन और नहीं दी । 

“कैसे लोग हैं ! ' कहती हुई वे लालची लड़कियां चली गयीं । कैसी पेटू ! मुर्के 

नहीं देख सकतीं, मेरे जामुन के पेड़ को बेशरम होकर देखती हैं ! 

इस तरह मैं जामुन बेचता तो उम्मा आकर पैसे मांगतीं। “क्यों ? आपको 
क्या हक है इस पेड़ पर ? यह मेरे पसीने का फल है--मेरा पसीना ही हैजों 
जामुन बनकर पेड़ पर लटका हुआ है। आप कितने बरसों से ये फल बेचती आ 
रही हैं ? वह सब पैसा कहां है ? ” 

उम्मा हारकर खड़ी हो जातीं। मैं फिर भी छोड़ता नहीं--“और बात-बात 
पर रुपये मांगती हैं--यह खरीदना है, वह्‌ खरीदना है ! हुंअआ ! और यह 
इमली का पेड़ किसने लगाया है ? ” 

आंगन में एक ओर एक बड़ा इमली का पेड़ था | वह नीचे से ऊपर तक हरी- 
हरी इमलियों से लदा हुआ था। उम्मा वे इमलियां भी तोड़कर बेचती थीं। वह 
भी मेरा लगाया हुआ नहीं है ? 

उम्मा ने कहा--“वह तो तेरे बाप्पा ने लगाया है। मैंने बहुत पानी डाल के 
सींचा है उसे। ' 

“तब इस पर मेरा अधिकार नहीं है।' उम्प्रा रूकर चली गयीं । मैंने 
आनुम्मा को बुलाकर एक प्याला चाय लाने को कहा । आनुम्मा ने पड़ोस के एक 
लड़के से कहकर दुकान से चाय मंगवा दी। पीकर, बीड़ी जलाकर आराम से 
बैठ गया। 

देखा -वह आ रही है काजल-सी काली एक लड़की । पंद्रह-सोलह साल की . 
होगी । जामुन के लिए ही आयी होगी । तीन पैसे वाली या छह पैसे वाली ? गधी 
को छोटी ही दूंगा । लेकिन उसने तो पेड़ की ओर देखा ही नहीं । सीधे मेरे पास 
आकर नमस्ते करके बोली --“मैं आपको जानतो हूं । आपकी सब किताइईं मैंने 
पढ़ो हैं। पित्राजी से पता चला कि आप आये हुए हैं। इसलिए आयी हूं। मेरी 
आटोग्राफ बुक में कुछ लिखकर दस्तखत कर दीजिये । ” 

हां । मेरे मान-संरक्षण के लिए आयी श्थामलसूंदरी ! तुम्हारा मंगल हो ! 

मैंने पुछा--“तुम्हा रा नाम क्‍या है ? ” 

“सुहासिनी ।” 

'क़िप्त दर्जे में पढ़ती हो ? ” 

“सिक्‍्सस्‍्थ में ।” 

“किसकी लड़की हो ? 

“हम्नाल माधवन्‌ की लड़की हूं ।” 

मजदूर की लड़की है ! मजदूरों की जय हो ! मैं कमरेमें गया । कलम लेआया। 
सुहासिनी की उस कापी में लिखा--'सुहासिनी को हादिक शुभ कामनाएं ! 
और दस्तखत करके कापी उसको दे दी | फिर पूछा--“जामुन खाओगी ? ” 

“खायी हैं मैंने! ---उसने जवाब दिया । 

एक बड़ा कागज़ ले आया । फिर पेड़ पर चढ़कर पचास के करीब बड़ी-बड़ी 
जामुनें चुंनकर तोड़ीं और कागज में बांधकर उसे देते हुए कहा--“सुहाध्षिनी ! 
यह पेड़ मैंने लगाया था !” 

“सच ? ” 

“बिल्कुल सच 

वह नमस्कार करके चली गयी। 

उस रात्रि में एक नयी बात सुनने को मिली--पात्तुम्मा की बकरी आजकल 
में ही जनने वाली है ! यह नहीं कि वह गाभिन हो गयी, बल्कि जल्दी ही जनेगी। 
यह नयी बात मुझे अबतक क्‍यों नहीं मालूम हुई ? ऐसा भी तो नहीं लगता था कि 
वह गाभिन है। कभी पेट बड़ा दीखता, कभी चिपका हुआ। गाभिन है तो ऐसा 
क्यों होना चाहिए ? मैंने उम्मा से पूछा । 

उम्मा ने कहा--“दिन पूरे हो गये ।” 

मुझे शंका हुई - “क्या यह सच है ? ” 


3 


तो, पात्तुम्मा की बकरी जनेगी ! अच्छी बात है- जने ! मुझे खुशी हुई । 
आनुम्मा मेरा कमरा साफ करके बिस्तर निकाल कर धूप में डाल रही थी, 
तब मैंने पूछा--““बकरी को कुछ खाने को दिया ? ” 
उसने बताया कि चावल का मांड दिया है। 

“सिर्फ मांड देना काफी नहीं। उसे ताजी घास देना चाहिए। नारियल की 
खली खरीदकर पानी मिलाकर देना सबसे अच्छा है।” 

यह बताने के वाद बहुत-से केले के छिलके और एक छोटा केला बकरी के 
लिए आनुम्मा के हाथ में दे दिया। आनुम्मा ने बड़े प्यार से मेरी आंखों के सामने 
ही वह सब बकरी को खिला भी दिया । मगर मुझे लगा कि इन औरतों को कोई 
गलतफहमी हो गयी है। अथारिटी औरतों का जन्मसिद्ध गुण ही होता है, यह मैं 
मानता हूं।तों भी'''बकरी के गाभिन होने के बारे में उन्हें यहां एक भारी 
अम हुआ है। बात यह है कि मेरे सामने जो बकरी खड़ी है वह गाभिन नहीं है। 
उसका पेट बहुत पतला दीखता है। वह पेड़ के नीचे पड़ी हुई जामुन खा रही है। 
साथ उम्मा भी हैं। वे जामुन इकट्ठी कर रही हैं । 

लाल हिम की बड़ी-बड़ी बिंदुओं जैसी जामुन हरे पत्तों के बीच भरी पड़ी हैं । 
मेरे सामने ही, आंगन के कोने में | मैं बंठा यह देख ही रहा था तो नजर पड़ी -- 
वह आ। रही है पात्तुम्मा । आदचर्य | उसके साथ भी एक बकरी है--और खदीजा 
तो है ही । लेकिन पात्तुम्मा के साथ आने वाली बकरी गाभिन है। 

मैंने आनुम्मा से पूछा--' यह कौन-सी बकरी है ? ” 

आनुम्मा ने कहा --“यह मेरी है। इत्तात्ता? ने दी है।” े 

तब तो आनुम्मा की भी एक बकरी है ! वह मेरे ही घर में एकदम मेरे पास 
ही रहती है। फिर भी मुझे पता नहीं था। न दोनों को अलग-अलग पहचान 
सका । दोनों भूरे रंग की हैं। मैंने जरा ध्यान से देखा--पात्तुम्मा की बकरी की 
भांखों के चारों ओर काले रंग का घेरा है। 

पात्तुम्मा की बकरी आते ही कमरे के भीतर घुस गयी। मैंने पात्त म्मा से 
पूछा--''क्यों पात्तुम्मा, बकरी और तुम इतनी देर से आयीं ? ” 

पात्तुम्मा ने बात साफकी--कोच्चुण्णी जितनी घास खरीद देता है वह यत 
को खाने के लिए होती है । पूरी नहीं पड़ती । इसलिए खेत वगैरह में जाकर घास 
काट कर दी । 

पात्तुम्मा पिछवाड़े जाकर बहुओं और बहन से नाराज होने लगी। उसकी 
बकरी के लिए जो चावल का मांड रखा था वह कम था। 


 इत्तात्ता--बड़ी बहन, मुसलमानों की बोली में। 

“आनुम्मा ने अपनी बकरी को दे दिया तो तुम लोगों को जरा परवाह नहीं 
करनी चाहिए थी ? ” 

ननद-भौजइयों की एक लड़ाई सुनने की मुझे बहुत इच्छा थी। सास-बहू की 
लड़ाइयां कभी सुनने को नही मिलीं । हमेशा उम्मा की ही आवाज सुनायी देती 
रही । सबको खूब डांटती हैं । 

सो अब आनुम्मा की आवाज सुनायी दी--“मैंने तो अपनी बकरी को थोड़ा- 
सा ही मांड दिया है। थोड़ा हम लोगों ने पिया । जो बचा, सब रखा है ।”' 

मैंने यह नहीं बताया कि जो केले के छिलके मैंने दिये थे वे आनुम्मा की बकरी 
के ही पेट में गये । 

“बत्त करो, अब कुछ कहने की जरूरत नहीं, पात्तुम्मा ने कहा--“उम्मा भी 
मुझे नहीं चाहती ।” 

“देख री ! ” उम्मा ने कहा--“कसावा उबालकर खाने के बाद थोड़ा-सा 
मांड तो पोना ही पड़ता है। मगर हम लोगों ने बहुत थोड़ा-धोड़ा ही पिया था। 
बाकी सारा तेरी बकरी के लिए रख छोड़ा था ।” 

कप्तावा (टापिओका ) खाने पर चावल का मांड पीना पड़ता है--ऐस। उम्मा 
ने कहा । पता लगाने पर इसके पीछे का दयनीय रहस्य समझ में आया। उम्मा, 
आनुम्मा, क्‌ज्वानुम्मा, ऐशोम्मा--इनमें से कोई भी भात नहीं खातीं । अर्थात, 
भात इनको मिलता ही नहीं । वह पुरुषों और बच्चों के लिए ही है। बाकी लोग 
इसी कसावे के आधार पर जिंदा रहते हैं। इस कंद को सुखाकर रख लिया 
जाता है। ग्यारह बजे के लगभग इसी को कूटकर पूट्टु बनाकर खाया जाता है । 
एक चुटकी चाय की पत्ती गरम पानी में डालकर बिना दृध और चीनी के सब 
स्त्रियां पी लेतो हैं। (यह चाय की पत्ती भी मामूली तौर पर सुलेमान देता 
होगा) । और फिर काम में लग जाती हैं। सब को वहुत काम होता है। मर्द 
खाने के समय पर ही आते हैं। मुसीबत सारी भोगती हैं औरतें | यह केवल मेरे 
ही घर की बात नहीं है। मध्य वर्ग के ज्यादातर घरों में यही हालत है। स्त्रियां 
इतनी बड़ी सेवा करती रहती हैं, पर पुरुष इसको जानते क्‍यों नहीं ? 

अब्दुल खादर की बीवी कुज्ञानुम्मा की आवाज सुनायी दी-“पात्तुम्मात्तात्ता', 

3 केरल के मुसलमानों में बड़ी बहन को 'इत्तात्ता' कहा जाता है। इसीको मिलाकर 
'पृ्तुम्मात्तात्ता' संबोधन बनायागया है ! देखिए पृ. 29 भी । 

बकरी जनने के बाद हमको न भूल जानता | सुबेदा को थोड़ा दूध देना ।” 

हनीफा की बीबी ऐशोम्मा ने कहा--“क्‍्या दूध मेरे रषीद के गले के नीचे 
नहीं उतरेगा ? ” 

सुलेमान की पत्नी आनुम्मा ने कहा--“सेदु मुहम्मद को भी दूध पीने से कोई 
नुकसान न होगा ।/ 

आनुम्मा स्कूल में थोड़ा-सा पढ़ी है। पात्तुम्मा बड़ी है, तो भी वह शिक्षा- 
दीक्षा नहीं पायी है। इसलिए पात्तुम्मा के मुंह से निकला--“बस बस ! तुम्हारी 
चमड़ी निकाल लेने की आदत ! ” 

थोड़ी देर बाद मैं अपने कमरे भें गया तो क्‍या देखता हूं कि पात्तुम्मा की 
बकरी खड़ो मेरी पेटी के ऊपर रखे बड़े केले खा रही है। वह पात्तुम्मा की ही 
बकरी है, इसमें कोई शक नहीं । पूरब के दरवाजे से भीतर घुसी है । दरवाजा बंद 
करना आनुम्मा भूल गयी थी। 

मैं चिल्लाया--“आनुम्मा, पात्तुम्मा ! दौड़कर आओ तुम लोगों की बकरी 
ये बड़े केले खा रही है।” 

आनुम्मा और पात्तुम्मा भागकर आयीं। आनुम्मा खुश हो गयी--उसने कहा, 
“यह इत्तात्ता की बकरी है।” 

“जाने दो भाईजान ! ” पात्तुम्मा बीच-बचाव करने के लहजे में बोली--“मैं 
दो केले खरीद दूंगी। भूख लगी होगी उसे ।”” 

आनुम्मा ने कहा -'यह चाहे जितना खाये, इसकी भूख मिटती ही नहीं । 
मेरी बकरी की घास भी यह चोरी करके खा जाती है। 

पात्तुम्मा को गुस्सा आ गया--“बस बस ! तेरी बकरी की घास ! ” 

मैंने कहा-- "कोई बात नहीं | तुम सब बच्चों को बकरी का दूध पिलाया 
करना । 

“यह कैसे हो सकेगा, भाईजान ? कितने-कितने जरूरी काम पड़े हैं ! दूध 
बेचकर ही तो हमारे घर का दरवाजा सुधरवाना है। 

क्या करे ? पात्तुम्मा, कोच्चुण्णी और खदीजा जहां रहते हैं उस मकान का 
दरवाजा रस्सी से बांध रखा गया है। उसे ठीक करवा देना है। घर की औरतों 
को मेरे जाने के पहले कम से कम एक बार पेट भर खाना खिलाना है। इस सबके 
लिए पैसा कहां से आये ? मेरे पास एक पैसा भी नहीं । जो-कुछ था, सब को 

बांट दिया । बांट दिया' कहना शिष्टाचार के लिए है। सच बात यह है कि सबने 
मिलकर मुझसे छीन लिया | और मुझे इस लाचारी में बैठा रखा है । 

याद करके गुस्सा आता है। मैंने क्या-क्या नहीं दिया ? बतंन खरीद के दिये, 
गिलास खरीद दिये, औरतों को सिर ढकने के लिए तट॒टम्‌ृ) खरीद दिये। इस 
सबके बावजूद सबका व्यवहार ऐसा है मानो कुछ किया हो नहीं ! 

क्रोध मेरी नाक की नोक पर आ गया है। कोई हिले तो मैं डांटने लगता हूं । 
अबू को, हनीफा को, अब्दुल खादर को--सबको डंटता हूं। हनीफा,सुलेमान,अब्दुल 
खादर--सबके बच्चों को मारता हूं । ध्षिफ पात्तुम्मा की लड़की खदीज। को नहीं 
मारता, क्यों कि वह बाहर कहीं दिद्याई नहीं देती। डांटने में घर की सभी औरतों 
को शामिल कर लेता हूं---खासकर छोटे भाइयों की पत्नियों को | मेरी आवाज 
ऊंची होती तो घर शांत हो जाता । तब मैं गौरव से बैठता । 

पात्तुम्मा की बकसी आंगन में खड़ो कटहल के सुद्धे पत्ते खा रही है। खाये, 
खूब-खाकर पेट भरे। जनने पर दुध बहुत होगा । सुबैदा, रषीद, खदीजा, अबी, 
संदु मुहम्मद, पात्तृवकुट्टी--सब थो ड़ा-थोड़ा दूध पियें तो अच्छा है। मेरे घर में 
कोई भी दूध, घी आदि नहीं खाता । मैं घी खाता हूं, दूध भी पीता हूं । मेरी बात 
यहां कुछ स्पेशल है। हां, दूध और घी की बात कही तो बीस-पचीस साल पहले 
की कुछ घटनाएं याद आ गयी हैं । 

उस समय मैं, अब्दुल खादर, हनीफा और पात्तुम्मा बच्चे थे। आनुम्मा शायद 
पैदा नहीं हुई थी । अबू तो था ही नहीं । 

घर में गाय थी। दूध-दही सुलभ था। बाप्पा उन दिनों लकड़ी के व्यापार के 
साथ नाव का भी व्यापार करते थे । पहाड़ों से लकड़ियां कटवाकर उसी जगह 
पर नावें बनवाते थे। उन्हें एक साथ बांधकर नदी ढारा घाट पर लेजाकर अच्छे 
दामों थोक में बेच दिया करते थे । 

उन दिनों घर में हमेशा धी होता था--पीले रंग का रेत के दानों जैसा, 
सुगंधी, शुद्ध गाय का घी। कांच की भरनी में भरा रखा रहता था। कुट्यत्तूर 
पहाड़ियों में औषधियों जैसी गुणकारी, ताजी-ताजी घास खाकर पली हुई गायों 
का घी । घी की भरनो के पास ही रहती थी चीनी की भरनी। दोनों कोने के 

।केरल में मुसलमान स्त्रियां विशेष प्रकार की पोशाक पहनती हैं। वे जिस रंगीन या कढ़ी 
हुई चुन्नी से सिर ढांकती हैं उसे खट्टम्‌' कहा जाता है । 

तख्त पर रखी रहती थीं। चावल में और नाश्ते में सर मिलाकर भरपूर धी खाया 
करते थे हम लोग। 

बाप्या के हाथ से मैं बहुत मार खाया करता था। अब्दुल खाद र को मार नहीं 
पड़ती थी | वह सौभाग्य केवल मुझे ही सुलभ था। कभी-कभी कारण होने पर । 
कभी बिना कारण ही । पिता मारते थे सो तो मारते ही थे, मां भी मारा करती 
थीं। उम्मा ने मुझे मारा है। चमचे की डंडी से मार-मारकर मुझे रसोई से बाहर 
कर देतीं । सदा कुछ खाने की इच्छा होती रहती थी, इसलिए रसोई में जाकर 
बतंनों में हाय डालता और जो कुछ भी मिल जाता वही खा लेता था। अब्दुल 
खादर भी ऐता ही किया करता था, पर उस बात पर कोई विश्वास नहीं करता 
था | चोरी वह करे तो भी मार मुर्के ही खानी पड़ती थी । 

एक दिन नाश्ते और दुपहर के भोजन के बीच का शुभ मुहूर्त आया। थोड़ी- 
थोड़ी भूख लगी थी। छोटी-मोटी कोई चीज लेकर खा लेने का अच्छा मौका 
था । रसोई की ओर मैं गया । वहां उम्मा थीं। नौकरानी भी थी। उसका नाम 
था--नड्डे ली' । वह भी मुझे मारती थी। म।र-मार के भगा दिया करती थी। 

मैं छोटा मालिक था। नौकरानी छोटे मालिक को मारे यह उचित नहीं । पर 
यह न्याय हमारे घर में नहीं चलता था । उम्पा से शिकायत करते तो यही उत्तर 
मिलता कि अच्छा हुआ, तूने बतंन में हाथ डालके चोज निकालकर खायी क्यों ? 
इतना ही नहीं, कहते हैं कि मैंने इस नडझेलो का दूव पिया है। खैर। फिर मैंने 
सोच!, एक कच्चा आम हो दांत से काटकर खा लगा, लेकिन वह भी मिलते का 
उपाय नहीं। नइझली कहती--“भूखा ही रह थोड़ी देर। अभी खाना देंगे। 
या, मार खाना है ? ” 

“हेंएए ! ” चुपचाप वहांसे निकल चला। घूमता-घूमता कमरे के अंदर पहुंचा । 
वहां मानो एक निधि ही भिल गयी।धी और झक्क र की भरनियां पास-पास रखी 
थीं। दोनों मिला लें तो कुछ अच्छी चीज बन जायगी। देर नहीं की। शझवकी 
नजर बदाकर मैंने एक चीनी का कटोरा लिया और बाप्पा के सोने के कमरे में 
पहुंचा । घी की भरनी धीरे से उठाकर उनके पलंग पर रखी। ढककन खोला। 
अपने पाक हाथों से घी निकालकर आधा कटोरा भर लिया । फिर भरनी वापस 
उसके स्थान पर रखो । शक्कर भी उसी तरह संभालकर निकाली और कटोरा 
भर लिया। दोनों भरनियां कोने के तख्त प्र जैसी की तैसी रख दी थीं। किसी 

को भी सुराग नहीं मिल सकता था। बाप्पा जैसे घी-शक्कर निकालने के बाद 
चम्मच से सतह बराबर कर दिया करते थे, वैसे ही मैंने भी हाथ से बराबर कर 
दी । फिर उसी पलंग पर बंठकर घी-शक्कर मिलाकर थोड़ा-थोड़ा मुंह में डाला 
और कुर-कुर करके खाने लगा । दानेवाली शक्कर थी । घी में पिघली नहीं मैं 
स्वाद से खाता रहा। तब, धीमे--बहुत धीमे स्वर में एक प्रदन ! मैं चौंक 
पड़ा । प्रश्नकर्ता था अब्दुल खादर। वह पास ही खड़ा था। कब, कैसे कमरे 
में आया, मुझे पता नहीं चला। उसने धीरे से पुछा---“भाईजान, क्‍या खा 
रहे हो? ” | न्‍ 

मैंने भी वैसे ही उत्तर दिया---/एक दवा ।” ' 

“मैं आपके पीछे ही था। मैंने सब देख लिया है। मुझे भी दो, नहीं तो सबको 
बता दूंगा ।” 

बड़ा रहस्प प्रकट करने जैसे मैंने कहा---'तू मेरा छोटा भाई नहीं है ? ” 

“तो मुझे भी दो!” मैंने उसे कटोरा दे दिया। उसे चाट-चाटकर उसी ने 
साफ किया। 

“आगे मैं नहीं लूंगा,” मैंने कहा--“तू भी नहीं लेना ।” 

इस करार को एक-दूसरे से मंजूर कराके हम दोनों बाहर आये । कटोरा जहां 
था वहीं ले जाकर रख दिया और हम दोनों इस तरह चले गये ज॑से दुनिया में 
कुछ हुआ ही नहीं । 

उसके बाद घी या दाक्‍कर मैंने कभी नहीं ली। यह शुद्ध सत्य है। धी का गुण 
वगरह मुझे मालूम ही नहीं था। खाने को कुछ नहीं मिला, इसलिए सामने जो 
दिख गया बह खा लिया । बस, इतनी ही बात थी । खाने के लिए घर में बहुत- 
सी चीजें थीं। पका कटहल, पके आम, तला हुआ गोश्त भरनी भर के--इन 
सब पर ध्यान केंद्रित करके मैं चल रहा था। दिन बीतते गये। अब बेकार ही 
मुझे मार पड़ने लगी । और अब्दुल खादर तो था बहुत बीमार ! 

मेरी पिटाई का कारण ? कोई छिपाकर घी खाता है। पलंग प्र और भरनी 
के ऊपर निशान पड़े हैं। मैं पिटता ही गया । मजेदार थी अब्दुल खादर की 
बीमारी वह गुब्बारा जैसा फूला जा रहा था। हमेशा पानी ही पानी पीकर 
जीता ! कुछ भी खा नहीं सकता था ! 

“बेटे को कोई बड़ी बीमारी है”--नड्झेली ने कहा। उम्मा ने भी हामी 

भर दी । बाप्पां 'कणियान्‌” को बुलाने गये । उन दिनों कणियान्‌ ही सबसे बड़ा 
चिकित्सक होता था । उम्मा अब्दुल खादर को गोद में लेकर कहतीं--“हाय ! 
अल्लाह ! भेरे बेटे को क्या हो गया ? ” 

नडडेली कहती--“हाय ! दैया ! मेरे सोने जैसे बेटे को रोग-दोख न हो ! ” 

अब्दुल खादर बिना किसी चिता के, बीमार बनकर, मोटा होकर सबका 
लाड़ला बना बैठा था । 

मैंने उसके मुख पर आंखें गड़ाकर देखा और यह भाव भी जाहिर किया-- 
“वाह रे चोर ! बह घी सारा चुराकर खाता है और मोटा होता जाता है ! ” 

पर उसके तौर-तरीके में मेरे इस संकेत से कोई फर्क नहीं पड़ा--उसपर कोई 
असर ही नहीं हुआ | कणियात्‌ आया । दूसरा चिकित्सक वर 'बेलन”* भी आया। 
फिर एक मुस्लिम फकीर “मुस्लियार' को बुलाया गया। 
.. दिन बीतते गये। घी कम होता गया । मैं मार भी बराबर खाता गया। 
अब्दुल ख!दर मोटा होता गया। बीमार तो था ही ! वह दवा नहीं खाता था । 
छिपाकर फेंक देता था । कभी-कभी थोड़ा-सा चावल खा लेता था। बीमार होने 
के कारण सब उसका लाड़ करते थे । परंतु उसे कोई कमजोरी नहीं, कुछ नहीं ! 

मैं जानता था कि रोज़ वह घो-शककर खाता है। पर किससे कहूं ? कोई 
माननेवराला था ही नहीं ! एक दिन मैंने उसे तला हुआ गोश्त दिया। वह अल- 
मारी से मैंने चुरा लिया था। उसने वह खा लिया। तब मैंने उससे कहा-- 
“देख ! तू मेरा छोटा भाई है न ? सच बोल, तू ऐसा फूलता क्‍यों जा रहा है ? 
घी-शक्कर खाने से ही न ? ” 

“जाओ भाईजान, चुपचाप चले जाओ | मैं वीमार हूं ।” 

इसकी यह चोरी कैसे पकड़ाई जाये ? कहने से कोई मानेगा नहीं । तो भी मैंने 
उम्मासे कहा । नडढेली से भी कहा | घी-शक्क र खाके खत्म करने वाला चोर वह है ! 

3केरल में ज्योतिषी को 'कणियान्‌' कहते हैं । गणित क रनेवाले के अर्थ में 'गणकन्‌ ' । इसका 
अपश्रृंश---'कणियान्‌' । यह बड़ा चिकित्सक भी माना जाता है । 

१ देलन'---एक प्रकार का मांतिक । शरीर में भूत आदि की बाधा होने पर यह मंत्र 
जपकर, कुछ विधि-विधान, क्रिया आदि करके उसका निवारण करता है । यह निम्न जाति का 
होता है। यह भी गांवो में इलाज का अधिकारी माना जाता है। 


3मुस्लियार--मंत्र पढ़कर, फूंक मारकर रोगों को दूर करनेवाला मुस्लिम फकीर | यह 
घमंगुर का काम भी करता है । 

जैसा मैंने सोचा था, वंसा ही हुआ | किसी ने नहीं माना। पर मेरे दिल की 
सचाई के कारण एक घटना हो गयी। जुम्मा का दिन था। बाप्पा नमाज पढ़ने 
मस्तजिद गये थे। उम्मा कई औरतों के साथ पड़ोस के घर में बैठी मपशप कर 
रही थीं। उन्होंने अब्दुल खादर के गैबी रोग के बारे में भी कहा। यह सब 
सुनने के बाद में घर आया। नदडझेली सो रही थी। रसोई में घुसकर कुछ 
खोज-बीन की । जो-कुछ हाथ लगा वह खा भी लिया। वहां से बरामदे कौ तरफ 
आ रहा था तो बाप्पा के कमरे से कुछ आवाज सुनायी दी--कुछ हिलती जँसी 
छापा दिखायी दी । मैंने छिपकर देखा । पलंग के नीचे से दो पर दिखायी पड़ रहे 
थे। एक पैर दुबला-पतला था । 

अब्दुल खादर--घी-शवक र खा रहा है ! 

मैं बहुत घीरे बाहर निकला और उम्मा के पास जाकर बोला --“अब्दुल 
खादर की वीमारी देखना है ? तो दौड़ के आओ” 

संबको बुलाकर दरवाजे पर खड़ा किया और कित्राड खोल दिये। अब्दुल 
खादर चीनी के कटोरे में घी-शक्कर मिलाकर खाता हुआ पलंग के नीचे बैठा 
है। चोर को रंगे हाथ पकड़कर सामने लाया। उम्मा ने उसे खूब-खूब पीटा। 
शोर सुनकर नड्डेली जागी। उसने भी पीटा। मैं वह सुंदर दुश्य देखता खड़ा 
रहा । बाप्पा जब लौटकर आये, उन्होंने भी उसकी मरम्मत की । 

यह सब हो जाने के बाद अकले में मिला तो उसने कहा --“मैं आपका छोटा 
भाई हूं न ? आपने मुझे क्‍यों पकड़वा दिया ? ” 

“चोर कहीं का ! वजञ्भचो र! तेरे कारण मैंने कितनी मार खायी ? तब तूने 
कभी सोचा था कि मैं तेरा बड़ा भाई हूं ? **'चोर ! ” 

यह सब याद करके मुझे हंसो आ गयी । उसी समय उम्म्रा उधर आ निकलीं । 
बड़ी बी पूछने लगीं--“क्यों रे, अकेले बेठे-बैठे हंस रहा है ? ” 

मैंने कहा--“एक वात याद आ गयी, जिससे हंसी आयी । बचपन में अब्दुल 
खादर घी-शक्कर खाया करता था न ? ” 

“तु अबतक भूला नहीं ? ” 

“नहीं | 

“तेरे पास पैसा हो तो मुझे पांच रुपये चाहिए। पात्तुम्मा को बकरी ने चावल 
बनानेवाला मटका तोड़ दिया है ।' 

“भाईजान, वह आनुम्मा की बकरी होगी,'--पात्तुम्मा ने कहा । 

आनुम्मा दौड़ के आयी--“'मेरी बकरी नहीं है । इत्तात्ता की ही है ।” 

पात्तुम्मा ने कहा--“बस कर री ! बस कर ! भाईजान बैठ हैं, जरा अदब 
से रह | कैसे जाना तुने कि वह मेरी बकरी है, जरा बता दो ? ” 

आनुम्मा ने कहा--“भाईजान को बताने के लिए ही मैं कह रही हूं । आपकी 
बकरो के यहां पहुंचते ही मैं अपनी बकरी को भीतर ले जाके बांध लेती हूं । 
आपकी बकरी मेरी बकरी की घास चुराकर खा जाती है। हमारा कसावा का 
पूठटु चुरा कर खातो है, हमारी बिना दूध-शक्कर की चाय पी जाती है। बच्चों 
को भी खाने को कुछ नहीं मिलता । सव आपकी बकरी खा जाती है।” 

पात्तुम्मा ने टोका--“बस भी कर ! तेरी एक बकरी--चो री न करनेवाली ! 
कहां से आयी तेरी बकरी ? ” 

आनुम्मा ने मंजूर किया---“वद्द तो इत्तात्ता ने दी थी।” 

“देख री ! इस दुनिया में कितनी बड़ी बहनें अपनी छोटी बहनों को बकरी 
देती हैं, कह तो सही ? 

“ओह | कितनी ही बड़ी बहनें छोटी बहनों को हाथी देती हैं। केंचुए जैसी 
एक बक री की क्‍या बात करती है आप ? ” 

पःत्तुम्प्ा के ऊपर भूत सवार हो गया। “भाग्य मना कि भाईजान बैठे हैं, नहीं 
तो मैं तुके मजा चखा देती । सुन री ! ऐसी बात मत कर, जो अल्लाताला के 
सामने ठीक न पड़े । मेरे पास दो बकरियां थीं। उनमें से एक अपनी छोटी बहन 
के नाते तुझे दे दी । कम से कम इतना तो याद कर ।” 

पात्तुम्मा फिर मेरे पास आयी और उसने घीरे से पूछा--“खदीजा के कान की 
बात भूल गये ? 

मैंने भी वैसे ही जवाव दिया--“नहीं ।” 

पात्तुम्मा ने उपदेश दिया---“कोई जान न पाये । ” 

तुरंत आनुम्मा ने मेरे पास आकर पूछा--“इत्तात्ता चुपके क्या बोल रही थीं, 
भाईजान ? ” 

पात्तुम्मा दौड़र आयी और बोल उठी--“कुछ नहीं बोल रही थी |” 

“नहीं,” आनुम्मा ने कहा--“मैं समझ गयी । हमसे छिपाकर इत्तात्ता को कुछ 
देने को कहा है। कहिये, भाईजान, क्या देने को कहा है ? ” 

इसी समय पिछवाड़े से दो अशरीरी वाणियां सुनायी दीं । अब्दुल खादर की 
बीवी कुज्ञानुम्मा और हनीफा की श्रीमती ऐशोम्मा की आवाजें थीं--“कोई 
गहने-वहने हैं तो हमारे बच्चों को भी चाहिए ।” 

मैं नहीं जानता, यह चमक उनके मन में कैसे हुई ? शायद औरतों को ऐसा 
होता होगा। पर यह सुनते ही पात्तु म्मा को फिर गुस्ता हो आया | उसने कहा-- 
“खदी जा, बुला अपनी बकरी को । हम चले जायेंगे। यहां सब ऐसे हो शैतान 
बसते हैं। हमको अब इस घर में पैर नहीं रखना ।”” 

आनुम्मा समझ गयी । बोली --''ओ रब ! वही बात है। सोने के गहने ही हैं। 
क्या है, भाईजान ? बताइये ।” 

मैंने कहा-- अर्थात घोषणा की ---'/सब जान लें | खदीजा को मैंने दो कान 
के फूल बना देने को कहा है । बनवाऊंगा भी । क्या किसी को उज् है ? 

आनुम्मा ने कहा---/भाईजान, मुझे भी चाहिए दो फूल । 

“बस भी कर अब यह अपनी डाह ! अपने नये मकान में रहने जायगी तब 
सब बतंन खरीद देने को तूने भाईजान से नहीं कहा है ? और क्या उन्होंने वादा 
नहीं किया है ? मुझे सब मालूम है, जानती हो छोटी बहनजी ?” 

यह राज पात्तुम्मा को कैसे मालूम हुआ ? 

शोरगुल सुनकर मैं रसोई की तरफ गया तो देखा, उम्मा की अध्यक्षता में सब 
औरतें परेशान होकर खड़ी हैं। बीच में है पातुम्मा की बकरी। उसका सिर 
नहीं। कहने का मतलब्र यह कि कुछ खाने के लोभ से उसने किसी तरह एक मटके 
के अंदर सिर डाल दिया। अब निकाल नहीं पाती । सो, वह मटके सहित खड़ी 
है --छड़ी है, यानी औरतों ने उसे पकड़ रखा है। मटका कैसे निकालें, यही 
समस्या थी । 

पात्तुम्मा की बकरी ने जो शरारत की वह मैंने देख ली, इससे पात्तुम्मा को 
जरा बेइज्जती मालूम हुई। उम्तने बचात्र करते हुए कहा--“यह ऐसा कुछ करने- 
वाली नहीं है, भाईजान ! 

मैंने एक छोटा-सा पत्थर लेकर मटका फोड़ डाला और बकरी को मुक्त 
कर दिया। 

“वाह ! यह तो हम भी जानते थे ! / उम्म्ा ने कहा | 

“क्या अवल है ? अच्छा-सा मटका फोड़ दिया।” किसी ने अपना ख्याल 
जाहिर किया | 

मैं अपमानित हो कर वापस बरामदे में आकर बंठ गया । वहां अब्दुल खादर 
की बड़ी लड़की पात्तुक्कुटटी भागती हुई आयी । उसके मुंह में कुछ दांत गायब 
थे। उसने कहा-- “अबी ने हमको मारा है । तबतक अबी भी आ पहुंचा--- 
“बड़ी बी ने म्बी को भी मारा ।” मैंने आगे लड़ाई न करने की चेतावनी देकर 
दोनों को भेज दिया । इतने में आ गया सैदु मुहम्मद एक फरियाद लेकर-- 
“मामूजान ! ” उसने कहा--“लैला मुझे 'उल्लाठत्तिपारु' कहती है ।” 

गजब हो गया। एक लड़की एक लड़के को फिर से 'उल्लाटत्तिपारु! कहकर 
पुकारती है । 

“लैला ! ” मैंने बुलाया। लैला आयी । आंखें भरी हुई थीं। आते ही बोली-- 
“चचाजान को नहीं ले जायेंगे ।” 

“मत ले जाना ला रे, एक बेंत ले आ ।” 

सदु मुहम्मद इमली की एक पतली, मजबूत टहनी तोड़ लाया । लैला को उस 
टहनी से डराया और आगे किसी दूसरे को भी उसनाम से न पुकारने की ताकीद 
देकर रुखसत किया। 

कई मुगियां जोरों से चीख ती-चिल्लाती हुई, उ ड़ती-दौड़ती मेरे ऊपर आ पड़ी । 
पीछे-पीछे दौड़ती आ रही थी पात्तुम्मा की बकरी भी । कोई खास बात नहीं थी । 
पात्तुम्मा की बकरी ने सिफे एक और चावल पकाने का मटका तोड़ दिया था। 
आनुम्मा और ऐशोम्मा--दोनों की आवाज । उम्मा की डांट | बच्चों की 
हँसी । पात्तुम्मा की फरियाद। और '*"पात्तुम्मा की बकरी खड़ी थी कटहल के 
पेड़ के नीचे, जैसे उसको कुछ पता ही नहीं। 

करीब चार बजे शाम को मैं निकल पड़ा जरा घूमने के लिए। बाजार के पास 


42. पात्तुम्मा की बकरी 


पहुंवा । वहां एक अचं भे की बात दिखायी दी। 

एक छोटी-सी टोकरी भर जामुन सामने रखे बहुत-से लोगों के बीच बैठ हैं 
अबी और पात्तुक्कुट्टी ! हजारों हाथियों के बीच दो चूहे के बच्चों जैसे । दोनों 
जापुन बेच रहे हैं। मुखिया तो अबी है ही । 

“म्बी के एकात के तीन पैसे । म्बी के दो आत और एक के दो तीन पैसे । 

अर्थात्‌, तीन पैसों की पांच और छह पैसों की ग्यारह जामुनें । अबी के हाथ 
में पांच अंगुलियां हैं न? मैं बिक्री की इस रीति को देखता खड़ा रहा । उन्ह टोने 
छह आनों की जामुन बेचीं। मैंने वे छह आने अपने हाथ में ले लिये । 

उस रात उम्मा को मैंने आठ आने दिये। उम्मा खुश हुई। रात को खाना 
खाते समय मैंने वहां बैठे पिताओं से बच्चों को पालने के तरीके और उनकी 
माताओं को पेटभर खाना देने की जरूरत के बारे में बात की । बच्चों को सफाई 
घ्िखाना कितना जहूरी है, इस बारे में एक माषण दिया । धर और आसपास की 
जगह साफ रखने की जरूरत समभकायी । 

सब बातों के उत्तर में हनीफा ने कहा--“मैं फौज में चला जाऊंगा। 

अबू ने कहा--/भाईजान, एक काम करें, वस ! थोड़ा पैसा खर्च कर। इस 
घर की छत बदलकर खपरैल की बनवाना है। आपके आने से आंगन तो साफ 
हो ही गया | 

उस सफाई पर पैसा खर्च किया था मैंने । पत्थर मंगवाकर आंगन को पक्‍का 
कराया था। 

“यह सब रहने दो,” अब्दुल खादर ने कहा--“सब ठीक हो जायगा | 
पात्तुम्मा की बकरी जन भर जाये ।” 

और कुछ दिन बीत गये । 

हुम्‌ ! पात्तुम्मा की बकरी ने प्रसव किया | 

दुपहर का शुभ मुहूर्त ! पानी थोड़ा-थोड़ा झिर रहा था । समाचार पाया तो 
मुझे घबराहट हुई। कोई भी मुसीबत आ सकती है। प्रसूति के समय मृत्यु होने 
की कई घटनाएं मुझे याद आयी | मन बहुत व्याकुल हुआ | उम्मा को सैकड़ों 
बार बुलाया । 

“उम्मा ! उसके पास हो खड़ी रहो ! ” मैंने आरजू की । उम्मा ने कुछ नहीं 
कहा । मेरी परेशानी बढ़ गयी--क्या होगा ? एक बार जाके देखूं ? पर जाने की 

हिम्मत नहीं। तो भी जरा फरांककर देखा । सिर्फ बकरी नहीं दिखायी दी, और 
सब लोग हाजिर थे--भी ड़ लगाये। उम्मा, आनुम्मा, ऐशोम्मा, पात्तुबकुट्टी, 
अबो, अरीफा, संदु मुहम्मद, रषीद, सुबंदा--इनके अलावा पड़ोस की सब 
औरतें । मानों कोई बड़ा उत्सव हो । सब खुश ही खुश । 

किसी को कोई चिता क्‍यों नहीं होती ? मैंने उम्मा को बुलाकर पूष्ठा-- 
“वात्तुम्मा को खबर दे दी ? 

उप्त समय वहां रहने की खास हकदार तो पात्तुम्मा ही थी। लेकिन उसको 
बुलाने कोई नहीं भेजा गया | उम्मा और दूसरी औरतों को कोई परवाह नहीं। 
यह देखकर मुझे खयाल आया--इनके लिए यह कोई बड़ी बात नहीं है । ये सब 
कई-कई बार प्रसव कर चुकी हैं । उम्मा के तो कई बच्चे हैं। उनकी लड़कियां--- 
पात्तुम्मा और आनुम्मा भी कई-कई बच्चों की मां बन चुकी हैं। उम्मा की बहुएं 
भी ये सब अनुभव ले चुकी हैं। इसलिए प्रसव आदि इनके लिए कोई खास बात 
है हो नहीं। कहीं भी बच्चा होने की बात सुनती हैं तो यों ही पूछ लेती हैं--- 
“लड़का है या लड़की ? ”/ बस? 

लेकिन मुझे तो यह अनुभव नहीं था ? इसलिए मैं जरा घबरा गया। 

पश्चिम की तरफ बरामदे में मैं अकेला बेठा था। कोई खबर नहीं मिल रही 
थी | वहां क्या हो रहा होगा ? बहुत-सी बोड़ियां मैंने फूंक दीं। इधर से उधर, 
उधर से इधर घृपता रहा। ऐसे ही मोके पर अबी और पात्तुककुट्टी मेरी ओर 
आये । अबी डींग मार रहा था--“म्बी ने पेले देका ! 

पात्तुककुट्टी ने कहा--“नहीं अबी, मैंने पहले देखा था ।” तब तक लैला और 
संदु मुहम्मद आ गये । सेदु मुहम्मद ने कहा--“ पहले देखा मैंने ।” 

लैला सुनकर विललायी--“भाईजान को नहीं ले जायेंगे। मैं थी, जिसने पहले 
देखा । 

इन सब छोटे शतानों ने क्या देला पहले ? 

मैंने अबी से पूछा---“तुने क्या पहले देखा रे ? ” 

अबी ने बड़े तपाक के साथ कहा--“पूरा-पुरा जनना देखा। पहले म्ब्री ने ही 
देखा ।” 

“ओह ! बकरी जन गयी ? ” मैंने पूछा । 

पात्तुबकुट्टी ने फौरन जवाब दिया --/हां-हां ! जन गयी। उसका जनना पहले- 

पहल मैंने ही पूरा देखा ।” 

“उफ ! ”' तो प्रसव हो गया । कोई मुसीबत नहीं आयी । मुझे तसल्ली हुई। 
जाकर देखा। नीचे के बरामदे में जच्चा और बच्चा दोनों पड़े हैं। सफेद सूंदर 
बच्चा ! वह इस भारी दुनिया और उसके जंजाल को लापरवाही से देखता 
पड़ा है। 

उस मां को गरम पानी से नहलाने, दूध पिलाने आदि को कहने की इच्छा हुई। 
लेकिन दूध कहां से आयेगा ? गरम पानी तो हो सकता है। मगर मैं कुछ कहूं तो 
इन औरतों के लिए तमाशा बन जायगा। फिर भी मैंने उम्मा से पूछा--“उसको 
कुछ खाने को दिया । 

“कुछ नहीं दिया । थोड़ी देर बाद कुछ खास पत्त देंगे । यही होता है।” 

“उम बच्चे को चटाई या कुछ और बिछाकर लिटाओ,” मैंने कहा--“ढठंडी 
जमीन पर लेटा है ।” 

मालूम नहीं उन्होंने क्या किया। परंतु मैंने जल्दी से एक बड़ा केला लाकर 
बकरी को दे दिया । उसने मानो कृतज्ञता दिखाते हुए वह खा लिया । 

सब औरतें मेरी ओर देख रही थीं, मानों पूछ रही हों--'यह क्या बात ? ” 
स्षिफ उम्मा बैठी-बैठी मुसकरा रही थीं | 

शाम होने पर पात्तुम्मा, खदीजा और कोच्चुण्णी आये । बकरी जनने का समा- 
चार पाकर उन्होंने कुछ कहा भी नहीं । 

सोने के समय मैंने पुछा--“बकरी के बच्चे को कहां रखा है ? ” 

किसी ने उत्तर दिया--“रसोई में ।”” 

“तो चुल्हे में आग नहीं रह गयी होगी ? ”” 

उम्मा ने जवाब दिया--“'टोकरी से ढक दिया है ।” 

टोकरी से ढंक दिया है ! 

“आनुम्मा ! ” मैंने चिल्लाकर पुकारा--“उसका दम नहीं घुट जायगा ! तुम 
लोग अपने किसी के बच्चे को टोकरी से ढंककर रख सकती हो ? ” 

“तो फिर उसे क्या करें ?” बस, यही उत्तर मिला। किसने दिया जानता नहीं 
मैं चुपचाप लेट गया । इन औरतों के बीच, जिनमें सभी के कई-कई बच्चे हैं, मेरा 
कुछ कहना जरा यों ही है। मेरे पीछे उसी को दुहराकर वे हंसेंगी। मेरी शादी 
नहीं हुईं, इसलिए ऐसी बात पर मुझे कुछ नहीं कहना चाहिए, जिसके बारे में कुछ 

जानकारी नहीं है। सो, मैं चादर ओढ़कर, आंखें मूंदकर लेट गया । 

दूसरे दिन सुबह नहा-धोकर और सुबह के कामों से निपटकर बैठा था। 
आनुम्मा से पूछा -- उसको कुछ दिया ? ” 

“उसको' कहने से आनुम्मा समझ गयी कि पात्तुम्मा की बकरी के बारे में ही पूछा 
जा रहा है। उसने बताया कि घास दी है--“आनुम्मा की बकरी की ही घास ।” 

पात्तुम्मा की बकरी और उसका बच्चा आंगन में कटहल के पेड़ की छाया में 
खड़े हैं। शायद मां बच्चे को दिखा रही होगी कि हमारा खाना कहां से मिलता 
है । बच्चा लड़खड़ाता हुआ चलता है। उसे उठाकर प्यार करने का जी हुआ । 
इसी समय सामने आकर खड़ाहो गया हनीफा।एक लुंगी पहने था। उसने कहा--- 
“भाईजान ! एक दस रुपये चाहिए। छोटे भाईजान से मांगूं तो डांट देंगे । अबू 
तक मेरी हंसी उड़ायेगा | देखिए तो, मेरे पास पैसा होता तो एक कमीज बनाकर 
न पहन लेता ? ” 

“तुने मेरी डबल घोती और कमीज एक दिन ले ली थी न ? ” 

“मैंने ? **“कुछ नहीं चाहिए मुझे । मैं फौज में चला जाऊंगा । यहां किसी को 
मेरी जरूरत नहीं है। सरकार को मेरी जरूरत है। याद रखिए--आपने जो डबल 
'धोती और कमीज दी थी '**।” 

“ठहरो जी मैंने दीं नहीं | धुलक र आते ही बिना मुभसे पूछे तुमने ले ली थीं। 
मेरे पास कपड़े कम हैं। सबकी गिनती मेरे पास थी। जब ज्यादा थे तब उम्मा ने 
चुरा लिये, अब्दुल खादर ने चुरा लिये, पात्तुम्मा और आनुम्मा भी चुरा लेती 
थों। तुम्हारी बीवी ऐशोम्मा और अब्दुल खादर की बीवी आहनुम्मा ने सिर्फ चोरी 
नहीं की ।” मैंने उसे बीच में टोककर कहा । 

“बह डबल धोती और कमीज अबू ने मेरे हाथ से छीन लीं। आप देखिए मेरी 
हालत ! ” 

“सो किया अबू ने मोटे-ताजे तुम्हारे हाथों से छीन लीं ? ” 

“भरोसा नहीं होत। तो अबी से पुछिये, भाईजान ! अबी *'! ” 

अबी आया । हनीफा की सभी बातों का अकेला गवाह है अबी । आते ही उसने 
कहा--'बाप्पा जो कहते, म्बी ने देखा | ” 

बात यहां तक पहुंची तब आधघे खुले हुए दरवाजे के बीच हाजिर हुई रषीद को 
गोद में लिये ऐशोम्मा। उसने कहा -“बाप-बेटे दोनों सरासर भूठ बोल रहे हैं। 

बेटे को सिखा रहे थे, सो मैंने अपने कानों से सुना है। आपकी घोती और कमीज 
अबी के बाप्पा की पेटी में हैं।” 
“चोर ! महाबोर ! अब्दुलखादर और मुझसे लकड़ी तृउठवाता था,यादहै ? ” 
हनीफा ने कहा --' मैं कुछ नहीं जानता । मुझे काम है। खून को पानी बनाकर 
मेहनत करने वाला मजदूर हूं मैं ।” 
“और तेरे केले के बग भी तो हैं ? ”” 
उसने कहा--“बाग मैं आपकोदे दूंगा। सिर्फ दस हजार रुपये मुझे देदीजिये |” 
उस रकम का दसवां हिस्सा देक र ही ब.ग उसने खरीदा था | चोर-महाचोर | 
मैंने उम्मा को बुलाया। उम्प्रा आयीं तो मैंने पूछा---"जब यह हनी फा छोटा 
था, इसने पांच रुपये नहीं चुराये थे? यह मालिक बनकर बैठता था और हम 
दोनों से--अपने बड़े भाइयों से--पहाड़ जैसी इकट्ठी लकड़ियां सुखाने के लिए 
डलवाता था। खुदशान से बेठा रहताथा और हमें रोज चार-चार चक्रम्‌! मजदूरी 
देता था। पांच-इस दिन बाद ही बाप्पा को मालूम हो गया । चोरी मैंने की कह 
कर बाप्पा ने मुझे मारा भी था। आपको याद है उम्मा ? ” 
उम्मा ने कहा -“हनीफा ने बाप्प। की पेटी से चोरी नहीं की थी । उन दिनों 
मेरे पानदान में चांदी के धक्के भरे रहते थे । यह कैसे चोरी करता था, पता है ? 
नहीं। मैं नहीं कहती । इसके बीवी-बच्चे सुनेंगे।” 
“कहो उम्मा ! सुन तो लें ! ” 
मैंने इस बात को बढ़ावा दिया, क्‍योंकि उम्मरा के पानदान से चांदी के सिक्‍के 
चुराना तो मेरा रोज का काम था। उम्मा के पास जाकर मैं लेट जाता । उम्मा 
जरा सोने लगतीं तो झट से पान के डिब्बे से चार चांदी के सिक्‍्क्रे निकाल कर, 
डिब्बे को जहां-क्री-तहां रखकर भाग जाता । 
उम्मा ने कहा--“ये हनीफा बड़ा होने पर भी दूध पीने आता था दूघ पीते- 
पीते पानदान से सिक्‍के चुरा लेता । एक बार मैंने पकड़ लिया। मार-मारकर इसे 
भगा दिया । उसी दिन से दूध पिलाना भी बंद कर दिया |” 
“भयंकर चोर ! अब्दुल खादर ने चो री नहीं की ? ” 
, “वह भी करता था। सिर्फ तूने नहीं की । 
3 बक्रम--ट्राववकोर का एक सिक्‍का जिसका मूल्य आधे आने से कुछ अधिक होता 
था। 28 चक्रम - एक रुपया । 

वाह ! कितना अच्छा हूं मैं ! 

“देखा हनीफा ? देखा अबी, लैला, रघोद ? सुना तुम सब लोगों ने ? 

हनीफा से नहीं रहा मया | वह बोला--“उम्म्ा ! मे री प्यारी उस्मा | आपको 
याद नहीं है। या फिर ऐशोम्मा, अनुम्मा और सबको बताने के लिए आप बनाकर 
कह रही हैं। ये बड़े भाईजान भी आपके पानदान से पैसे चुराया करते थे। मुझे 
अच्छी तरह याद है। मुझे और छोटे भाईजान को लेजाकर ये चाय पिलाया करते 
थे । उसकी कीमत देते थे चांदी के सित्रके में। बड़े भाईजान के पास उन दिनों 
पैसा कहां से आता था ? बताइये आप ही उम्मा ! / 

अब विषय बदल देना हो मैंने ठोक समका--“तूने जब-तब मुझसे दो, तीन, 
पांच, दस रुपये मांसकर लिये हैं। उनके अलावा सौ रुपये उधार लिये हैं। उसके 
गवाह हैं सब ईसाई, नायर, ईड़व,जो तेरे दोस्त हैं। उन सवको मैं उम्मा के सामने 
पेश कर दंगा । ला मेरे सो रुपये ।” 

“उम्म्ा ! ये भाईजान क्‍या कह रहे हैं ? मैंने इनसे रुपये लिये हैं ? इनके लिए 

' मैंने केले, अनन्नास, वर्ग रह क्या-क्या खरीदा है । अनगिनती बीड़ियां खरीद दी हैं । 
साग-भाजी, अंडे, बतक के अंडे, मछली क्या-क्या गिनाऊं ? इस सबके हिसाब में 
इनपर मेरे चालीस रुपये उधार हैं। उनमें से तिर्फ दस रुपये ही मैंने अभी मांगे 
हैं । सिर्फ दस रुपये ! 

“हां-हां, तु बड़ा देनेवाला ! तेरे बाग में जो फल टूट कर गिर गये वही तूने 
सुखाकर मुझे दे दिये। बाकी सब अब्दुल खादर और सुलेमान ने, पैसा देकर 
खरीदे और तू इधर आता था, इसलिए वे तेरे हाथों भेजते रहे । तू लाकर मुझे 
दे देता रहा, और यह रूयपाल पैदा करता रहा कि तू ही अपने पैसों से खरीद कर 
लाया है! / 

इतना सुनते ही हनीफा ने पुकार लगायी- “अरी, ऐशोम्मा ! आ जा, बच्चों 
को भी बुला ले । हमको यहां अब नहीं रहना । अपनी जमीन पर नारियल के पत्ते 
ही छाकर रह लेगे। निकल आ |! अभी ! ” 

“झहर अभी ! उन सौ रुपयों को बात साफ हो जाने के वाद जाना। उम्मा, 
सुनिये । इसके पास उन दिनों चार साइकिलें थीं। बहुत साल तो नहीं हुए । जब 
मैं यहां आता था, एक आघध-बा र उनमें से एक साइकिल लेकर चलाता था | दस 
मिनट के अंदर वापस कर देता तो भी यह कहता था कि दो घंटे हो गये । मत- 

लब यह कि उतना पैसा इसे मिले | कई नायर, ईडव और ईसाई इसके दोत्त थे। 
उन सबको लेकर यह मेरे पास एरणाकुलम्‌ आया करता था। जैसे इसने अबी 
को झूठी गवाही देना सिखा रखा है, उसी तरह अपने उन दोस्तों को भी सिखा 
रखा था। वे आते ही इसकी मुसीबतों का बयान शुरू कर देते--बेचारा हनीफा 
कितनी दिक्कतों में है ! इसके बादआतो इसकी बारी । यह उधार मांवने लगता। 
आखिर बच्चों के लिए कुछ ले जाने के नाम पर पांच रुपये मांगता ॥ मैं तीन रु पये 
देता | उसमें से एक आने के लाजेजेंज़ खरीद कर ले जाता बच्चों के लिये । 

“उन दिनों सवा तीन सौ रुपये की मैंने एक साइकिल खरीदी । कहीं से इसको 
उस बात का पता चल गया | एक दिन पहुंच गया अपने दोस्तों के साथ मेरे 
पास । इसको लेकर चार लोग थे और अ्राये थे तीन साइकिलों पर। आते ही 
घरना देकर बैठ गये--हनीफा को मेरी साइकिल चाहिए ! उसे दूकान पर रखे 
तभी अपनी दूसरी, टूटी-फूटी साइकिलें किराये पर चला सकेगा। मैंने बताया 
: कि मेरे लिए यह साइकिल बहुत जरूरी है। तब इसके मित्रों ने कहा कि हनीफा 
कीमत दे देगा । वात पूरी भी नहीं हुई कि हनीफा ने नोटों का एक बंडल मेरी 
गोद में डाल दिया । मैंने गिने तो सिर्फ 240 रु. थे। बाकी ? ओह। घर जाते 
ही भेज देगा । वे लोग जरूर भिजवा देंगे। उनकी जमानत काफी नहीं ? फिर 
उसी समय दस रुपये हनीफा ने मुझसे उधार लिये । तीन रुपये बच्चों के लिए 
कुछ ले जाने को भी | कई महीने बीत गये । बाकी रुपया नहीं आया। मैं यहां 
आता हुं तो इसके दोस्त मुर्क देखकर छिप जाते हैं । 

“ला रे ! वह रुपया। 

“मैं फौज में चला जाऊंगा ।” 

अबो ने कहा--“म्बी बी पौज में चलता । 

लेला ने भी कहा--“लेला फौज में जायगी ।” 

इसपर ऐशोम्मा बोली--''तब मैं भी रषीद के साथ चली आऊंगी । सरकार 
को खाना बना दूंगी ।” 

“ बस बस ! चुप कर री ! इस सभा में तू आकर बात करने लगी ! बड़े भाई- 
जान बैठे हैं, इसलिए **! नहीं तो तुझे '**! चल, जा यहां से अंदर ! ” यह कहता 
हुआ हनीफा अपनी सिलाई की दूकान में चला गया । 

थोड़ी देर बाद रषीद और सुबेदा को लेकर उम्मा मेरे पास आयीं। बोलीं -- 

“हम जरा नहाने जा रहे हैं। इन बच्चों को संमालो ।” 

मैंने बच्चों को ले लिया । वे सब नहाने चली गयीं। इधर दोनों बच्चों ने रोना 
शुरू कर दिया। उनका रोना बंद करने के लिए मैंने बकरी के बच्चे को लाकर 
उनके बीच छोड़ दिया। दोनों बच्चों ने पेशाब किया । बकरी के बच्चे ने दोनों 
हाजतें रफ़ा कीं। इस परिषद के बीच आ धमकरा--शुचित्वगुरु महान अबू ! 
देखते ही पूछा -“यह सब क्‍या है ? 

अबू ने बच्चों का रोना बंद किया | खास कुछ किया नहीं--सिफ्फे आंखें चढ़ा- 
कर दिखायी, ओंठ चबाये, चिल्लाया, पात्तुम्मा की बकरी को मार भगाया, 
बिल्लियों को मारा, मुरगियों को भगाया ! 

इसी बीच मौका पाकर मैंने बकरी के बच्चे का मल-मृत्र ले जाकर फेंका और 
जगह साफ की । बच्चे को भी लेकर आंगन में खड़ा किया। 

अबू ने कहा--“देखा--बकरी, बच्चे, मुर्गी, बिल्ली, सबने मिलकर आंगन 
और बरामदे को कैसा गंदा कर दिया । आप यह सब मंजूर कर लेते हैं ।” 

“मैं क्या करूं ** 2 ”” 

“पीटना चाहिए ।” 

सींक जैसा दुबला-पतला अबू चिललाने और पीटनेवाला है। उससे सब 
डरते भी हैं। उसके पास बच्चों को छोड़ जाने की हिग्मत उनकी माताओं और 
उम्प्रा को भी नहीं होती । 

“बड़े भाईजान ! मैंने आपकी धोती और कमीज चुरायी, ऐसा छोटी भाभीजी 
ने कहा है ? ” 

उसने कहा या नहीं कहा--मैंने कुछ भी नहीं बताया | उसको गुस्सा आ 
गया। उसने कहा--“हर एक ने अपना-अपना हिस्सा चुराया है। मैंने अकेले 
नहीं, उम्मा ने भी, छोटी भाभीजी ने भी । यह तो उन्होंने नहीं कहा ? ” 

“आनुम्मा ने यह नहीं कहा कि तुने चुराया है ।” 

“मैंने एक घधोती और कमीज चुरायी है। मैं कहीं भी कहने को तैयार हूं। 
आखिर बड़े भाईजान ने मुझे क्या दिया है ? 

“तू जिसपर सोता है वह पलंग | उसकी कीमत है चालीस रुपये । उस पलंग 
को दरी, बिस्तर, तकिया, चादर, वह कश्मीरी शाल, जो तू ओढ़ता है। सब | 
उस एक शाल की ही कीमत पचास रुपये है | तू जिसे जेब में लगाकर बिल्लस रहा 

है, वह कलम--पार्कर फाउंटेन पेन--खरीदी थी मैंने बयालीस रुपयों में । फिर 
जब कभी तु आता है, हमेशा रुपया ! इस सबका कोई हिसाब है ही नहीं ? ” 

“ये सब तो पुरानी चीजें हैं। नया कुछ भी दिया है ? 

“जब ये सब चीजें दीं तब नयी थीं।” 

“भाईजान, मुझे पञ्चीस रुपये च।हिए ।” 

“किसलिए ? ” 

“चाहिए, कुछ काम है।” 

हनीफा ने मांगा । अबू ने मांगा । आज क्या खास बात है? अबू को पंसे की 
जरूरत कुछ खास नहीं है। दस-बीस जोड़ी धोतियां, कमीजें, बनियानें उसकी 
पेटी में हैं। एक पेटी भर जूते भी हैं--गिनती में साठ हैं, ऐसा उम्मा कहा 
करती हैं। 

स्नान करके सब औरतें वापस आ गयीं । तब तक घर के सब मर्द खाना खाने 
आये। आते ही अब्दुल खादर ने कहा--““भाईजान, मुर्के पचास रुपये चाहिए। 
बहुत जरूरी काम है |” 

“जा, रास्ता देख ! ” 

हनीफा ने फिर याद दिलाया---“मैंने सिर्फ दस रुपये मांगे हैं ।”” 

मैंने कोई जवाब नहीं दिया । एक घंटे बाद रहस्य खुल गया। डाकिया कुट्टन 
पिल्‍ला देहली लांघधकर आया--“आपके लिए एक मनीआउइ्डर है सौ रुपये का। 

कुट्टन पिल्‍ला के गाल में एक गोला जैसा निकला हुआ है, मानो मुंह के अंदर 
उसने एक आम की गुठली दबा रखी हो । उसी पर आंख गड़ा कर मैंने पूछा-- 
“इस मनीआड्ड र की बात और किसी को मालूम है ? ” 

“सर ! हम सबको इसी गांव में रहना है। अब्दुल खादर और हनीफा से मुम्हे 
बहुत काम पड़ता है । उन लोगों ने कह रखा है, सर, कि आपके नाम जब भी कोई 
मनीआर्डर आये, पहले उन्हें बता दूं ।” 

“अच्छा तो मुझे यह पैसा नहीं चाहिए । कुट्टन पिल्‍ला ही ले लें।” 

“हाय । यह क्‍यों ? ” 

“वचास और पचीस और तीन पांच मिलकर कितना होता है ? ” 

“सौ।” 

“यही इन रुपयों का हिसाब है। 

मैंने सब बात कुट्टन पिल्‍ला से साफ-साफ कह दी । उसने उत्तर दिया--“सब 
ऐसा ही है, सर ।”' 

“हुंअअ । सब ऐसा ही होता है। क्या षड्यंत्र । क्या लूट ! ” 

कुट्टन पिल्‍ला अपनी बेटी सरस्वती को कालेज भेजने की बात कर रहा था। 
इसी बीच मैंने दस्तखत कर दिये । उस समग्र उम्मा और आनुम्मा यों ही--बस 
यों ही--बरामदे में आकर बैठ गयीं। 

मैं दस का एक नोट पात्तुम्मा की बकरी को देने लगा, तो- कुदुन पिल्‍ला ने 
पूछा--“यह क्या कर रहे हैं, सर ? ”” 

मैंने कहा--“खाने दो उसको भी । पात्तुम्मा की बकरी है। बच्चा जने एक- 
दो दिन ही हुए हैं ।” 

कुट्टन पिल्‍ला हंसता हुआ चला गया । 

उम्मा ने पूछा--“कितना है रे ? ” 

“आप नहीं जानतीं ? ” 

क्या कहना ! वह सारा का सारा उसी दिन साफ ! 


5 


उस दिन शाम को हनीफा की ओर से मुझे चाय मिली। मामूली तौर पर चाय 
का पैसा अब्दुल खादर देता है । पीते हैं हनीफा की दुकान पर ही बैठकर । मगर 
उस दिन पैसा हतीफा ने दिया । 

हनीफा बड़ा मक्‍्खीचूस है। उसकी दूकान में एक बत्ती तक नहीं जलती । 
उसकी: दूकान से एकदम लगी हुई है अब्दुल खादर की टीन की दूकान । वहां दस - 
बारह पेट्रोमेक्स-लैंप हैं। एक ग्रामोफोन है। हां, ग्रामोफोन था तो मेरा, मगर 
उम्मा के सामने रो-रोकर उसने उसे लाकर रख लिया है दूकान में । पेट्रोमंवस 
और ग्रामोफोन किराये पर देने के लिए है। शाम के बाद अगर काम हो तो 

हनीफा अबू को बुलाकर कहता है--“उस बत्ती को जरा इधर सरका 
के रखो।” 

उसी के प्रकाश में हनीफा अपना काम चला लेता है। 

बैंठा-बैठा मैं अल्लुल खादर के बारे में सोचने लगा। वह हमेशा ही आग के 
पास बैठता है। लोहार की भट्टी है उसकी दुकान में। हमेशा परिश्रम करता रहता 
है। उसके सब बाल पक गये हैं। कई लोग उसको देखकर मेरा बड़ा भाई 
समभते हैं । 

उसने सबसे ज्यादा हिम्मत का काम किया है। हम दोनों मलयालम चौथी 
कक्षा तक साथ पढ़े थे | उप्तके बाद मैंने अग्रेजी स्कूल में प्रवेश किया । जब अब्दुल 
खादर ने मलयालम सातवीं कक्षा पास की तब मैं कण्णूर जेल में नौ महीने की 
सख्त सजा भोग रहा था । वह कहानी मेरी “ओर्मा कुरिप्पु! (संस्मरण ) नाम की 
. पुस्तक में है। सजा पूरी करके मैं गांव लौटा तो देखा, कुंटुब सारी संपत्ति 
कर्ज में डूबी हुई है। घर में ठीक तरह से खाने को भी कुछ नहीं है। अब्दुल खादर 
उस स्कूल में मास्टर बन गया है, जिसमें पुतुड्शे री नारायण पिलला सर ने हमको 
अ-आ' सिखाया था। 

मैं एक अखबार निकालने के उद्देश्य से कोच्चिन गया। थोड़े दिनों बाद लौटकर 
आया तो देखा--अब्दुल खादर मास्टरी छोड़कर एक दूकान में बीड़ी बनाने लगा 
है । एक सूप में पत्ते, धागा और कैंची लेकर बैठता और बीड़ी बनाता रहता । 
एक दिन में दो हजार बीड़ी तक वह बना लेता था। एक या डेढ़ रुपया रोज 
कम।ता था। 

मैं फिर बाहर चला गया। इस बार वापस आया तो देखा उसने बीड़ी का 
काम भी छोड़ दिया है। बाजार में एक छोटी-सी कोठरी है। उसमें वह टीन का 
काम बड़े जोरों से कर रहा है। टीन से वह तरह-तरह की चीजें बना देता है। 
यह सब उसे किसी ने सिखाया नहीं--अपनो ही बुद्धि और अपनी ही कोशिशें 

उन दिनों मैं साहित्यकार बनकर एरणाकुलम्‌ में रहता था। 936-37 का 
वर्ष था। मैं खूब लिखता था । खाने को भी कुछ न होता, फिर भी लिखता था। 
अखबारों में प्रकाशित करवाता । फिर वह सब अखबारों से काटु-काटकर सिल- 
सिलेवार रखता । इसी तरह जीवन-यात्रा चला रहा था, तब एक दिन अब्दुल 
ख़ादर लोहे की छड़ी टेक-टेककर एक मोटा-प्ता फाउंटेन पेन लेकर मेरे पास आया । 

“भाईजान ! इन अखबारों में क्या-क्या छपवाया है, दीजिये। मैं जरा पढ़कर 
देखूं तो ! 

बहुत अभिमान के साथ मैंने अपनी सारी साहित्य-सूष्टि निकालकर उसको 
दी। फिर उससे दो आने मांग लिये और चाय पीने गया। बहुत देर तक इधर- 
उधर घूमता रहा, जिसमें वह पढ़कर रसास्वादन करे। उससे चार आने और 
उधार मांग सकूंगा। उन विश्वोत्तर सूष्टियों का कर्ता उसका अपना बड़ा भाई 
मांगता है, सो वह अवश्य देग/।। ऐसा सब सोचकर मैं वापस कमरे में आया । 
मगर देखता कया हूं ? उसने जो पढ़े उन सब कागजों में अपनी मोटी कलम से 
रेखाएं खींच रखी हैं ! ये सब किस लिए ? मैं एक बीड़ी घुलगाकर कुर्सी पर बैठा 
ही था कि उसने बुलाया । 

“भाईजान, इघर आइये ।” 

कोई जरूरी काम होगा-मैं उठकरउसकेपास चटाई पर जा बैठा । बहुत अवज्ञा 
के भाव से उसने मेरी ओर देखवा। फिर एक वाक्य जोर से पढ़ा। बहुत गंभीर 
वाक्य है। लेकिन उसने पुछा--/इसमें आख्यादम्‌' कहां है ?” मेरी समभ में 
कुछ नहीं आया। “आख्यादम्‌ क्‍या ?” वह मुभसे ऐसी बातें करने लगा जैसे 
किस्ती छोटे विद्यार्थी से। उनमें 'आख्या', आख्यात', 'विशेषण', “अन्दय, 
फजाना, ढिकानता--व्याक्रण संबंधी चर्चाएं थीं। उसने 'फलाना', 'ढिकाना 
तो नहीं कहा, आधा घंटे तक भाषण देकर मुझे मूर्ख साबित करने की कोशिश की । 
फिर कहा--“भाईजात, थोड़ा व्याकरण सीखिये । इतना ही नहीं, कई व्याकरण 
ग्रंथों के नाम भी बता दिये। 

मुझे आया गुस्सा । मैंने कहा--“जा रे, यहां से ! उसकी आखझूया ! घी 
चुरा के खानेवाला और बीमार बनकर घूमनेवाला चोर! वही तो है तू ! चोर 
कहीं के, देख ! मैंने जो लिखा है, सब जैसे बातचीत करते हैं वेसा ही लिखा है। 
इसमें तेरा भोंदूपना 'आख्यातम्‌' न हो तो क्या हो गया ? लंगड़ा कहीं का ! ” 

उसका जवाब मजेदार था --“भाईजान ! चाहे जितनी गाली दें। मुझे कोई 
एतरात्र नहीं। पर एक बात सुन लें--आप एक साल तक इन सब किताबों का 
अच्छी तरह अध्ययन करने के बाद ही लिखें।” 

2आदयादम्‌--आख्यातम्‌, आस्यात--क्रिया, विधेय । 

2आख्या--पंज्ञा, उद्देश्य, कतू पद | 

“तु जा अपने रास्ते !” मैंने कहा--“घर में सबको मैंने पूछा है कहना ! 
खासकर बाप्पा और उम्म्रा को। मुझे पैसा नहीं मिलने लगा है, इसीलिए कुछ 
नहीं भेजता हू“-- यह भी कहना ।/ 

उससे एक पैसा भी उधार नहीं मांगा । हिम्मत नहीं पड़ी । उसका निठल्ला 
व्याकरण ! 

वे दिन सब चले गये | अब वह मेरीसभी किताबें बड़े चाव से पढ़ता है। कभी- 
कभी हमारे बंधु-बांधवों में किसी-किसी पर कहानी लिखने को भी कहता है। 
--“आप सिर्फ लिख दीजिये । छपवा मैं लूंगा ।” 

हां ! पैसा भी वही ले लेग। ! महाचोर ! 

दुसरे दिन जब लड़कियां लार टपकाती हुई मेरे जामुन के पेड़ की ओर देखती 
चली जा रही थीं, पात्तुम्मा आकर अपनी बकरी और उसके बच्चे को अपने घर 
लेगयी। 

“यहां कोई इसकी देख-भाल नहीं करेगा, भाईजान ! अबू इसे भगायेगा। 
फिर कल से इसका दूध निकालकर बेचना है। एक चाय की दूकान में दूध देने का 
वादा कर रखा है।” 

यह निकली सच्ची बात । ले जाने का का रण यह है। 

पात्तुम्मा वकरी और उसके बच्चे को ले गयी। इसके बाद बकरी और बच्चा 
आते थे दिन में करीब दस बजे । बच्चा मजे में दोड़ता-फुदकता घुमता रहता था। 
मेरे विस्तर पर चढ़ता । बच्चों के प्ताथ जाकर खाना खाता। बकरी भी बड़ी 
लालची बन गयी थी। बह भी बच्चों के पास जाकर जो मिले खा लेती थी । शोर- 
गुल और भाग-दोड़ ! 

इसी प्रकार कुछ दिन बीत गये। एक दन देखा, घर में हंसी-मजाक, शोर, 
बड़ी खुशी--अबो, पात्तुक्कुट्री, सैदु मुहम्मद, लैला, अरीफा को दूध की चाय पीने 
को मिली है। लेकिन उसके लिए इतनी हंसी क्‍यों ? शोर-गुल क्यों ? मैं उस 
तरफ गया। दोनों आनुम्मा, उम्मा, ऐशोम्मा--त भी बँठकर पूट्टु के साथ दूध- 
वाली चाय पी रही हैं । और सब हंसती भी हैं ! 

“क्या उम्मा ! इतनी हंसी और शोर-गुल किसलिए है ? 

“कुछ नहीं,” उम्मा ने हंसते हुए ही कहा । 

“भाईजान ! किसी से कहना नहीं, हमने बच्चे को , घ दिया।” 

“फिर ? ” 

“आप कहेंगे तो नहीं ? ” 

“अरे ! बात भी तो सुनूं ! 

अब्दुल खादर की बीवी ने बीच में कह दिया--"हमने पात्तुम्मा की बकरी 
का दूध दुह लिया । पाव भर निकंला । 

“यह क्‍या है, उम्मा ? तुम लोगों ने चोरी से पात्तुम्मा की बकरी का दूध क्यों 
दुह लिया ? ” 

उम्मा ने कहा--“नहीं तो क्या ? उसको याद नहीं रखनी चाहिए ? ” 

आनुम्मा ने कहा--आप मत कहियेगा। हमारे लिए बड़ी शरम की बात 
होगी ।”' 

“होने दो शरम की बात । मैं अपने सामने इस प्रकार चोरी कैसे होने दे सकता 
हक 

जब पात्तुम्मा आयी, मैंने उससे कहा--“पात्तुम्मा ! संभाल ले ! तेरी बकरी 
का दूध इन सबने मिलकर दुह लिया है । बच्चे को पहले से ही बांध लिया था ।” 

पात्तुम्मा पर मानो भूत सवार हो गया “इनके दिल में जरा भी दया-माया 
है ? अपने बच्चे को क्या बांध सकती हैं ? पूछूं तो जरा ।” 

वह उस तरफ को दौड़ी | वहां दोनों आनुम्मा, उम्मा, ऐशोम्मा, पात्तुक्कुट्टो, 
लैला, अबी, अरीफा--सब लोग तैयार खड़े थे । 

सबने मिलकर कहा--“अच्छा हुआ। हमने दुहा। और भी दुहेंगे। बकरी 
और बच्चा यहां पलते हैं। हमारा नाश्ता, हमारे कटहल के पत्त , हमारा चावल 
का मांड और हमारे बच्चों का भात खा के मोटी हुई है, हम द्वी उसे पालते हैं । 

पात्तुम्मा ने उनके बीच फूट डालने की कोशिश की--“री आनुम्मा ! तू 
मेरी छोटी नन्‍हीं-सी बहन है न ? तुझे मैंने एक बकरी नहीं दी ? उम्मा, उम्मा ! 
आप मेरी उम्मा नहों हैं? इन जालिम भाभियों से यह क्या करवाया आप 
लोगों ने ? ” 

उम्मता ने जवाब दिया--'“बस बस ! तेरी भाभियों, तेरी छोटी बहन, तेरी 
उम्मा--सबने मिलकर ही निकाला है दूध ! हम सबने मिलकर चाय बना के 
पी--बहुत चाव से पी ।” 

पात्तुम्मा ने घोषणा की--“अब मैं इस घर में पैर नहीं रखूंगी।” उसने बकरी 

के बच्चे को उठाकर छाती से लगाया, प्यार किया---''मेरे प्यारे बच्चे ! तेरा 
दूध इन जालिमों ने चुराकर पी लिया ! आ, तुझे ठंडा पानी पिलाऊंगी ।” 
पात्तुम्मा बकरी के बच्चे को लेकर मेरे पाप्त आयी--“मैं जा रहो हूं, भाई- 
जान ! अब देखूं कंसे ये मेरी बकरी का दूध निकालकर पीती हैं ! ” 
वह बच्चे को लेकर चली गयी । मुझे बहुत खुशी हुई। बिना बच्चे के ये 
बकरी का दूध कैसे निकालेंगी ! वाह ! 


ठीक दस बजे पात्तुम्मा की बकरी आती। थोड़ी देर बाद पात्तुम्मा और 
खदीजा भी आ जाती । पता नहीं पात्तुम्मा नाराज है या नहीं । भाभियों से, बहन 
से, उम्मा से--सबसे बातें करती है। घर का काम करती है। नाश्ता करती है । 
बिना दूध की चाय पीती है। बकरी को चावल का मांड पहले की तरह ही दिया 
जाता है। 

कोच्चुण्णी आया तो दूध की चोरी के वारे में मैंने बात की । उसने कहा -- 
“मैंने कहा ही था, थोड़ा दूध दे दो । पात्तुम्मा ने जाके क्या किया पता है ? चार 
घरों में दूध देने का वादा किया है । एक चाय की दूकान में मैंने भी वादा कर 
रखा है। मुझे और खदीजा को भी जरा-प्ता दूध नहीं देती चाय में डालने को । 

ऐसी बात है ? तब तो कोच्चुण्णी और खदीजा भी जरूरत पड़ने पर चोरी 
करने में न हिचकिचायेंगे ! 

मैंने पात्तुम्मा से पुछा--“तू खदीजा और कोच्चुण्णी को थोड़ा दूध क्‍यों नहीं 
देती ? ” 

पात्तुम्मा ने कहा--/दूध बेचने का पैसा खदीजा के बाप्पा ही तो लेते हैं । 
और आज तक सभी ने बिना दूध की चाय पी है, अब क्‍यों इतना लालच ? क्‍या 
मैं पीती हूं ? ” 

'तू बड़ी कंजूस है ! ” 

“खदीजा के बाप्पा एक विटफंड में शामिल हुए हैं। उसमें जमा करने को भी 
तो पैसा चाहिए ? ” 

यह भी ठीक है ! यही सोचता बैठा था, जब सुलेमान ने तीन अनन्नास लाकर 
मुझे दिये । कहा--“विलायती अनन्नास हैं, भाईजान ! बहुत अच्छे होंगे ! “” 

उनमें से एक काटकर एक-एक टुकड़ा बच्चों को दिया और मैं भी खाने 
लगा । ऐसे समय पर अपनो सारी प्रौढ़ि के साथ अबू वहां प्रत्यक्ष हुआ । 

“ओह ! पैसेवाले हों तो ऐसा ही सब-कुछ होता है,'--उसने कहा, “मुफे 
अनन्नास देनेवाला कोई नहीं है। आज आपको बड़ी दावत देने की भी तैयारियां 
हो रही हैं । 

“कैसी दावत ? 

'बिरयानी, पत्तिरि,! कलेजी, चाय*** ! ” 

"तु भी आ जा मेरे साथ ।” 

“मुझे किसी ने बुलाया नहीं। आपने एक बात सुनी--उन कंजूस हमशीरा 
साहवा ने कल छोटे भाईजान और हनीफ्रा को दूध डालकर चाय भेजी थी ।” 

“दूधवाली चाय ? ” 

भ्हां । ॥2 

“क्यों ? तुझे नहीं मिली ? 

“मैं पास ही बैठा था, इसलिए एक सिंगल मु. शी मिल गयी ।” 

आश्चयं की बात है ! अब्दुल खादर, हनीफा और साथ में अबू को भी 
पात्तुम्मा ने दूधवाली चाय भेजी है ! इसमें अवश्य ही कोई रहस्य है ! 

“पात्तुम्मा के दूधवाली चाय भेजने का कारण ? ” 

“हनीफा भाईजान ने स्ट्राइक किया ! ” 

“कैसा स्ट्राइक ? 

“बड़ी इत्तात्ता का सलूका और खदीजा की कुर्ती सीकर देते थे हनीफा भाई- 
साहब । फिर, जो फटे-पुराने कपड़े होते उनकी मरम्मत भी कर दिया करते थे । 
कल-परसों कुछ घिलाने के लिए खदीजा गयी तो “वक्‍त नहीं है' कह दिया। 





2 ज्ञावल के आटे में नारियल मिलाकर बनायी गयी रोटी । 

झागे ऐसा न कहें, इसलिए रिश्वत है यह दूधवाली सिंगल चाय ।” 

“और अब्दुल खादर को जो दी ? ” 

“बड़े जीजासाहब ने छोटे भाईजान से कुछ रुपये ले रखे हैं। भाईजान ने 
भाभी साहेबा से कहा है कि रुपया जल्दी न दिया तो मुकदमा चलायेंगे। पहले 
मुद्दालेह जीजा साहब होंगे, दूसरी बड़ी बहन साहबा और तीसरी खदीजा। और 
उस बकरी को कुक करायेंगे। यह सब न करायें, इसलिए है वह्‌ सिंगल चाय ।” 

तो, इस प्रकार रिश्वत देने के लिए भी पात्तुम्मा की बकरी का दूध काम 
आता है ! 

अबू ने कहा--"कुट्टन पिल्‍ला आ रहा है ।” 

सच है। डाकिया कुट्टन पिल्‍ला दरवाजे के अंदर आ गया और उसने एक 
पाप्तेल मुझे दिया। मैंने दस्तखत कर दिये। डाकिया के जाने के बाद भी मैंने 
पाप्तल नहीं खोला । उम्मा ने पूछा--“क्या है रे, उस बंडल में ? ” 

मैंने कहा--“मेरी नयी किताब की दस नकलें हैं । छापनेवाले ने मेरे लिए भेजी 
हैं। बस ? 

“बेचेंगे तो पैसा मिलेगा ? 

“आप चली जाइये उस तरफ ! पैसा ! पैसा! पैसा ! ” 

मेरे हाथ में उस वक्‍त एक पैसा भी नहीं था | मनमें एक विचार आया। उम्मा 
पिछवाड़े की तरफ गयी तो मैंने चुपके से अबू कोबुलाया--“ये किताबें बाजार में 
ले जाके बेच सकता है ? 

फौरन उसने पूछा--“मुझे क्या कमीशन देंगे ? 

“दूंगा भाई, दूंगा।” कहते हुए पा्संल खोलकर नौ किताबें एक कागज में 
लपेटकर अबू के हाथ में दे दीं और राह देखने लगा । 

मेरा ही गांव, मेरी ही लिखी हुई पुस्तक, कोई पैसा देकर खरीदेगा भी ? 

एक-दो घंटे बीत गये । अबू लौटकर आया । क्‍या खूब किस्मत ! सब किताबें 
बिक गयीं । एक किताब की पूरी कीमत अबू को दे दी । बाकी पैसा गिन रहा था 
तब “कितना मिला रे?” पूछती हुई आ पहुंचीं उम्मा ! मुझे बहुत गुस्सा 
आया | पास रखा था एक गिलास । उठाकर जोर से फेंक दिया दीवार पर । 
वह हजारों टुकड़े होकर बिखर गया । घर निःशब्द हो गया। मुझे बहुत शांति 
मिली । उम्मा चुपचाप सब टुकड़े भाड़-बुहारकर एक कागज में ले गयीं । दूरं 

फेंककर वापस मेरे सामने पश्चिम की ओर देखती हुई बैठ गयीं। मैंने बाकी बची 
हुई किताब 'विश्वविख्यातमाय मुक्‍्क' पात्तुम्मा की बकरी की ओर बढ़ा दी । वह 
बड़ें लालच के साथ पास आयी । 

“यह क्‍या भाईजान ? ” अबू ने पूछा । 

“मैंने कहा--'बाल्यकाल सखी' और 'शब्दडः डल' दोनों पुस्तक इस बकरी 
ने बड़े चाव से खांयी हैं। तब मैंने इससे कहा था कि और भी किताबें हैं, तुमे 
दूंगा। तो अब यह 'विश्वविख्यातमाय मृक्कु' खाकर देखे । 

"उसको मत खिलाइये,” अबू ने कहा। मैंने पुस्तक अंदर ले जाकर पेटी में 
रख दी। अबू जब चला गया तब, जो पैसा मिला था उसका आधा मैंने उम्मा की 
गोद में डाल दिया । 

उम्म्रा ने पुछा---/एक किताब का कितना पैसा मिलता है ? ” 

मैंने सच-सच बता दिया । 

थोड़ी देर बाद अब्दुल खादर खाना खाने आया ; मेरे पास जो बाकी रखी थी 
वह पुस्तक उसने ले ली और कहा--"एक बड़ा बंडल जो था ? ” 

“दस नकतलें थीं । नौ मैंने अबू के हाथ देकर बिकवा दीं । एक का पैसा अबू को 
दे दिया। बाकी का आधा उम्मा के हाथ में दे दिया ॥'' 

“मेरे लिए कुछ नहीं ? ” 

“तुम इस पुस्तक को बेचकर जो मिले सो ले लो ।” 

“उम्मा' पुकारता हुआ वह अंदर गया । वहां कुछ गड़बड़ी सुनी । अब्दुल 
खादर का यह कहना सुनायी पड़ा--'यहां का सारा खर्चे मैं ही चला रहा हूं, आप 
नहीं चलातीं ।” थोड़ी देर बाद वह खुश होकर निकल गया । उम्मा का चेहरा 
देखने पर ऐसा लगा कि उनके पास जो-कुछ थोड़ा-बहुत था वह सब अब्दुल 
खादर हड़प ले गया । 

णाम को चार बजे के करीब को च्चुण्णी और खदीजा मुझ्के बुलाने आये। अबू 
को साथ लेकर मैं गया। 

कोच्चुण्णी के घर में उसके बाप्पा, उम्मा और बहन हैं। पात्तु म्मा, कोच्चुण्णी 
और खदीजा के लिए बकरी, उसके बच्चे, मुगियों आदि के साथ आराम से रहने 
को एक छोटी-सी दूटी-फूटी भोंपड़ी है। ऐसा कोच्चुण्णी ने कहा | 

“उसके बारे में आपको कुछ मालूम न हो, यही पात्तुम्मा की दच्छा-है । परंतु 

आपको वह देखनी ही चाहिए”--अबू ने चुपके से मुझसे कहा । 

पत्तिरि और कलेजी की तरका री पेट भर के खायी। दुधवाली चाय भी पी । 
पात्तुम्मा का घर देखा। 

पात्तुग्मा ने दीनता से पूछा---“भाईजान इधर क्यों आये ? ” उसका घर बड़ा 
दयनीय है। गारे की दीवारों पर ताड़ के पत्तों से छाया हुआ एक छोटा-सा कमरा, 
जिसके किवाड़ किसी पुराने मकान के हैं, रस्सी से बांध लिये गये हैं। कुंडी-ताला 
वर्गरह कुछ नहीं है । 

“बड़ी शरमिदा हूं मैं,” पात्तुम्मा ने कहा--“अब मैं जीने लायक नहों।” 

. “कुछ परवाह नहीं, पात्तुम्मा! इस दरवाजे को ठीक कराने का पैसा मैं 
दूंगा।' 

“नहीं, भाईजान ! अपनी बकरी का दूध बेचकर मैं बनवा लूंगी ।” 

“लनहीं-नहीं, मैं ही दूंगा ।”' 

उसी रात को मैं अपने घरमें पच्छिम की ओर मुंह करके बैठा था। कोच्चुण्णी, 
सुलेमान, पात्तुम्मा सभी थे । 

अब्दुल खादर ने हनीफा से कहा--“देख ! कल एकदम सुबह जाना है। 
कचहरी खुलते ही मुकदमा दायर कराके आ जायेंगे।” 

मैंने पूछा---'क्या मुकदमा ? 

“एक दीवानी मुकदमा | तुरंत ही एक कुर्की भी । यह में बहुत दिनों से टालता 
आ रहा हूं । लेकिन कुछ घटनाएं ऐसी हुई है कि अब देर नहीं कर सकता। 

“कया घटनाएं ? 

“गरम-गरम पत्तिरि नारियल के दूध में डुबो-डुबोकर तश्तरी में रखीं तब 
हमको याद नहीं किया ! कलेजी की तरकारी कटोरा भर-भरकर परोसी तब भी 
हमारी बाद नहीं की ! हमको सिर्फ एक सिंपल चाय और किसी को पत्तिरि और 
कलेजी ! / 

आनुम्भा ने कहा--“मैं, उम्मा और भाभियां भी लार टपकाती बैठी रहीं, 
मगर हमारी भी याद नहीं आयी ! 

सुलेमान ने पुछा---“और मैं ? ” 

अब्दुल खादर ने कहा--“सुलेमान ! तू पहला गवाह ! ” 

पात्तुम्मा--/या अल्लाह ! हम किससे-किससे डरें ? उम्मा से तो डरकर रहें 

ही, भाभियों से, छोटी बहन से, छोटे भाईजान से, हनीफा से, अबू से, फिर अपने 
शौहर से ! अब सुलेमान से भी ! ” 

“मुझसे किसी को डरने की जरूरत नहीं--अबू ने गला फाड़कर कहा । 

मैंने कहा--“चुप ! ” 

पात्तुम्मा बोली --“छोटे भाईजान ! मैं सबकी दावत करूंगी। चाय भी। 
थोड़े दिन धीरज रखें।”” 

“कितने दिन ? ” उसने पूछा । 

“मैं बताऊंगी, भाईजान ! लेकिन रे, हनीफा ! -तूने ऐसा किया ? खदीजा का 
कपड़ा सिले बिना वापस कर दिया ! ” 

हनीफा ने जवाब दिया--”मैं यों ही मुफ्त में सीता रहूं ? अबू की कमीज 
सीना है। इस घर के सब लोगों के कपड़े सीना है। लेकिन कोई मजदूरी भी 
देता है? 

अब्दुल खादर ने कहा--“'तेरी बीवी का सलूका सीने के लिए मैं पैसा दूं ? 
लैला के परिकर-कुर्ती सीने के लिए मैं पैसा दूं ? अबी का कोट-पैंट बनाये तो 
उसका भी पैसा मैं ही दूं ? क्या खूब ! ” 

हनीफा नाराज हो गया--“'मुझे कोई कुछ न दे ! मैं फौज में चला जाऊंगा । 
आज रात को ही चला जाऊंगा ।” 

मुझे एक घटना याद आ गयी। मैंने कहा--“देख रे ! एक आधा घंटा बाद 
जाना फौज में । कई बार छुट्टी पर आड़े लौटता था तब एरणाकुलम्‌ में मेरे पास 
आता था न ? उन दिनों हमेशा ही पांच-दस के हिसाब से उधार लिया करता 
था। जो था, सब उम्म्ता ने ले लिया, अब्दुल खादर ने ले लिया, आदि-आदि कहा- 
नियां तू कहा करता था। उसमें से एक पैसा भी तूने वापस नहीं दिया। अब सब 
देदे!” 

हनीफा ने तुरंत ऐशोम्मा को बुलाया--“निकल चल री ! बच्चों को भी 
बुला ले ! इस घर में अब नहीं रहना। लोग सर पर चढ़ जायेंगे। हम वहां 
जाके पत्ते-वत्ते छाके रह लेंगे। उठ रे | अबी ! ” 

मैंने पूछा--“तूने मु कसे रुपये लिये हैं न ? 

उसने उत्तर दिया--“वह तो सब उन दिनों लिये थे न, भाईजान ? अब 
किसको याद है ? ” 

“खैर ! लिये हैं, इतना तो साफ हो गया ! बस है।' 

मैं जाके सो गया । सुबह चार बजे पात्त्‌ म्मा, कोच्चुण्णी और खदीजा के जाने 
का शोर-ग़ल सुनकर जाग गया, पर लेटा रहा। उम्मा ने पूछा--“तू उठा है ? ” 

मैंने कहा--“लेटा ही हूं । क्या बात है ? 

“तेरी जेब में पैसा हो तो एक रुपया दे ! कोई जान न पाये ।” 

“कल दिया तो था।” 

“बह सब अब्दुल खादर ने ले लिया । घर तो वही संभालता है। कितनों का 
खचच चलाता है ! रोज कितने रुपयों की जरूरत है, जरा सोच तो सही ! ” 

“आप चली जाइये। अब और बोलीं तो मैं इसी समय यहां से निकल 
जाऊंगा ।” 

उम्मा चुप हो गयीं । मैं भी लेटा ही रहा ।कुछ समय पहले की बात याद आयी 
मुझे । 

उन दिनों उस दूसरे छोटे मकान में रहता था| आया था एक टैक्सी से । टैक्सी 
आकर खड़ी हुई तो बहुत-से लोग इकट्ठे हो गये । ड्राइवर को नोट गिनकर दिये 
मैंने, सो सभी ने देखा । 

उस दिन खाना खाकर सोने लगा तब अब्दुल खादर, उम्मा और हनीफा 
आये । आते ही अब्दुल खाद र ने कहा--““भाईजान ! रुपया पास हो तो मेरे हाथ 
में दे दो । यहां मत रखना । कोई चोर आके मार डालेगा ।” 

मैंने पांच सौ रुपये गिनकर उम्मा के सामने उसके हाथ में दे दिये । चोर आके 
मार डालें, पर प॑सा तो नहीं जायगा ? सब लोग संतुष्ट होकर चले गये। मैं 
शांति से लेटा और एक बीड़ी सूलगायी । तब मुझे लगा कि मकान के अंदर कोई 
बेठा है। जरा डर लगा और मैंने पूछा--'कौन है ? ” 

“मैं हुं रे! मैं छिपकर आयी थी ।” 

“क्या बात है ? 

“देख, कानोंकान कोई न जान पाये । तू मुझे पचीस रुपये दे। किसीको भी 
पता न चले 7 

उम्मा थीं न ? मैंने पचीस रुपये दे दिये। फिर शांति से सो गया। दूसरे दिन 
से लाइन लग गधी उधार मांगनेवालों की ! ज्यादातर औरते थीं । सब मुसलमान 
तहीं। लेकिन सभी का दूध मैंने पिया था ! “बेटा ! तू वह भूल गया ? भुभे दो 

रुपये दे दे ।” 

दो, चार, पांच--इस प्रकार देता-देता जब सौ के करीब पहुंच गया, तब 
“नहीं, मैंने किसी का दूध नहीं पिया' कहकर बैठ गया। इस बीच एक और 
तमाशा चल रहा था। उम्मा अबी और पात्तुककुट्टी को लेकर आतीं और 
कहतीं---“इन बच्चों को कुछ दे दो । लेकिन तांबे का मत देना ।” 

इतना ही नहीं । 

“सुन ! तू यहां रहने के लिए आया है। अब तुभसे मिलने तेरे दोस्त लोग 
आयेंगे न ? उन्हें खाना किन बर्तनों में दिया जायेगा ? ” 

“केले के पत्तों में ।” 

“छि: छि: ! शरम की बात है ! थोड़ी-बहुत प्लेटें,छोटी तश्तरियां, गिलास--- 
सब चाहिए ।” 

“मेरे पास पैसा नहीं है।” 

“तो फिर मैं उस आनप्परंब' की दूकान से तूने कहा है ऐसा कहंकर खरीद 
लाऊंगी ।” 

बुढ़िया ऐसा ही कर लेगी। आनप्परंब के वर्किकुज्जु' की एक बड़ी दुकान 
है। वह मेरा मित्र भी है। वहां उम्मा पहुंच जायेंगी तो वह दुकान की दुकान 
उठा लाने में भी संकोच नहीं करेंगी । झट से मैंने कहा--“नहीं उम्मा, तुम मत 
जाओ | मैं ला दूंगा ।” 

मैंने जाकर बहुत-से बतंन ला दिये। फिर एक दिन श्ञांति से रहा। बाद में 
उम्म्ा ने कहा--“बेटा ! अब तू यहां रहने आया है। तेरे यार-दोस्त आयेंगेतो 
वे कहां सोयेंगे ? कुछ उम्दा चटाइयां और तकिये खरीद ला ।” 

“उम्मा ! आप यहां से जाइये ।” 

पर कया कहूं ? मुसीबत टालने के लिए मैंने वह सब भी खरीद दिया। तब 
उम्मा को एक तांबे की हंंडिया की जरूरत हुई--''कहीं से थोड़ा-सा धान मिले तो 
किसमें उबालेंगे ? नहाने के लिए पानी भी भरा जा सकता है।” 

मैंने सोचा--तांबे की हंडिया के बाद बैलगाड़ी । फिर मोटर कार | इहहूं ! 

पेटी-बिस्तर लेकर मैं चल दिया। वर्कला होता हुआ मद्रास घूमकर आ गया | 


*घर का नाम है। व्यक्षि का नाम--वरकिकुण्ज्‌ । पुरा नाम--आनप्परंब वर्किकुण्यु 

फिर गया । फिर आया । इसी तरह अब भी आया हूं । हनीफा की फौजनयात्रा 
जैसी बात नहीं है। मैंने जाने को कहा तो जाता दी हूं । इसीलिएं उम्मा बिना 
हिले-डुले चुपचाप पड़ी रहीं। मैंने उठकर पेटी खोली। जितने रुपये बाकी थे, 
सारे लाकर उम्मा को दे दिये और कहा --“अब डरना मत। जाने को सोच तो 
भी जा नहीं सकूंगा। राह-खर्च के लिए मेरे पास कुछ नहीं है। अब मुझे भी 
खिला-पिलाकर पाल लो [ ” 

इसी प्रकार दिन बीतते गये । 

अब एक अद्भुत घटना घटी । पात्त म्मा की बकरी को दोनों आनुम्मा और 
ऐशोम्मा ने मिलकर बिना बच्चे के दुह लिया । और दूध डालकर चाय पी ली । 
एक दिन नहीं, रोज दूध की चोरी होने लगी। पात्तुम्मा इस भरोसे पर शांति 
से जी रही थी कि बच्चे के बिना बकरी दूध नहीं देगी । 

अबी और पातुक्‍कुट्टी को बकरी का बच्चा बनाने की कोशिश की गयी । पर 
यह जमा नहीं । अंत में सुबेदा और रबीद उसके बच्चे बने। यही अद्भुत घटना 
जब पात्तुम्मा के कानों में पहुंची, वह छाती पीटकर रोई । 

“तुम लोग इंसान हो ! ऐसा किया तुमने ! मत करो ऐसा ! मैं दूंगी दूध तुम 
लोगों को ।” 

दूसरे दिन से पात्त म्मा की तरफ से आधी बोतल दूध आने लगा। सुबदा, 
रषीद, अबी, अरीफा, लैला और पात्त्‌ ककुट्टी सब को मजा हो गया । आनुम्मा, 
ऐशाम्प्ना, उम्मा--सबको दूधवाली चाय मिलती अब ! आजकल बकरी के साथ 
उम्रका बच्चा भी आता । साथ-साथ आधी बोतल दूध लिए खदीजा भी । 

अब दो तरह का दूध मिलता है हमारे घर में। एक तो चोरी का, दूसरा 
पात्तुम्मा का भेजा हुआ | बेचा री पात्तुम्मा ! 

एक रहस्य अभी मैं जान नहीं पाया--यह बुद्धि औरतों में किसको पहले सूभी 
थी? 


+अद्भूत इसलिए कि केरल में बिना बच्चे के जानवर का दूध नहीं दुह्दा जाता ॥ 
सान्यता यह है कि बच्चे के बिना बकरी, याय आदि पन्‍्हातीं नहीं। इसीलिए सुबेदा और 
रुषीद से बकरी के वच्चे का काम लेने की युक्ति निकाली गयी । 

सुहरा और मजीद बचपन से ही मित्र ये । उनकी मित्रता में खास बात यह थी कि 
परिचित होने से पूर्व वे एक-दूसरे के भयंकर शत्रु ये। इस शत्रुता का कारण 
क्या था ? वे पड़ोसी थे। दोनों के परिवारों में भी परस्पर मित्रता थी। परंतु 
सुहरा और मजीद एक-दूसरे से शत्रुता ही बरतते रहे। सुहरा सात वर्ष की थी, 
मजीद नौ वर्ष का। एक-दूसरे को चिढ़ाना, मुंह बिचकाना और डराने का प्रयत्न 
करना उनकी आदत वन गयी थी। 

इसी वीच आम पकने का मौसम आया। सुहरा के घर के पास के पेड़ से आम 
पक-पक कर गिरने लगे । पर उसको एक भी आम न मिलता था। आम गिरने की 
आवाज सुनकर वह भाग कर आती । पर देखती वया --सजीद उस आम को चूस 
कर खा रहा है। वह सुहरा को देने का नाम भी नहीं लेता । यदि कभी देने भी 
लगता तो वह आधा खाया हुआ होता । और यदि सुहरा कहीं गलती से भी लेने के 
लिए हाथ बढ़ा देती तो वह आम देने के बदले अपनी कुहनी उसकी ओर दिखाकर : 
कहता-- ले. खा ले ! ' फिर जब मिलते, वह आंखें दिखाकर, जीभ निकालकर 
उसे डराने लगता । सुहरा इस सबसे डरती नहीं थी। वह भी उसी प्रकार प्रतिकार 
करती थी । फिर भी आम के संबंध में तो सुहरा को हार खानी ही पड़ती । 

आम उसे क्यों नहीं मिलता ? हवा चले या न चले, सुहरा सदा उस पेड़ के 

नीचे खड़ी रहती । पर गिरता कुछ भी नहीं। एक पत्ता भी नहीं गिरता। वह 
जानती थी कि बहुत-से पके आम उस पेड़.पर हैं। गिरते नहीं तो उस पर चढ़कर 
तोड़ना चाहिए। परंतु उसमें तो बहुत-से लाल चींटे हैं। काट-काट कर जान ले 
लेंगे। काटनेवाले ये बेंबुत न हों तो भी पेड़ पर चढ़ना क्या उससे हो सकेगा ? 
लड़की जो है । 

एक दिन लार टपकाती हुईं वह इसी प्रकार खड़ी थी कि डालियों से टक- 
राती हुई कोई वस्तु भदह से आकर गिरी। ओहो ! सुहरा उसकी ओर दौड़ी। 
आनंद से भूककर ज्योंही उसे उठाने को हुई, वह लज्जा से गड़ गयी ! वह तो 
थी नारियल की एक छोटी-सी बतिया ! यह कंसी मेरी भूल ! किसी ने देख तो 
नहीं लिया मुझे ? नहीं। आम के पेड़ से यह न रियल की बतिया कैसे गिरी ? 
उसने इधर-उधर नजर दौड़ायी और देख लिया ! आग लग गयी उसके बदन में | 
वह छोकरा ! 

मजीद ने विजय के भाव से आवाज की--'जूगज्जूयू ! जूगज्जूगू !” और 
फिर वह चला उस पेड़ के नीचे । आंखें खूब बड़ी-बड़ी फाड़कर डरावनी तरह से 
दिखायीं । जीभ जितनी निकाल सका, निकाली । उमग्ररूप! उसे देखकर उस इलाके 
की सभके लड़कियां “अरी अम्मा री !” चिल्लाती हुई भाग जाती । बहुत-सी 
भागती भी हैं परंतु सुहरा नहीं भागती । इतना ही नहीं, सर एक ओर टेढ़ा करके 
जीभ निकालकर, आंखें फाड़ती हुई वह भी वेसे ही खड़ी हो गयी ! 

मजीदद गुस्से से भर गया । इतना बड़ा एक लड़का--उसे एक छोटी-सी पगली 
छोकरी डराने की कोशिश करती है ! वह और निकट आया। उसकी आंखें और 
बड़ी हो गयीं । भौंहें तन गयीं । नथुने फैलने लगे। एक भयानक आवाज वहां गूंज 
उठी--'झूं ! 

सुहरा भाग खड़ी नहीं ६६ । भौहें चढ़ाकर, आंखें फाड़कर, नथुने फुलाकर उसने 
भी चीखा--झूं ! ' 

मजीद स्तब्ध खड़ा हो गया । इतनी-सी यह छोकरी ! एक सुपारी बेचनेवाले 
की लड़की ! यह इस लकड़ी के ठेकेदार के बेटे से क्यों नहीं डरती ? लड़कियों को 
तो किसी भी हालत में लड़कों से डरना ही चाहिए न ? 

मजीद बहुत निकट चला गया । पर वह जरा भी पीछे नहीं हटी। मजीद का 
अभिमान धुआं हो गया । उसे बहुत गुस्सा आया। वहू बोल उठा--वाह री ! 

फिर उसने जोर से उसका हाथ पकड़ते हुए गंभीर बनकर पूछा--'तेरा नाम 
क्या है री ?” जानने के लिए नहीं पुछा--उसका नाम वह जानता था, पर कुछ 
पूछना तो था ! पुरुष था न ! इसीलिए उश्नने पुछा। यह सब उसने इस भाव से 
किया, मानो अभी उस्ते खत्म कर देगा । लड़की के छोटे-छोटे दांत और दस-के-दस 
नाखून किरकिराने लगे । एक क्षण के लिए उसको सभम में नहीं गाया कि क्या 
करे। उसके हाथ काटकर टुकड़े कर दे या नोचकर खून बहा दे। 'तेरा नाम 
क्या है री ?'--उप्तके अब्बा या अम्मी कोई भी उसे 'री' या 'तू' कह कर नहीं 
पुकारते । फिर यह छोकरा--मुंदू बनाकर दिखलानेवाला, आम न देनेवाला, 
कुहनी काटने को कहनेवाला, यह गंदा छोकरा क्‍यों इस तरह वुलाता है ? गुस्से 
से भरकर वह आगे बढ़ी । अपने कायें हाथ के नुकीले नाखूनों से मजोद का दाहिना 
हाथ पुरी ताकत लगाकर खरोंच लिया ) 

जैसे आग में तपे हुए चिरवा' से चीरे लग गये हों, वेंसे तड़पकर मजीद ने हाथ 
छोड़ दिया । 'अरी अम्मा री ! “--वह चीख उठा। ऐसा डर नहीं था उसे । उसने 
भी सोचा, लड़की को उसी तरह खरोंच ले॥ पर अपने सभी नाखून उसने पहले ही 
दांतों से काट-काटकर खत्म कर दिये थे। अब क्या करे ? यातो दांत से काटे 
या फिर घूंसे जह़े । मगर वह भी उलटकर घूंसा लगा दे तो ? जेसा भो हो, एक 
तो लड़की ने नाखूनों से खरोंचा, फिर घूंसे भी जड़े--ऐसा लोग सुनेंगे ठो कितनी 
शरम की बात होगी ! आशद्विर उसने कुछ नहीं किया ॥ हार मानकर, लज्जित 
होकर खड़ा रहा । 

सुहरा ने उसे दांत निकालकर डराया। परंतु मजीद टस से मस न हुआ ॥ फिर 
उसने म्‌ंह मिचका कर मजीद को चिढ़ाया--“अरी अम्मा री !” तब भी मजीद 
चुपचाप खड़ा रहा। वह सोच रहा था, अपनी बेइज्जती छिपाने के लिए तुरंत 
कुछ कहना चाहिए और सुहरा को पूरी तरह नीचा भी दिखा देना चाहिए । लड़का 
हूं न? पर क्‍या कहे ? कुछ पक्की बात, मारी बात होनी चाहिए । उसे कुछ सुर 
नहीं। चारों ओर खोज कर देखा | उसे दिखाई दी--केलों के पेड़ों के बोच सुहरा 
की मोंपड़ो, पट्टी को बनी और घास से छायो ॥ दूसरी ओर उसने देखा अपना 
मकान---नारियल के पेड़ों के बीच टाइलों से छाया और सफद पुता हुबा। उसे 

: बचिरवा' एक ओजार, बिसके लोहे के फल में बहुत-से दांते होते हैं। नारिबल के 
नरेटी सहित दो टुकंड़े करके उसमें घिस-घिस् कर गरी कसो जाती है । 

युक्ति सूझ गयी । सुहरा क्षरम से गड़ जाये ऐसे भाव से उसने कहा- "मेरे घर 
का छप्पर टाइलों का है ।' 

पर इसमें कोन-सी बड़ी बात है ? अपना घर घास से छाया और मिट्टी से 
बना है तो उसमें शरमाने का क्‍या है ? सुहरा ने मुंह मिचका दिया और उसकी 
नकल करके जोर से कहा---अरी अम्मा री !! 

तब मजीद ने एक और बात कदी--ततिरा अब्बा सुपारी बेचनेवाला एक ठुट- 
पुंजिया है, मेरे अब्बा बड़े भारी व्यापारी हैं, लकड़ी बेचनेवाले ! ! इसमें भी सुहरा 
को कोई बड़ी इज्जत की बात दिखाई नहीं दी। वह सीघे आम के पेड़ के ऊपर 
देखती खड़ी रही। जैसे वह मजीद नाम का जंतु उसके पास खड़ा ही न हो ! 

मजोद को रुलाई-सी आ गयी। बेइज्जती ! हार ! सबने मिलकर उद्ते बहुत 
व्याकुल कर दिया। गघे की तरह 'ची--भौं' करके जोर से रो पड़ने की इच्छा 
हुई उसको । रो सकता तो मन को थोड़ी शांत्ति होती । पर***एकाएक मानो उसे 
कोई इलहाम हो गया । मेरे पास तो एक ऐसी करामात है जो दूसरा कोई नहीं 
कर सकता उससे मैं सुहरा को हरा दूंगा । उसने आसमान और जमीन को देख- 
कर एक गंभीर घोषणा कौ--मैं आम के पेड़ पर चढ़ सकता हूं ! ' 

सुहरा की आंखें अचल हो गयीं--आम के पेड़ पर चढ़ सकना ! यह तो एक 
बड़ा हुनर है! वह कुछ घबरा गयी। वह चढ़ गया तो पका आम मुझे क्‍यों देने 
लगा ? तो पहले ही हक जमा लेना चाहिए, उसने तय किया । अपने हाथों की 
पहुंच के जय ऊपर लटके हुए दो बड़े आम दिखाकर उसने गंभीरता से कहा-- 
“छोकरे ! वे दोनों बड़े-बड़े पके आम पहले मैंने देखे हैं !”” मजीद ने जवाब नहीं 
दिया । 

वह बोलता क्यों नहीं ? जरूर उन बेंबुतों से डरता होगा ! उसने कहा--“'वे 
बेंबुत खा जायेंगे।” उस लड़की का स्व॒र और भाव मजीद को कुछ अच्छा नहीं 
लगा । उसे गुस्सा आ गया । बेंबुत ! बेंबुत क्या, विच्छू ही क्यों न भरे हों, फिर भी 
मैं चढ़ गा। हूं ! दोनों बड़े आम उसने देखे हैं, अच्छा ! 

मजीद अपने कपड़े संभालता हुआ पेड़ पर चढ़ने लगा । बेंबुत उसके सारे 
शरीर में चिपट गये । पेड़ की रगड़ से उसकी छाती की चमड़ी छिल गयी। इतने 
पर भी उसने स॒हरा के देखे दोनों आम तोड़ लिये और वह विजयी बनकर नीचे 
उतर आया! 

सुहरा दौड़कर उसके पास गयी--लालच! घबराहट! उसते हाथबढ़ा दिया--- 
. “ला, छोकरे, इधर ।” मजीद मौन रहा । मुंह लम्बाकरके, ओंठ दबा कर वह जैसा 
का तेसा खड़ा रहा। 
“ “दे रे, छोकरे ! मेरे देखे हुए हैं।” 
मजीद ने परिहास के रुख से उसे देखा--“लार टपकती है छोकरी की ? ” 
और वह दोनों आम सूंघता हुआ चलने लगा, मानो अपने-आप से ही कह रहा 
हो--'अहा ! कैसी सुगंध ! ” सुहरा को गुस्सा आया । शरीर में मानो आग लग 
गयी । उसका हृदय *''ओह ! आंखों से आंसू करने लगे। वह सिसक-सिसक कर 
रोने लगी। 
मजीद लौट आया। अपनी प्रामाणिकता स्थापित करने का अच्छा मौका मिला 
उसे । उसने आम सुहरा की ओर बढ़ा दिये। परंतु इच्छा होने पर भी सुहरा 
ने अपना हाथ नहीं बढ़ाया । मजीद ने दोनों आम उसके सामने रख दिये | परंतु 
लड़की ने उन्हें नहीं उठाया । इतना त्याग ! उसे भरोसा नहीं होता था। अपने 
दोनों हाथ पीठ के पीछे बांघ कर आंसू बहाती हुई वह खड़ी रही । 
मजीद ने अभिमान के साथ कहा--“चाहिए तो और तोड़ दूंगा /” सुहरा का 
दिल पसीज गया--चाहिए तो और तोड़ देगा! त्यागी! घीर ! सूरमा ! कितना 
अच्छा लड़का है। मैंने इसको नोचा, ठीक किया ? अब वह बड़ी संयमी बनकर 
स्वयं भी त्याग करने को तैयार हो गयी--“मुझ्े एक ही काफी है ! ” 
अब उस महात्यागी ने भी निस्सार भाव से कहा--“सब ले ले, लड़की! ” 
 प्ुसे एक ही काफी है ! 
उसने एक आम लेकर मजीद की ओर बढ़ा दिया। मजीद ने लेने से इनकार 
किया । सुहरा आग्रह करने लगी और बोली- “न लेगा तो रोना 
आयेगा।” 
मजीद ने ले लिया। चूसने लगा तो उसका रस छाती पर बह चला । सुहरा ने 
देखा उसके शरीर में बेंबुत चिपके हुए हैं। उसे बहुत दुख हुआ । वह उसके शरीर 
से लगकर खड़ी हो गयो और उन बेंबुतों को निकाल-निकालकर फेंकने लगी। 
उसके नाखून शरीर में छुए तो मजीद को डर मालूम हुआ । 
५ उस दिन फिर सुहरा ने मजीद को नहीं नोचा। भविष्य में बहुत दिनों तक वह 
उसे नोचती ओर काटती भी रही । उसके इतना ही कहने से कि “मैं नोच लुंगी,' 

मजीद डर से कांप जाया करता था॥ बाद में उसके उन तेज नुकीले औजारों को 
बड़े कौशल से, उसकी सम्मत्ति लेकर हो उसने काट दिया था। 

एक दिन सुबह सुहरा और मजीद मिलकर अडोस-पड़ोस से पेड़-पौधों की 
कलमें एकत्र कर रहे थे । कलमों का मटुर सुहरा ढो रही थी। मजीद रोब दिखाता 
हुआ जगगे-जागे चल रहा था। पुरुष जो ठहरा ! 

मजोद के हाथ में एक खुला चाकू था। आमे चलकर र क्या-क्या बड़ा काम करके 
दिखायेगा, इसका बखान करता जा रहा था वह। सुहरा का काम सब सुनना, 
हुंकारी देना, खुश होना और आश्चर्य करना मात्र था। मजीद के स्त्रप्न अनोखे 
होते हैं । कांचन प्रभा में दुबकी लगाताहुआ एक सुंदर लोक ॥ उसका राजाधिराज 
है मजीद ओर पट्टमहिषी है सुद्रा । सुहरा को कोई रोक नहीं सकता। उसे रोना 
जाता है ॥ उसके नाखून आगमे बढ़ेंगे, और फिर मजीद के शरीर में जलन ही जलन 
होबी ॥ ऐसा अनुभव न हो, इसलिए मजीद बहुत संमलकर ही बात करता है | 
लेकिन कभी-कभी वह भूल जाता हे | 

आवना का युलाम है मजीद ॥ भविष्य में वह एक बहुत बड़ा महल बनवायेगा। 
उसकी दीवार सब खालिस सोने की होंगी । बरामदा बेशकीमती दहीरे-मोतियों से 
जड़ा होगा । और उसकी छत ? अरे ! कुछ सूकता नहीं ! यह सुहरा हुंकारी नहीं 
भरती, इसीलिए तो ! यदि हुंकारी देकर सुनती होती तो तुरंत मजीद को बात 
सूझ नातो ॥ 

“सुहरा ! ” 

ब्वया मबीद ? ” 

“तु हुंकारी क्यों नहीं देती ? ” 

“देती तो हूं। पर तुम मुझसे तू” कह कर क्यों बोलते हो ? ” बह गुस्से के साथ 


बॉल्पकांतस सखी 43 


आगे बढ़ी । उसके नाखूनों के प्रहार से मजीद तिलमिला उठा। वह चाक्‌ दिखाता 
हुआ उसकी ओर मुड़ा । लड़की ने नाखून बढ़ाकर, आंखें फाड़ते हुए अपना भीषण 
रूप प्रकट किया । 'मैं और नोच लूंगी' कहकर उसने मजीद को डराया। 

पुराना नोचना-खसोटना सब मजीद को याद आ गया । उसका खून ठंडा हो 
गया। नाखूनवाली सुहरा भयानक है। ये नाखून न होते तो कैसा अच्छा होता ! 
पर हैं तो सही । और उनका प्रयोग करने में उसे जरा भी हिचकिचाहट नहीं होती, 
इस हालत में उसे और चिढ़ाना क्या ठोक होगा ? निर्दोष साधु का भाव दिखाते 
हुए उसने पुछा--“सु हरा ने मुर्क क्‍यों नोचा ? 

* छोकरे ने मुझे 'तु' क्‍यों कहा ? ” 

मजीद ने अचभा दिखाया--“मैंने ? कब ? कभी नहीं | शायद सुहरा ने सपना 
देखा होगा।'' 

मजीद का मुंह और भाव देखकर सुहरा का दिल बेचैन हो उठा । 'सचमुच क्या 
मजीद ने 'तू' कहा था ? शायद मुर्के लगा ही होगा। नहीं नहीं, उसने नहीं कहा । 
फिर मैंने उसे नोचा सो तो बड़ा जुल्म हो गया। लाल-लाल सूजे हुए चार 
निशान । ये तो मेरे दिल की कठो रता के निश्ञान हैं ! ' उसकी आंखें भर आयी । 

मजीद देखी-अनदेखी करके सफेद रेत बिछी हुई उस गली में चलता हुआ 

अपने-आप बोलने लगा--“मेरा कोई कुसूर न होने पर भी अम्भीजान और 
अब्बा बेकार मुझे डांटते हैं, पीटते हैं और कोई-कोर्र बिना मतलब के नाखून 
मारते और नोचते हैं। इसमें उन सबको खुशी होती है। जब हम चल बसेंगे तब 
वे सब शायद याद करके कहेंगे -- वह बेचा रा मजीद जिदा होता तो एक-आघध बार 
कम से कम नोच तो सकते ! ” कह चुकने के बाद चालाकी से उसने जरा-्सा 
मुड़कर पीछे देखा । शाबाश ! सुहरा के यालों पर आंसुओं की दो धाराएं ! वह 
खुश हो गया। 

बालसूयं पहाड़ी के शिखर पर चढ़कर मुसकराता हुआ नीचे के गांव को कनक- 
प्रकाश में डुबा रहा था, मानो मजीद के आनंद में शामिल होना चाहता हो । उस 
पहाड़ी के पीछे से दो घाराओं में विभाजित होकर पहाड़ी और गांव को घेरती हुई 
और कुछ दूरी पर फिर एक होकर पिघले हुए सोने जँसी बहती नदी ।-इस दिव्य 
सौंदय के बीच गांव की निःशब्दता को भंग करनेवाले पक्षिगण के कल-कूजन में 
मजीद सुन रहा था एक अनिर्वेचनीय आनंद की प्रतिध्वनि । 

लेकिन सुहरा के हृदय में तनिक भी आनंद नहीं था। उसने एक अक्षम्य 
अपराध कर डाला था--“बिना किसी कारण के ही तो उसने मजीद को खरोंचा 
था ! याद आते-आते दिल में दर्द भरने लगा । सूजे हुए निशान हैं--चार, बेचारे 
मजीद की पीठ पर ! अपनी गलती को कंसे मिटाये ? ्- 

मजीद जिस महल के बारे में बातें कर रहा था उसी की याद दिलाते हुए 
सुहरा ने धीरे-से कहा--“लड़के ! फिर वह महल ? ” मानो इस बीच कुछ हुआ 
ही नहीं । मजीद कुछ बोला नहीं । परंतु थोड़ी देर बाद उसने पूछा--'सुहरा 
हुंकारी दे रही है ? 

सुहरा ने दुखी भाव से कहा--'हां हां !” और अपनी बात को प्रमाणित 
करने के लिए वह तीन बार बोली--हं-हूं-हूं ।' 

/हां तो फिर,” मजीद आगे कहने लगा---“वह महल पहाड़ीं के ऊपर 
होगा।/ 

वैसा हो तो सारा गांव वहां से देख सकते हैं। और जो दो नदियां एक बड़ा 
नद बनकर बहती हैं सो बहुत दूर तक दिखाई देती हैं। मजीद, सुहरा और गांव 
के दूसरे बच्चों ने मिलकर कई बार उस पहाड़ी पर चढ़कर देखा है न ? वहां 
मजीद जो महल बनवायेगा वह बहुत बड़ा होगा। 

“फिर ?” उसने बहुत उत्सुकता और उत्साह के साथ मजीद से पूछा--“वह्‌ 
महल कितना ऊंचा होगा ? / 

ऊंचाई की कोई सीमा है ? मजीद ने कहा--“बहोत ( ” 

'बहोत' जो कहा जाता है सो कितना है, सुहरा को पता नहीं । उसने पूछा-- 
'केले के पेड़ जितना ? 

केले के पेड़ जितना ![” मजीद को अच्छा नहीं लगा। केले के पेड़ जितना 
ऊंचा महल । 'छि: ! ' कहकर उसने सुहरा की ओर देखा । 

सुहरा ने फिर पूछा--"तो क्या नारियल के पेड़ जितना ?” 

मजीद उसको भी तुच्छ बताकर हंस दिया । 

तब सुहरा ने आसमान की ओर मुंह उठाया और शंकित होकर पूछा-- 

आसमान तक ? ” 
“हां” --मजीद ने मंजूर किया--“आसमान तक ही होगा ।” 
तब लड़की को एक और समस्या दिखलाई पड़ी--क्या उसमें लड़का अकेला 

रहेगा ? ! 

“नहीं,” अरब की कहानियों की याद करते हुए मजीद ने जवाब दिया-- मैं 
और एक शाहजादी ।” 

शाहजादी ? शाहजादी तो कोई गांव में नहीं है। तो भी--“कौन है वह 
लड़की ? ” 

जैसे कोई रहस्य हो, मजीद ने दबे स्वर में कहा-- “वह है कोई ।” 

यह सुनकर सुहरा के मुख की दीप्ति गायब हो गयी। उसे गुस्सा आया और 
दुख भी हुआ । उसने पौधों की सब कलमें नीचे फेंक दीं। आंखें डबडबाकर बहने 
लगीं। उसने कहा--“तो उस शाहजादी से ही यह उठवाओ ।” 

मजीद ने हुक्म दिया --“उठा के ला, छोकरी ! ” 

हरा जोरों से रोने लगो--“मैं नहीं आती छोकरे के साथ | शाहजादी से 

उठवाओ ।" उम्के उस तरीके ने, उस खड़े होने ने मजीद के दिल को पिघला 
दिया । वह जाकर उसके सामने बेंठ गया-- “सुहरा है मेरी **” 

“हैं एंएंएं'*शा*'*शा'''ह्‌'* जा" दी ! ” उसका मुंह फिर से प्रसन्‍न हुआ | 
“जा छोकरे'---उसने मुसकरा कर कहा । 

“अम्मीजान की कसम***! ” 

सुहरा खुश हो गयी । मजीद और सुहरा साथ-साथ उस महल में रह सकते हैं । 
कितना मजा आयेगा ! वह आंसू बहाती हुई, मुसकराती हुई वैसे ही खड़ी थी। 
मजीद उसके नाखूद काटने के लिए आगे बढ़ा | 

“छोड़ दे छोकरे ! 

जैसे वर्षा की बूंदों के बीच से पृणंचंद्र मंदस्मित दिखलाई पड़ता है वेसे ही 
आंसुओं के बीच से सुहरा ने मुसकरा दिया 

“तब मेरे नाखून नहीं काटना”--सुहरा ने होंठ सिकोड़कर कहा--“फिर 
कभी भी छोकरा बेकार बके तो मुझे नोचना है ।” 

“सुहरा मुझे नोचेगी ? 

“हां, नोचुंगी ! हमेशा-हमेशा नोचूंगी/--दांत दबाकर, भौंहें तरेरती हुई 
बह नोचने के लिए तैयार हो गयी । 

मजीद सिहरक र वहां से उठ गया । और जैसे किसी भयानक गलती की याद 
कर रहा हो, वैसे उसने कहा--“शाहुजादी नोच नहीं सकती ! ” 

“ओह ! शाहजादी अगर नोचेगी तो वह कोई बड़ा पाप हो जायेगा ? ” सुहरां 
ने जरा-शंकित होकर पूछा । 

“अम्मी की कसम, मजीद ने कसम खायी--“अम्मी की कसम, नोचना मना 
है।' 

सुहरा घबरा गयी। यदि शाहजादी के लिए नोचना मना है तो नाखूनों की 
क्या जरूरत ? उसने कोई महात्याग करने के भाव से दोनों हाथ आगे बढ़ाकर 
सम्मति दे दी --“तो फिर काट डालो ।” 

मजीद खुश होकर सुहरा के सामने बैठ गया । 

तीरों के समान लंबे और नुकीले दस के दसों नाखून मजीद ने काटकर फेंक 
दिये। फिर वह उठकर खड़ा हो गया । दोनों ने जाकर अपना बाग बनाया। 
अपने घर के लंबे-चौड़े आंगन के तीनों ओर मजीद ने छोटे-छोटे गड्ढे खोदे। 
उनमें सुहरा ने एक-एक कलम लगा दी और पानी भी डाल दिया। तरह-तरह 
के पौधों की कलमों से क्यारियां भर गयीं। कोने में लगी थी एक जवाकुसुम की 
कलम । उसमें मुरझाता हुआ एक लाल फूल भी था । 

रोज सुबह सुहरा मजीद के घर जाकर उत्त पौधों को पानी देती । एक बार 
सुहरा की मां ने हंसी करते हुए पूछा--“क्यों सुहरा, दूसरों के पौधों को पानी 
देती हो ? ” 

“दूसरा! के नहीं हैं त ?”” सुहरा ने जवाब दिया । 

उस दिन शाम को सुहरा और मजीद आंगन में खड़ थे। बढ़ती हुई पत्तियों 
से भरे उन शधों को दिश्वाकर मजीद ने जोर से पूछा--“थे सब सुहरा के हैं ? ” 

“नहीं तो क्‍या छोकरे के हैं ? 

मजीद परिहास के साथ हंसा--लड़की को कम लोभ नहीं है।” 

सुहरा को गुस्मा कैसे न आता ? उसने मजीद को नाखूनों से खरोंचने को 
कोशिश की । परंतु नाखून तो थे ही नहीं, इसलिए मजोद ने कहा--“और 
खुजाओ, बड़ा मजा आ रहा है।” 

सुहरा अपने नाखूनों की ओर देखकर रो पड़ी और चीखकर बोली---“तो मैं 
दांतों से काटूंगी”, और मजीद का हाथ पकड़कर वह काटने लगी | मजीद ने कोई 
चारा न देखकर कुरान शरीफ की कसम खायी--“कसम, शाहजादी कभी काट 
नहीं सकती ! मना है।” 

सुहरा ने आंसू बहाते हुए पूछा---“किस को ? ” 
मजीद ने मुसकराकर उत्तर दिया--“किसी को नहीं ।” 

सुहरा हिसाइ में अच्छी थी। उस्ताद उसकी तारोफ करते थे और मजीद को 
मारते ये। हिसाब के संबंध में मजीद बहुत गड़बड़ था । कितनी भी मेहनत करे, 
उसका हिसाब कभी ठोक नहीं होता था। 

उस्ताद मजीद को पुकारते थे--'मूंराज” कहकर । हाजिरी लेते समय भी 
यही नाम ! किसी को इस पर शिकायत नहीं थी। मजीद था ही मूर्ख | इसलिए 
बच्चों के बीच में बैठा हुआ जोर से वह जवाब देता--'हाजिर ।” 

“एक और एक कितना होता है रे ?” एक दिन गुरु ने शिष्य से पुछा । सारी 
दुनिया जानती है कि एक और एक दो होते हैं । परंतु मजीद ने इसका जो अद्भुत 
उत्तर दिया उसे सुनकर गुरुजी ठठाकर हंस पड़े । वह उत्तर बाद में उसका मजाक 
का नाम ही बन गया । जवाब देने के पहले मजीद ने बहुत सोचा था। दो छोटी 
नदियां मिलने पर एक जरा बड़ी नदी बनकर बहती हैं। इसी प्रकार दो 'एक' 
मिलने पर थोड़ा बड़ा, मोटा 'एक” बनता है। इसी तरह हिसाब लगाकर बड़े 
अभिमान के साथ उसने उत्तर दिया--“जरा बड़ा एक ! ” गणित शास्त्र में इस 
प्रकार एक नये तत्व का आविष्कार करने के कारण गुरुजी ने उस दिन उसे बैंच 
पर खड़ा किया। 

जरा बड़ा एक ! ” सब लोग उसको देखकर हंसने लगे । फिर भी मजीद ने 
मंजूर नहीं किया कि एक और एक दो होते हैं। इसलिए हथेली में छह गरम-गरम 
बेंत लगाकर उस्ताद ने उसे सव मिलाकर थोड़ा अच्छा बड़ा एक प्रहार समझ लेने 
की सलाह दी । 

इसके बाद उसको देखते ही उसके साथी आपस में कहने लगते-'जरा बड़ा एक । 

इस मखौल और इसके कारण ने मजीद को बहुत दुखी बना दिया । उसने जो 
कहा सो सही है। फिर क्यों कोई उस पर विश्वास नहीं करता ? शायद गलत ही 
हो! शायद वह मूखं ही हो। असह्य दुख के साथ मजीद ने जाकर अपनी 
अम्मी से शिकायत की। अम्मी ने सलाह दी सब दुख अल्लाह के सामने रख 
देने कौ--“रब्ब उल आलमीन किसी की फरियाद अनसुनी नहीं करते, 
बेटा !/ 

इस उपदेश को मानकर उस नन्‍्हे-से बालक ने दुनिया के मालिक से भावपूर्वक 
प्राथंता की--“मेरे परवरदिगार ! मेरा सब हिसाब ठीक कर दीजिये ।” यही 
उसकी पहली प्रार्थना थी । दिन-रात वह प्रार्थना करता था, तो भी उसके सवाल 
गलत ही निकलते थे। उसे बहुत बेंत लगते। हथेली सदा दर्द करती रहती। 
वह बर्दाश्त नहीं कर सका । उसने सब बात सुहर। से कही । वह भी बहुत भगड़ों 
के बाद ही। “जरा बड़ा एक” बनने के बाद वह किसी से बात नहीं करता था। 
नजदीक की बैच पर बंठी हुई सुहरा देखती, पर वह मुंह फेर लेता । आखिर उसने 
बात की । सुहरा हंस दी । फिर उसने अपने बैठने की जगह बदल दी। मजीद के 
बिल्कुल नजदीक बैच के कोने में वह बैठने लगी। तब से मजीद को मार नहीं 
पड़ी । उसके सब संवाल ठीक । 

“ओहो ! ” उस्ताद को अचंभा हुआ--“जैसा मैंने सोचा था उस तरह 
तुम्हारी खोपड़ी में सारी मिट्टी ही मिट्टी नहीं भरी है!” उस्ताद की इस 
तारीफ ने मजीद के मखौल के नाम को मिटा दिया। लड़के ईर््या के साथ कहने 
लगे--मजीद ही दर्जे में पहला है ।*” 

सुन सुनकर सुहरा मुसक राती थी। पर उसका मतलब किसी की सम में नहीं 
आया। मजीद के सब सवाल ठीक निकलने का रहस्य ही उसकी मुसक राहट में 
छिपा था। हिसाब करने के लिए जब सब बच्चे उठकर एक-दूसरे की ओर देखते 
खड़े होते तब मजीद की वायीं आंख सुहरा को स्‍्लेट पर होती । वहू सारा सवाल 
अपनी पट्टी पर नऋल कर लेता । गणित पूरा कर चुकने के बाद भी सुहरा नहीं 
बंठती । पहले मजीद बैठता। मदरसे से जब एक साथ घर की और चलते तब 
सुहरा कोई दूसरा सुत न पाये ऐसे ढंग से मजीद को चिढ़ाती। कई बातें याद 
करके वह मुसकराती-मुसकराती कहती--'जरा बड़ा एक !” अपना सारा 
गुस्सा एक शब्द में भरकर मजीद कहता--'शाहड्ादी ! ! सुनकर, चांदी की 

घंटी की मंद-ध्यनि के समान शोक-मधुर भाव से हंसती हुई सुहरा अपनी अंगु- 
लियों को देखने लगती। सब नाखून बड़ी अच्छी तरह कटे हुए ! सफाई और 
सदाचरण के लिए वह मदरसे में सबके लिए नमूना बन गयी थी । मजीद के कपड़ों 
में स्याही और फलों आदि के रस के दाग भी पड़े होते थे । 

मजीद आसपास के आम के पेड़ों पर चढ़ जाता और सबसे ऊंची डाल से चिपट- 
कर फंले हुए पत्तों के ऊपर से सारी दुनिया को देखने में उसे मजा आता। चक्र- 
वाल-सीमा के परे जो हैं उन लोकों का भी दर्शन करने की बड़ी लालसा थी उसे । 
इन भावनाओं में ड्बकर जब वह वृक्ष की ऊंची डाल पर खड़ा होता तब नीचे 
खड़ी सुहरा उससे पुछती--“मक्का देख रहा है, छोकरे ? ” 

मजीद इसके उत्तर में विशाल मेध-विस्तार को छुते हुए उड़ने वाले गरुड़ 
पक्षियों का गान कहलानेवाली ये पंक्तियां मधुर स्वर में गाने लगता---“मक्‍का 
भी देखा'“'मदीना का मस्जिद भी देखा'*'” 

सुहरा के कनछेदन में मजीद शामिल हुआ, पर बहुत दर्द सहता हुआ और छिप- 
कर। 

मजीद सुन्नत के बाद बिस्तर पर था। छुट्टियों के दिन थे। उसका सुन्नत 
संस्कार सारे गांव में धूमधाम मचानेवाला था। गैस की रोशनी में बंड-बाजों 
आदि के साथ हाथी पर बैठाकर उसका जुलूस निकाला गया था। बाद में एक 
बड़ी दावत हुई थी । हजारों लोग भोजन के लिए बुलाये गये थे । भोजन के पहले 
ही सुन्नत सस्कार किया जा चुका था। 

दिन भर मजीद बहुत डरता रहा--कोई चीज काट ली जायेगी | पर क्‍या ? 
उससे आदमी मर जाता है? डर से वह कांपता रहा । उसे लगता था कि वह शाम 
तक जिंदा नहीं रहेगा। कया होगा उसे कुछ मालूम नहीं था। मुसलमानों में सभी 

पुरुषों की सुन्तत हुई है। जिस की सुन्नत न हुई हो ऐसा कोई भी नहीं है। फिर भी 
उसने सुहरा से पूछा---“यह सुन्नत कंसे की जाती है ? ” 

सुहरा को कोई जानकारी नहीं थी। वह इतनी सांत्वना भर दे सकती थी कि 
कुछ भी हो, मरेगा नहीं । तब भी मजीद बहुत घबराता रहा । 

“अल्ला हु अकबर'-- यह तकवी र गंभीरता से मंडप में गूंज उठी । इसके बाद 
मजीद के अब्बा ने उसे हाथ पकड़कर एक छोटे-से कमरे में ले जाकर छोड़ दिया । 
वहां एक ऊखल उलटी डालकर उसपर सफेद कपड़ा बिछा रखा गया था। उसके 
सामने एक ऊंचा शमादान रखा था, जिसमें ग्यारह बत्तियां जल रही थीं। कमरे 
में नाई उस्मान के अलावा दस-बारह लोग और थे । उन्होंने मजोद की कमीज 
उतारी, सब कपड़े उतार दिये । जन्म-काल की पोशाक में ही उसे उस ऊखल पर 
बैठाया । अचंभे की बात है। ये लोग क्या करनेवाले हैं ? 

मजीद की आंखें बांध दी गयीं। सिर, हाथ और पर लोगों ने जोरों से पकड़ 
लिये | वह हिल नहों सकता था। चारों ओर गूंजनेवाली 'अल्ला हु अकबर 
तकबीर के अलावा और कुछ भी सुनायी नहीं देता था । इस सब गड़बड़ी में उसकी 
दोनों जांघों के मिलने की जगह पर एक हलका-सा दर्द महसूसहुआ--केव्ल क्षण 
भर के लिए । उसके बाद तुरंत ही पानी का छिड़काव, एक जलन, आग में पड़े 
जैसी तिलमिला हट ! 

मजीद को लिटा दिया गया | सर और पैरोंके नीचे तकिये रख दिये गये । इस 
सब गोलमाल के बीच उसने देखने का प्रयत्न किया। वह स्थान लाल स्याही में 
अंगुली डुबाई जता नहीं दीख पड़ा। ऐसा दिखाई पड़ा ज॑से अंगुली स्याही में न 
डूबी हो, पर शीशी के मुंह से अंग्रुली के चौतरफा स्याही का घेरा वन गया हो । 
लेकिन वहां जो दिखाई दिया वह स्याही नहीं थी, वहां से निकला हुआ खून था । 
अगले दिन इतनी बात उसने सूहरा से कही -। 

लिड़की के बाहर से सुहरा ने पूछा---मजीद को डर लगा था ? ” 

“मुझे ?” उसी तरह पड़े हुए मजीद_ने डींग मारी--“मुझे डर-वर कुछ नहीं 
जगा ।” 

उस समय सुहरा ने अपने कनछेदन की बात कही । दस-वारह दिनों में उसके 
कान छेदे जायेंगे । “मजीद तो नहीं आ सकेगा ? / 

मजीद दे कहा---“मैं आऊंगा । 

लेकिन जब वह दिन आया, मजीद हिल नहीं सकता था। पहले सुहरा की 
अम्मी और बाद में स्वयं सुहरा घर के लोगों को आमंत्रण दे रही थी। सो मजीद 
ने सूना । थोड़ी देर बाद सुहरा को लिड़की के बाहर देखा भी । उत्कंठा से उसका 
मुख पीला पड़ गया था । परंतु आंखें चमक रही थीं। “आज मेरे कान छिदेंगे ! ” 

मजीद चुपचाप मुसकराया । उस मुसकराहुट की छवि सुहरा के मुख पर भी 
फैल गयी । मजीद ने अब उसको सुंदर कान-पट्टियों को देखा। उसे आश्चययं हुआ-- 
“उनमें छोटे-छोटे छेद करेंगे तो दुखेगा नहीं ? ” 

सुहरा ने कहा--““जानना मुश्किल नहीं। आ के देख लेना ।” और वह भाग 
गयी । 

मजीद को जाने की इच्छा हुई, पर बिस्तर से उठने की ताकत नहीं थी । फ़िर 
भी थोड़ी देर बाद मौका पाकर, कोई देख नहीं रहा था ऐसे समय पर, वह उठ 
खड़ा हुआ। शरीर ऐसा भारी मालूम हुआ जैसे कोई भारी पत्थर रखा हो। 
हजार घावों का जैसा दर्द था। सब-कुछ मानो छाती से, हृदय से लटक रहा हो । 
पैर दू र-दूर रखकर वह चालाकी से बाहर निकला। गली से खिसक-खिसककर 
पिछवाड़े के दरवाजे से सुहरा के घर पहुंच गया । वहां भीड़ या धृमधाम कुछ नहीं 
दिखलाई दी । उसने सोचा --अमीर नहीं हैं, इसोलिए । अमीर होते तो बाजा- 
गाजा, आतिशवाजी, दावत--सतब-कुछ होता । 

मजीद को देखते ही सुहरा की मां जोर से पुका रती हुई दौड़ी---''मेरे बेट॑, तुम 
यहा क्‍यों आ गये ? 

मजीद ने मुश्किल से कहा--“कनछेदन देखने के लिए ।” 

तबतक सुहरा भी पहुंच गयी । उसका मुंह लाल हो रहा था, आंखें डबडबाई. 
हुई थीं। दोनों कानों में ऊपर से नीचे तक छेद करके काले धागे पिरो दिये गये 
थे। दायें कान में ग्यारह छेद थे, वायें में दत। एक-एक करके सब छेद सूख 
जायेंगे तब धागे निकालकर उनके स्थान पर चांदी की हलकी बालियां पहना दी 
जायेंगी । फिर जब शादी होगी तब चांदी की बालियां निकालकर सोने की पह- 
नायी जायेगी । यह सब मजीद जानता था| 

मजीद ने सुहरा से पूछा---' बहुत दुखा ? 

सूहरा ने दर्दंभरी मुसकात से कहा--“थोड़ा-थोड़ा ।” 

इतने में मजीद को खोजते हुए उसके लोग वहां आ गये । उन्होंने उसे उठाकर 

घर ले जाकर लिटा दिया | 

इस घटना से कुहराम मच गया। मजीद को उसके अब्बा ने डांटा । मजीद की 
अम्मी को भी डांट-फटकार सुनायी । सुहरा के अब्बा और अम्मी को गालियां 
दीं। इस प्रकार वह प्रसंग खत्म हुआ । 

सुहरा से पहले अच्छा हुआ मजीद । उस दिन उसे नहलाकर नये कपड़े पह- 
नाये गये, इच्च लगाया गया, और सजा-धजाकर बड़े आडंबर के साथ मस्जिद में 
ले जाया गया । 

सुहरा ने यह सब आडंबर देखा तो मजीद को चिढ़ाकर कहा--' ओह ! 
छोकरे का रोब ! मानो शादी करने जा रहा था।” 

उस साल सुहरा और मजी द दोनों मांव के मदरसे के आखिरी दर्ज में पास हो 
गये । सुहरा शहर के मदरसे में जाकर आंग्रे पढ़ना चाहती थी। परंतु उसकी इस 
इच्छा को चकनाचूर कर देनेवाली एक दुर्घटना हो गयी। सूहरा पितृहीन हो 
गयी । मजीद ने पहली बार मृत्यु को सम्मुख देखा । 

इस दुर्घटना से सुहरा, उसकी दो छोटी बहनें और मां अनाथ हो गयीं । 

सब मिलाकर उनकी संपत्ति थी--एक छोटा-सा घर और उसके साथ की 
थोड़ी-सी जमीन । उसके अब्बा सुपारी बेचते थे और उससे जो कमाई होती 
थी उसी से परिवार का पालन करते थे। सफेद टोपी, लाल मिट्टी से सनी 
हुई धोती और उत्तरीय ही उनकी पोशाक थी । काली दाढ़ीवाले गोरे गोल चेहरे 
में उनकी काली आंखें सदा मुसकराती रहती थीं। बोरा बयल में दबाकर थोड़ा- 
सा आगे रुककर वे चलते थे। घर-घर से सुपारी ख रीदकर, बोरे में भरकर और 
अपने सर पर रखकर शहर ले जाते और वहां बेच आते थे। बहुत बोलनेवाले थे 
के । जिस-जिस जगह जाते और वहां जो-जो देखते, सब लौटने पर मजीद को 

सुनाया करते थे। वे कहते--सच्चे मुसलमान बाहर ही हैं। इस गांव में जो हैं, 
सब अंधविश्वास वाले हैं। और कठोर दिलवाले । अच्छे लोगों को देखना हो तो 
बाहर ही जाना चाहिए । यहां के लोग सोचते हैं कि हम ही सच्चे मुसलमान हैं। 
ज्ञान नहीं है, यही दोष है। अल्लाह की मिहर से तुम लोग सब पढ़-लिख कर बड़े 
होगे तब यह सब हालत बदल जायेगी | 

सुहरा को बड़ी-बड़ी परीक्षाएं पास कराना ही उनकी सबसे बड़ी अभिलाषा 
थी। 

“और-**” वे कहा करते--'वह बड़ी नौकरी करेगी तब हम सबको भूल 
जायेगी । यह कहने में उसे शरम लगेगी कि ये मेरे अब्बा हैं ।'** 

“सच है,” मजीद कटाक्ष करता हुआ समर्थेन करता---' सुहरा बड़ी रोबवाली 
है।” 

तब दरवाजे के पीछे छिपकर खड़ी सुहरा आंखें फाड़कर, दांत किरकिराती 
हुई जरा डरावना रूप दिखाती और ओंठ हिलाकर बिना आवाज निकाले कहती 
“--“जरा बड़ा एक ! / 

इस तरह के प्रसंगों में मजीद उसे एक विशेष रीति से सजा दिया करता। 
उसके पास सदा एक गुलेल रहा करती थी। उसे वह निकालता,उसमें एक छोटा- 
सा गोल पत्थर लगाकर सुहरा के पैर पर मार देता । उसका निशाना कभी चूकता 
नहीं था । पैर में लग जाने पर कहता--/उस दरवाजे पर लगे चूने के दाग पर 
मारा था मैंने ।” 

सुहरा अपनी जगह से हटती नहीं। उसकी आंखों से एक-दो बूंद आंसू भर 
टपक पड़ते । उप्तकी अम्मी को यह सब मालूम न पड़ता। वे मजीद से कहतीं-- 
“तुम निशाने लगा-लगाकर हमारे मटके-बतंन सब फोड़ डालोगे, मजीद ! तुम 
लोगों जैसा पैसा तो है नहीं हमारे पास ! 

“ओह ! आगे मैं निशाना-विशाना लगाने नहीं आऊंगा। मैं इस गांव को 
छोड़कर जा रहा हूं ।” 

“कहां जाओगे ? ” 

“छह महीने के फासले से भी दूर ! ” 

“फिर,” सुहरा कहती--“ज्ञाम को घर लौट आयेंगे। 

मजीद के बारे में सुहरा का खथाल यह है। पर सुहरा के बारे में मजीद ऐसा 

कुछ नहीं सोचता । वह कहता-- 

'फिर ? फिर मैं सारी दुनिया घुृमकर लौटूंगा । तब सृहरा किसी बड़े ओहदे 
पर होगी । तद ये बीबीजी भुझे देखकर पहचान का भाव भी नहीं दिख्ायेंगी।” 

सुहरा के मुख पर एक हलकी-सी मुसक़राहट खेल जाती--मानो उस संतोष 
भरे दूर भविष्य को उसने अपनी आंखों से देख लिया हो। बहुत सोचने के बाद 
वह कहती --“लड़का ही तो पढ़-लिखकर बड़ी नौकरी पाने जा रहा है। हमारे 
पांस तो उसके लिए पैसा ही नहीं है न ? ” 

तब सुहरा के अब्बा कहते--“पैसा-वैसा तो सब अल्ला देगा। हम तीनों आया 
करेंगे शहर के मदरसे से वापस । रोज सुपारी बेचने के बाद मैं स्कूल के दरवाजे 
पर आकर खड़ा हो जाया करूंगा।” 

लेकिन यह सब कुछ नहीं हुआ । सृहरा के अब्बा बरसात में भीगकर घर आाये। 
दो-तीन दिन बुखार में पड़े रहे । तीसरे दिन शाम को उनके प्राण-पल्ेरू उड़ गये । 
मृत्यु शय्या के पास मजीद भी था। बुक गयी दीप-शिश्वा के धुए से काले पड़े कांच 
के समान ये दोनों आंखें ! **'प्रकाश और उष्णता दोनों न रहने से निशचल बना 
वह शरीर ! 

दूसरे दिन शव-संस्कार हुआ। उस शाम को भी मजीद रोज के समान सुहरा 
की प्रतीक्षा में आम के पेड़ के नीचे खड़ा था । सुहरा शोक-भार से मानो भुकी 
हुई मजीद के पास आयी । मजीद ने जैसे ही उसके मुख की ओर देखा, वह रो 
पड़ी। मजीद भी कुछ बोल नहीं सका। उसके आंसू सुहरा के सर पर और सुहरा 
के आंसू उसके वक्ष पर गिर-गिरकर बहते रहे । 

उस समय अंधकार में डूबे दो नारियल के पेड़ों के ऊपर चांद का एक टुकड़ा 
चमक रहा था। 

सुहरा ने अपने घर की देहली पर खड़े-खड़े देखा कि मजीद को उसके अब्बा 
शहर की पाठशाला में भरती कराने ले जा रहे हैं। दोनों के हाथों में छतरियां 
थीं। मजीद की छतरी नयी थी। उसकी कमीज,लुंगी,टोपी--सब नयी थीं। गांव 
की सड़क पर दूर पहुंच जाने और दृष्टि से ओभल हो जाने तक वह उसी तरह 
देखती रही । 

उस दिन शाम को शाला से लौटक र आने पर मजीद रोज के समान आम के 
पेड़ के नीचे हाजिर हो गया। उसके हाथ में नयी किताब थी। उत्सुकता और 
गौरव के साथ अपनी किताब सुहरा को दिखायी । उसने कहा--“बहुत-से चित्र 
हैं इसमें ।” 

सुहरा किताब लेकर पन्‍ने उलट-उलटकर देखती रही । मजीद ने दो मील दूर 
उस शहर के अद्भुत दृश्यों का वर्णन किया। फिर अपनी पाठशाला के बारे में 
कहने लगा--“शहर के बीचोंबीच सात बड़ी-बड़ी इमारतें हैं। सब सफेद पुती 
हुई, छतवाली इमारतें | यहां के मदरसे जैसा वह मदरसा नहीं है। बड़ा - बहुत 
बड़ा बगीचा--कितनी तरह के पौधे हैं जानती हो? मैं उत सबके बीज लाऊंगा[। 
हां, फिर खेलने का मैदान--देखने लायक है सब ! “''लड़के-लड़कियां कितने हैं, 
गिनती नहीं । हेडमास्टर सोने का चरमा लगानेवाले एक मुटल्लू । हाथ में हमेशा 
बेंत लिये रहते हैं। और, मेरा मास्टर काना है । एक ही आंख है उसकी । हमारे 
दर्जे में बयालीस लड़द्रे-लड़कियां हैं। उनमें लड़कियां चोदह हैं | ***” 

मजीद रुक गया । किताब पर सूहरा के आंधृ ! 

“सुहरा ! ” मजीद ने पुकारा । सुहरा के आंसुओं का कारण मजीद की समझ 
में नहीं आया । बार-बार उसने पूछा--“रोती क्‍यों हो ? ” 

आदिर सुहरा ने मुंह उठाकर धीरे से कहा--“मैं भी पढ़ना चाहती हूं ।” 

सुहरा पढ़ना चाहती है ? इसका क्‍या उपाय है ? मजीद ने बहुत सोचा। 
किल्‍ली की भनकार-सी उसके हृदय में गंजती रही । अंत में उसने उपाय निकाला 
---“मैं जो पढ़ता हूं सो रोज सुहरा को बता दिया करूंगा ।” 

आपस में यह निश्चय करके चले जाने पर मजीद ने एक इससे भी अच्छा मार्ग 
खोज निकाला । उसके घर में बहुत पैसा है। सुहरा को भी मदरसा भेजकर पढ़ाया 

क्यों नहीं जा सकता ? अब्बा से कहने में डर लगता है, अम्मीजान से कहूंगा--- 
उसने तय किया । 

उस दिन रात के भोजन के बाद अब्बा पान में चूना लगा रहे थे, अम्मी सुपारी 
काटने लगी थीं। घड़कते हुए हृदय से मजीद अम्मी के पास जाकर बैठ गया और 
धीरे से बोला--“अम्मीजान ! ” 

मां ने प्यारभरे स्वर में पूछा -- “क्या है, बेटा ? ” 

मजीद ने दबी हुई जबान में कहा--“हम उस सुहरा को भी पढ़ायें तो कैसा 
रहेगा ? * 

थोड़ी देर तक कोई कुछ न बोला । अब्बा ने पात मुंह में दबाया । कटी सुपारी 
भी मुंह में डालकर चबाना शुरू किया। फिर सोने जैसे चमकनेवाले पीतल के 
पानदान से एक चांदी की डिब्बी निकालकर खोली। एक रुक्ष सुगंध वहां फंल 
गयी। डिब्बी से मसाला मिलाकर तैयार की गयी तंबाकू हथेली पर निकालकर 

-“फांक ली। सब मिलाकर मुंह में एक ओर दबाकर आंगन में दुर तक थूक की 
पिचकारी छोड़ी । 

“इसमें थूकना काफी नहीं है ?” अम्मी ने थूकदान सामने सरका दिया-- 
"उन पौधों के पत्तों पर खून जैसा गिरा है । 

“किसी की महतारी के पौवे हैं ! “--घृणा से कहता हुआ अब्वा आराम कुर्सी 
में लेट गया। दिन से ज्यादा उजाला फैलानेवाले फानूस की तेज रोशनी में उसके 
रेशमी कूतें में लगे सोने के बटन चमक रहे थे । अब उसकी काली भौंहें चढ़ गयीं । 
भूरे चमड़े के समान चमकनेवाले माधे में फुरियां पड़ गयीं। सोने के चश्मे के गोल 
कांचों के बीच से उसने घुरकर देखा और फिर मजीद के बारे में अपना मत प्रकट 
किया--- 

“अरी ! इसको कहीं भी चला जाने दे । सब दुनिया धूमकर देख आये । हमारे 
जैसे सन लोग कैसे जिदगी बिताते हैं, जरा सीखे। क्‍यों ? समभ में आया ? 
नहीं || हा! 

“उफ |! फिर शुरू हो गया ! जरा-सा कुछ भी मुंह से निकला कि भट--- 
निकल जाओ गांव छोड़ के चले जाओ ! हमेशा-हमेशा ऐसा क्‍यों कहते रहते 
हो, जरा बताओ तो ? ” 

“अरी | इसमें अकल नहीं है।' 

“औरों को तो अक्ल बहुत है ! ” 

अम्मी के ये ताने ! और क्या अब्बा छोड़ेंगे ? 

“अरी | इसको जो मिली है सो तेरी अबल है। समभ में आया ? नहीं ।” 

“ओह ! आजकल तो मेरी अक्‍ल खराब हो गयी है ! अल्लाह की मिहर ! ” 

“अरी ! नहीं तो इसको यह बात सुभती ? बोल तो ? मेरे छोटे भाइयों के 
सब मिलाकर छब्बीतत बच्चे, तेरे छोटे भाई-बहनों के सब मिलाकर इकतालीस ! 
वे सब-के-सब यहां आकर खा-पीकर खत्म करते रहते हैं, तो क्या मैं कुछ बोलता 
हूं ? नहीं ।” 

“मेरे रब ! ये कैसी-कैसी बातें हैं ! ” 

“अरी ! तू दस हजार रब को पुकार, तो भी क्या तुझे अक्ल आयेगी ? नहीं । 
मेरी बात तेरी समझ में आयेगी ? नहीं। 

“तो फिर लिखके बता दो न | ” 

अम्मी के लिए काला अक्षर भैंस के बराबर था। अब्बा ठठाकर हंस पड़े | 
अम्मी का सफेद सलूका थूक की लाल बूंदों से रंग गया । 

“जा यहां से, अब्बा ने हुक्म दिया--“जाकर सलूका बदल आ। समभ में 
आया ? नहीं ।” 

अम्मी जाकर सलूका बदल आयों। अब्बा कहते गये--“लिखता ! तेरे बाप 
ने सीखा था लिखना ? नहीं । तेरे भाइयों ने सीखा है ? नहीं 

अम्मी कहां छोड़नेवाली थीं -- “तुम्हारे सब लोगों ने तो बहुत सीखा है ।” 

अब्बा ने उस बात का बहुत देर तक कोई उत्तर नहीं दिया। उन्होंने पढ़ना- 
लिखना नहीं सीखा था। न उनके मां-बाप किसी ने सीखा था । अम्मी ने उस 
बात की याद दिलायी तो अब्बा को गुस्सा आ गया । 

“बहुत बका तो,” अब्बा ने गरजकर कहा--“लातें मार-मारकर कचूमर 
निकाल दूंगा। समभ में आया री ? नहीं ।” 

अम्मी इसका कोई जवाब देतीं तो कपड़ा हो जाता । पानदात उठाकर आंगन 
में फेंक देते। अम्मी को पीटते। मजीद को और उसकी बहनों को भी पीटते॥ 
इतना ही नहीं, मजीद के सब पेड़-पौधे उखाड़कर फेंक देते। इसलिए अम्मी ने कुछ 
नहीं कहा । 

अम्मी के चुप रहने से अब्बा ने पुछा--“क्यों री ! जीभ अंदर बिला गयी ? 

नहीं ।” 

अम्मी ने बड़ी शांति से पूछा --“यह सब क्‍यों बोल रहे हो ? मजीद नादानी 
से पूछ बेठा । मगर अल्लाह की और बुजुर्गों की दुआ से हमारे पास काफी पैसा 
है। अब सुहरा के अब्बा का इंतकाल हो गया है। उन लोगों का कोई नहीं रहा । 
अगर सुहरा को भी हम पढ़ा दें तो क्या बुरा है ? ” 

मजीद उत्कंठित होकर देखने लगा। अम्मी के कान के और गले के गहने 
चमक रहे थे । 

“हां री! हमारे पास मनमाना पैसा है। मगर क्या वह तेरे बाप ने कमाकर 
दिया है ? या तू दहेज में लायी है ? ” 

“ओहो ! शुरू हो गया--दहेज ! जैसे यों ही निकाह करके ले आये थे। गिन 
कितने तोले सोना जो दिया था---सब भूल गये ।” 

“हां हां ! ” अब्बा ने मूंछों पर ताव देकर कहा-' उसके हजार रुपये। अरी ! 
तेरे जितने तौलकर रुपये देने पर भी तेरी जैसी बे-अकल औरत के साथ कोई 
शादी करता ? क्‍यों ? नहीं ।” 

“तो अब जाके किसी अकलवाली को ब्याह लाओ ।” 

“ब्याह लाऊंगा री | जरूर लाऊंगा। मेरे जैसे लायक मर्द को हजार नहीं 
री! दस हजार देने को लोग तैयार बैठे हैं। सम+ में आया ? नहीं ।'! 

अम्मी फिर चुप हो गयीं। अब्बा चाहें तो कितनी भी औरतों से शादी कर 
सकते हैं। अम्मी ने कुछ नहीं कहा, इसलिए अब्बा का गुस्सा बढ़ गया । 

“देखा, उसने क्या कहा ? हमारे पात मनमानी दौलत है। 

अब्बा ने यह इस भाव से कहा मानो उनके पास एक पैसा भी नहीं है। 
सच्ची हालत मजीद जानता था। उस इलाके में सबसे ज्यादा अमीर थे अब्बा। 
एक बार जो नारियल निकलवाते थे उनका पहाड़ खड़ा हो जाता था। एक बार 
फ् चल काटकर जो घान लाते हैं उसे भरने के लिए जगह नहीं पूरती । इसके 
अलावा लकड़ी के व्यापार से भी बहुत मुनाफा होता है। एक बार लकड़ी बेचकर 
लाये थे। सब सोने की मोहरें थीं। सफेद कागज बिछाकर उस पर ढेर लगाकर 
फनूस की रोशनी में अब्बा ने गिन-गिनकर थैलियां बांधीं और फिर उन थैलियों 
को लोहे की तिजोरी में रखकर ताला लगाया । इसके पहले मजीद उन्हें हाथ में 

ले-लेकर खेला था। उनका सुनहला चमकीला रंग ओर मधुर खनखनाहट अब 
तक मजीद भूल नहीं सका । इतने घनी आदमी एक गरीब लड़की को पढ़ा नहीं 
सकते ? 

अम्मी ने कहा--'नहीं है, यह मत कहो । हमारे पास है। इस गांव में सबसे 
ज्यादा दौलत हमारे पास नहीं है ? मजीद के लिए जितना खचं होता है उतना ही 
तो होगा उस सुहर। को भी पढ़ाने में ? ' 

अब्बा को गुस्सा आ गया--“देख री ! मैं कहूं कि तुझे अकल नहीं है तो क्या 
तेरी समभ में आयेगा । ? नहीं । मेरे-तेरे खून से लगे सब मिलाकर कितने हैं, तू 
जानती है? नहीं। छब्बीस और इकतालीस मिलकर कितने होते हैं तू जानती 
है ? नहीं।” 

अम्मी ने पूछा---“कितने होते हैं रे, मजीद ? ” 

मजीद को पसीना आ गया । वह कागज-पेंसिल लेने को भागा । 

अब्बा बड़े परिहास के भाव से हंसे और बोले--“वह गया री ! तेरी बुद्धि 
का जाया । 

मजीद कागज और पंसिल लेकर लौट आया। उसने 26 के नीचे 44 लिखा 
और फिर पसीने से तर-ब-तर होकर जोड़ करने लगा | हंसते-हंसते अब्बा ने 
कहा--सड़सठ । तबतक मजीद भी जोड़ लगा चुका था। उसने भी अपनी 
सम्पति दे दी--"हां, सड़सठ, ठीक है ।” 

अब्बा ने गरजकर कहा--“ “चला जा यहां से ।” 

और फिर उन्होंने कहा --“सुन री ! वह सुहरा अच्छी लड़की है। काबिल 
है । फिर भी अगर हम उसको पढ़ाने लगें तो उसके पहले सड़सठ को पढ़ाना 
चाहिए | इसके लिए काफी दौलत हमारे पास है ? 

अम्मी ने जवाब नहीं दिया । 

“बह नहीं गया यहां से”--मजीद को देखकर अब्बा फिर चिल्लाये--“चला 
जा उधर ।” 

मजीद दुखी होकर चला गया । खिड़की के पास अंधेरे में बंठकर उसने सुहरा 
के घर की ओर देखा तो हाथों पर मुंह टिकाये, मिट्टी के तेल के चिराग पर टक- 
टकी लगाये, चिता में डूबो, बरामदे में बैठी हुई सुहरा दिखाई दी । 

सुहरा की जिंदगी बिना किसी लक्ष्य के यों ही चल रही थी । ज्यादातर वह 
मजीद के घर में ही रहती थी। वहां सब लोग उसे प्यार करते थे । फिर भी उसके 
मुख पर सदा विषाद की छाया पड़ी रहती थी । मजीद की अम्मी अक्सर कहां 
करती थी कि कोई भी कारण क्‍यों न हो, दुखी नहीं रहना चाहिए । 

“मुझे कोई दुल्ठ नहीं है/--सुहरा मुसकराती हुई कहती थी। फिर भी वह 
अपनी आवाज से निकलनेवाला विषाद छिपा नहीं पाती थी। इससे मजीद को 
भी दुख महसूस होता था । 

वह कहता--“सुहरा की पहले जैसी हंसी देखने के लिए मैं तरस गया हूं ।” 

“क्यों ? मेरी हंती पहले जैसी नहीं है ? ” वह जवाब देती । 

“नहीं, इस हंसी में मानो आंसू भरे हुए हैं।'' 

“ओह ! शायद मैं बड़ी हो गयी हूं इसलिए होगा।” थोड़ी देर बाद वह जोड़ 
देती--“हम सब बड़े न होते तो अच्छा होता ।” 

क्या ? बड़े होने से ही दुख और इच्छाएं पैदा हुई हैं ? 

वे बच्चे थे । बिना जाने ही बड़े होते गये । सुहरा की छातियां बढ़ गयीं, बाल 
बढ़ गये, वह युवती हो गयी। और मजीद छोटी-छोटी मूछोंवाला एक युवक 
बन गया । 

अपने भविष्य के बारे में सुहरा के दिल में भय है । बहन, मां और वह स्वयं 
अनाथ हैं। पिता की मृत्यु के बाद कुटुंब के पालन का भार उसके सुकुमार कंधों 
पर आ पड़ा है। 

उसकी उम्र केवल सोलह साल है। तो भी परिवार का संरक्षण करने की 
जिम्मेदारी उस पर है। मजीद की मां से मदद कब तक कहां तक लेती रहे ? 
दूसरों के अहसान से जीवन निभाना । वहां केवल मजीद ही होता तो शायद बात 
इतनी न खलतो | 

मजीद के अब्बा, अम्मी या बहनों के प्रति सुहरा के दिल में कोई बुरी भावना 
नहीं है। परंतु मजीद के प्रति जो भावना है वह उनके प्रति महसूस नहीं होती। 
मजीद जब सामने होता है तब उसे कोई क्लेश नहीं होता, परंतु जब वह नहीं 
होता तब उसके मन पर सब-कूछ बीत जाता है। मजीद सुबह शाला चला 

जांता। शाम को जब तक वह लौटता नहीं उसे लगातार घबराहट महसूस होती 
रहती । मजीद की तबीयत जरा-सी बिगड़ जाती तो सुहरा को रात भर नींद न 
आती। सदा उसके पास बंठी रहना चाहती--दिन-रात सेवा करती रहना 
चाहती । 

उसकी सेवा करने की जो यह आतुरता थी उसके अनुकल ही मानो इस बीच 
एक घटना हो गयी । शहर के स्कूल में पड़ने जाने के चौथे साल में मजीद के दायें 
पैर के तलवे में कोई जहरीला पत्थर चुभ गया | जब वह स्कूल से लौट रहा था, 
उसके पैर में दर्द होने लगा। लंगड़ाते हुए चलकर वह घर पहुंचा। दूसरे दिन 
तलवा एक जगह पका जैसा दिश्वलाई पड़ा । सारे शरीर में ऋूनकूनाहुट और दर्द 
महसूस होने लगा। मजीद पलंग पर पड़ा-पड़ा कराहता था। सब कहने लगे, फोड़ा 
फूटने पर दर्दे कम होगा। परंतु कोई पास भी फटकता तो मजीद कुहराम मचा 
देता । 

उसके आसपास सदा भीड़ बनी रहती । जब बीमारी को देखनेवालों की भीड़ 
न होतो तब अपूर्व अवसर पाकर सुहरा उसके कमरे में चली जाती । वह मजीद 
के पैरों के पास बैठकर उस पके हुए स्थान पर मुंह से फूंकती रहती । तलवे में पके 
हुए अमरूद की तरह गोल-गोल, पीला-पीला फोड़ा चमक रहा थः। उसका दर्द 
मजीद से सहन न होता था। उसने व्याकुल होकर कहा--“सुहरा, मैं मर 
जाऊंगा ।” 

उसके लिए क्‍या किया जाये, समझ में नहीं आ रहा था । उसे भी रोना आ 
गया। वह मजीद के दायें पैर के तलवे को अपने गाल में लगाकर बैठ गयी । फिर 
तलवे को दबाकर उसने उसे चूम लिया। 

प्रथम चुंबन ! 

वह उठकर मजीद के गरम-गरम माथे पर हाथ फेरती हुई उसके मुख के 
ऊपर झुकी। उसके बाल खुलकर मजीद की छाती पर फैल गये। उसका नि:श्वास 
मजीद के मुंह को छूने लगा। किसी बिजली की शक्ति ने मानो नाड़ियों को कंपा 
दिया। चुंबक से आक्ृष्ट लोहे की तरह मजीद का मुंह जरा ऊपर उठा। दोनों 
हाथ सुहरा के गले में माला की भांति लिपट गये । उसने उसे अपनी छाती से लगा 
कर दबा लिया । 

“सुहरा | “मेरी जान | *"*” 

सुहरा के लाल अधर मजीद के होठों से लगकर दब गये । जन्म से मौजूद होने 
पर भी अब पहली बार जागे हुए विकारों से प्रेरित होकर वे दोनों एक द्वो गये। 
परंस्पर हजार-हजार चुंबन अपित किये। आंखों में, माथे में, गालों में, गले में, 
वक्षस्थल में -- सारा शरीर कांप उठा। एक प्रकार की सुखदायक तंद्रा ! और 
एक नया आश्वास । कुछ हुआ, वह क्‍या ? 

“फोड़ा फूंट गया मंद हास के साथ सुहरा ने कहा । एक दिव्य संगीत सुना 
जैसे मजीद ने । वह उठ बैठा । अद्भुत ! फोड़ा सचमुच फूट गया था। लज्जा से 
नम्न हुए सुहरा के प्रेमाद्रं मुख की ओर उसने देखा | प्रवाल जैसे उन अघरों का 
माधुयं ! उन प्रथम चुंबनों की मादकता ! 

दायें पैर के तलवे में जहां सुदरा ने चूमा था, एक अनिवंचनीय शीतलता । 

उस रात सुहरा सो नहीं सकी । सब-कुछ गरम हो गया, एकदम पिघल गया ! 

सुहरा की | जदगी में एक लक्ष्य है। लेकिन उसकी सफलंता के बारे में सोचने 
में भी उसे डर लगता है। 

एक अजीब अनिश्वितता में उसके दिन और रातें बहने लगीं । 

सुहरा मजीद को प्यार करती है। मजीद भी सुहरा को प्यार करता है। यह 
बात दोनों जानते भी हैं। स्नेह-वलय के बोच में है मजीद। फिर भी, ऊर्जस्वल 
चितागति और उत्कृष्ट आशय-समूह उसकी नियामक शक्तियां हैं। स्वाभिमान 
का वह सत्व है। अपने को वह बहुत-कुछ समभता है। उसकी जिंदगी उसके 
पिता की दुनिया में नहीं है। घर के किसी विषय में वह कुछ भी नहीं जानता । 
अपने अब्बा से कुछ बातचीत करने में भी उसे डर लगता है। 

अब्बा किसी की सम्मति लिये बिना ही सब काम अपने मन के राजा की तरह 
स्वयं कर लेते थे। मजीद को जिस वस्तु की आवश्यकता होती, अपनी अम्मी से 

मांग लिया करता था। अब्बा की आवाज सुनने पर भी मजीद के मन से विरोध 
का नी रव गर्जंन निकल पड़ता था। किसके प्रति विरोध, सो मजीद को स्वयं नहीं 
मालूम | अच्छे पिता नहीं हैं वे ? मजीद के लिए वे क्‍या नहीं करते ? तो पिता 
के रूप में उनमें क्या दोष है ? 

अपने अब्बा से अधिक स्नेह और आदर मजीद के मन में सुहरा के अब्बा के 
लिए था। सुहरा अपने अब्बा से कभी न डरती थी। उनके बारे में बातें करने 
लगती तो उसकी आंखें भर आती थीं। परंतु यदि मजीद के अब्बा चल बसे तो 
क्या मजीद रोयेगा ? अम्मीजान जायेंगी तो जरूर-जरूर उसको बहुत रोना 
आयेगा। 

चाहे जो हो, उस घर में रहना मजीद पसंद नहीं करता था। ज्यादातर घर के 
बाहर रहता, या फिर अपने ही कमरे में । इसी तरह उसका समय-.बीतता था। 
इसी बीच एक बड़ी घटना हो गयी | 

मजीद उस समय शहर की पाठशाला के आखिरी दर्जे से एक दर्जा नीचे पढ़ 
रहा था। फसल काटना और समेटना शुरू हो गया था। गर्मी भयंकर थी। और 
रोजे के दिन भी थे। अब्बा दिन भर भूखे रहते, पानी भी न पीते, थूक भी न 
निगलते-ऐसी हालत में वे छोटे-से काम के लिए भी तेज पड़ जाते थे । 

एक दिन सुबह खेती पर जाने के पहले अब्बा ने मजीद से कहा--“धान का८ 
कर सुखा लिया गया है। उसे नाव में भरकर लाना है । साथ मालिक न हो तो 
नाववाले चुरा कर बेच लेंगे। तू तो रोजे नहीं रखता न ? मदरसे से लौटते ही 
खेत पर आ जाना । आयेगा ? नहीं।” 

मजीद ने कहा--“आ जाऊंगा ।”” 

पर वह गया नहीं । रोज के जँसा स्कूल से आते ही खेलने के लिए निकल 
गया। शाम को रोजा तोड़ने के समय अब्बा नहीं दिखे । तब मजीद को याद 
आयी। अब्ब! बहुत रात होने पर लौटे । मजीद को देखते ही वे गरज उठे । भीषण 
क्रोध के साथ उसके गाल पर जोर से एक तम्राचा मारा--चटाक्‌ ! मजीद 
चबकर खा गया। सर के अंदर मानो हजारों जुग्रुनू उड़ने लगे। बाद में अब्बा 
ने उसे खूब मारा--“या तो तू सुधरेगा, या मरेगा। समभ में आया ? नहीं ।” 
मारने की आवाज सुनकर अम्मी दौड़कर आयीं और उन्होंने मजीद को हाथों से 
घेर लिया। 

“बस भी करो! समझ में आने जितना ही पीटना काफी नहीं होता ? ” 
अम्मी ने कहा । 

“जा री, उधर !” अब्बा ने गरजकर कहा-- तूने सुना नहीं?” फिर 
उन्होंने अम्मी को भी मारा। बहनें रोती-कलपती आयीं तो उतकी भी खबर 
ली। दरवाजा तोड़ डाला। बतेनों को फेंक-फंककर फोड़ दिया। इस सबके 
बीच मजीद स्तब्ध खड़ा था। 

“जा रे, निकल जा ! सब दुनिया घूम के कुछ सबक सीख के आ! समझ में 
आया ! नहीं।” ---चिल्लाकर अब्बा ने कहा और गले के पीछे धवका देकर उसे 
आंगन में गिरा दिया। मजीद के होंठ कट गये और खून बहने लगा । बह उठकर 
खड़ा हुआ तो अब्चा ने फिर गरजकर कहा --/जा, निकल जा ! ” 

मजोद को दुनिया के दूसरे छोर तक दौड़ाने के लिए काफी थी वह बात । वह 
वहां से निकल गया । देहली के बाहर जाकर बैठा। रो नहीं सका--उसकी आंखों 
में एक बूंद आंसू भी मानों नहीं था। जोरदार विरोध का तूफान उठ रहा था 
उसके हृदय में । मनाने या थोड़ी-सी सांत्वना देने के लिए भी कोई नहीं गया 
उसके पास । 

घर के अंदर एक मुकता छाई हुई थी। फानूध चौतरफ उज्वल प्रकाश फैला 
रहा था। तो भी वहां कोई हलचल नहीं थी, मानो किसी की मृत्यु हो गयी हो । 

विशाल लोक में वह अकेला था। घर-बार छोड़कर कहीं चले जाने का उसने 
निर्णय कर लिया था। पर जाये कहां ? हाथ में एक पैसा नहीं । सिर्फ अपना 
शरीर ही है। जीऊंगा कैसे ? खैर, जवान तो हूं । जाऊंगा । 

वह चला गया। 

पहले वह सुहरा की ओर चलने लगा। उस आम के पेड़ के नीचे, जहां हमेशा 
दोनों बैठते ये, उसी जगह पर उस अंधकार के एकांत में वह खड़ा रहा। 

दूर सुहरा का मनोहर कंठस्वर गूंज रहा था। मिट्टी के तेल के दीये के सामने: 
बैठी वह कुरानशरीफ पढ़ रही थी। बीच में सर उठाकर उसने उस पेड़ की तरफ 
देखा। आंखें निश्वल हो गयीं --मानो कुछ सुन रही थी। सुतहला प्रकाश फैलाने- 
वाले उसके कपोल चमक उठें। खून टपकाते जैसे उसके होंठ जरा से खुले । 

थोड़ो देर इसी तरह बैठे रहकर उसने फिर पढ़ना शुरू कर दिया। 

“सुहरा ! ” मजीद ने पुकारा। पर उसके होंठ बंद थे। सचमुच पुकारा हृदय 

में । जोर से पुकारना चाहा--आखिरी विदा लेने के लिए। पर नहीं। वह चल 
पड़ा पागल के समान। गांव को छोड़कर, शहर को भी पार करके वह चला गया। 
जंगल, पहाड़ और नगर पीछे छोड़कर वह चला गया । 

सात साल वह घूमता रहा। लंबे सात संवत्सर ! इस बीच घर में क्या-क्या 
हुआ, सुहरा की ज़िंदगी में क्या परिवर्तन हुआ--यह कुछ भी उसे मालूम नहीं 
पड़ा। उसने कोई पत्र नहीं लिखा । इसलिए नहीं कि वह कुछ जानना नहीं चाहता 
था। फिर भी नहीं लिखा | घर से खोजता हुआ कोई आ जाये तो***? 

उसने पर्यटन किया । पैदल चलकर, वाहनों में, मिखारियों के साथ, गुसाइंयों 
में शामिल होकर, संन्यासियों का चेला बनकर, होटलों में चाकरी करके, दफ्तरों 
में गुमाइता बनकर, राष्ट्रीय आंदोलनकारियों के साथ, धन-कुबेरों के अतिथि के 
रूप में--इस तरह कई रूपों और कई वेशों में उसने जीवन-यापन किया। कई 
धर्मवालों से उसका परिचय हुआ | 

उस समय पैसा कमाने की उसे इच्छा नहीं थी । उपलब्ध सुविधाओं का उसने 
उपयोग नहीं किया । देखना, जानना सीखना--यही उसका लक्ष्य था । 

उसने देखे छोटे-छोटे गांव और बड़े-बड़े शहर; छोटे-छोटे झरने और लंबी- 
चौड़ी नदियां; छोटी-छोटी पहाड़ियां और विराट पवेत-श्रेणियां; घूल और 
मिट्टी से भरी कृषि-भूमि और सफेद रेत से भरी विशाल मरुभुभि--इस प्रकार 
हजारों मील का चक्कर उसने लगाया। क्या देखने ? क्‍या सुनने ? **' 

मनुष्य सभी स्थानों में एक-से ही भिलि। भाषा और वेष-भूषा में ही अंतर 
था। सभी स्त्री-पुरुष पैदा होते, बढ़ते, मिलते, संख्या बढ़ाते और अंत में मर 
जाते हैं। ब'*'स ! जन्म तथा मृत्यु के बीच की यह कठोर यातना सभी स्थानों 
में वर्तमान है। तो क्‍या मृत्यु के साथ सब समाप्त हो जाता है ? इस प्रकार विषा- 
दात्मक भाव में डूबकर वह अपने गांव के लिए वापस हुआ। किसलिए ? सुहरा से 
शादी करके वकी जिदगी कहीं चुपचाप शांति से बिताने के उद्देश्य से । 

लेकिन उसे स्तब्ध कर देनेवाली बदली हुई परिस्थितियों का सामना करना 
पड़ा । अब्बा को बार-बार व्यापार में हानि हुई थी । उससे या किसी ऐसे कागज 
में अनजाने दस्तखत कर देने से, जिसमें लिखा था कि सरकार से एक बड़ी रकम 
कर्ज में ली है, या और किसी कारण से हो, अब्बा की सारी संपत्ति कज्जंदारों 
के अधीन हो गयी थी। रहने का मकान भी गिरवी था। अम्मी और अब्बा दोनों 

बहुत बूढ़े हो चुके थे । दोनों बहनें शादी की उम्र पार कर चुकी थीं। और''' 
सुहरा का विवाह हो चुका था। मजीद के गांव पहुंचने के एक साल पहले ही 
शादी हुई थी। शहर में कहीं रहनेवाला एक कसाई था उसका पति। 

सुहरा ने मजीद की राह नहीं देखी । इसलिए मजीद ने यह निष्कर्ष निकाला 
कि “जिंदगी स्वार्थ मय है ।' 

कुछ भी हो, पास-पड़ोस के सभी लोग मजीद से मिलने आये। उसकी पेटी, 
बिस्तर आदि सामान चार-पांच लोग मिलकर लाये थे। यह देखकर सबने सोचा 
कि उप्तके पास बहुत पैसा है । पर क्या था? बहुत-सी किताबें और एक दसरुपए 
का नोट ! 

पहले-पहल मजीद को सभी जगहों से आमंत्रण मिलते थे । एक-एक घर में दो- 
दो, तीन-तीन बार आतिथ्य के लिए जाना पड़ा । पेट भरा होता तो भी आग्रह 
कर-करके खिलाते थे लोग । परंतु एक महीने के अंदर सब ने असली बात जान 
ली। गरीबी में डूबे हुए इस परिवार का एक गरीब सदस्य ही है वह कंगाल ! 

“वह किस लिए लौटकर आया ?” यह हुआ लोगों का प्रश्तन--“सात साल 
के बाद आया है, मगर खाली हाथ [ 

अब उप्तका स्वागत निदा-भाव भरी नजर और परिहास भरे वचनों से होने 
लगा । उसने बाहर निकलना छोड़ दिया । घर के अंदर उसी पहले के कमरे में 
सदा बंद रहता। उस कमरे से कितनी कहानियां जुड़ी हुई हैं! विद्यार्थीजीवन 
में इसी कपरे में रहता था । सुन्नत-संस्कार इसी कमरे में हुआ था। पैर में फोड़ा 
हुआ था तब भी इसी कमरे में लेटा था। अब इसी कमरे में एक पुरानी आराम- 
कुर्सी पर बाहर की ओर नजर लगाये वह लेटा रहता। 

घर में ठीक तरह खाने को भी कुछ नहीं था। बहनें नारियल की जटाओं से 
जो रस्सी बना देतीं, अब्बा उसे ही बाजार में बेच आते और जो-कुछ हो सकता, 
खरीद लाते थे। उपमें से अधिक भाग मजीद को देकर अम्मी कहतीं--- 'मेरा 
बेटा बहुत दुबला हो गया । तुझे कैसे पाला था, जानता है ? तेरे रंग की चमक 
कम है, इसलिए कितना सोना दूध में घित्कर पिलाया, मेरे बेटे! ” 

मजीद टकठटकी लगाये वैसा ही बैठा रहता--क्या करें, हाथ में एक पैसा 
नहीं, पैसा पाने का कोई उपाय नहीं, मदद करनेवाला भी कोई नहीं । 

वह दिन-पर-दिन क्षीण होता गया । मन बहलाने के लिए कोई काम न होने 

से फिर वह एक बगीचा लगाने लगा | पर इस बार अकेला ही । 

आंगन के बीच में सफेद रेत बिछाकर, चारों ओर उसने पौधे लगाये । एक 
ओर वह जवाकुसुम का पेड़ था, जिसका पौधा सुहरा ने अपने हाथ से लगाया 
था | अबतक वह एक बड़ा पेड़ बन गया था। जब वह लौटकर आया था, वह 
पेड़ फूलों से छाया हुआ था । हरी-हरी पत्तियों के जंगल के बीच मानो खून की 
बूंदे टपक गयी हों, ऐसे लाल-लाल फूल उस पेड़ पर सदा खिले रहते थे। उसकी 
छाया में आराम कुर्ती पर पड़ा-पड़ा वह सदा पढ़ता रहता था। परंतु क्‍या वह 
सचमुच पढ़ता था ? किताब खोलकर गोद में रखे यों ही पड़ा रहता था। 

अम्मी पूछती-- “क्या सोच रहा है, बेटा ? ” 

वह धीमी झावाज में जवाब देता--“कुछ तो नहीं ।” 

अम्मी भी चिता में डूब जातीं। फिर अपने-आप कह उठती--“सब अल्लाह 
की मर्जी से ।” 

मजीद को संतुष्ट करने के लिए उसके प्यारे पौधों को पानी देने में दोनों 
बहनों के बीच होड़ लग जाती । दोनों आपस में ऋगड़तीं। आश्विर दोनों मजीद 
के पास जातीं और दोनों अलग-अलग दावा करतीं--“मैया, आज पौधों को 
पानी मैंने दिया है।” मजीद कहता--“उनमें जो फूल खिलें, दोनों बराबर- 
बराबर बांट लेना ।” 

अब्बा कहते--“उसकी उम्मा के पौधे ! प्तारी दौलत नाश करके मैंने उसे 
पढ़ाया । अब सात साल जहां-तहां आवारागर्दी करने के बाद यह कमायी। इस 
बुढ़ापे में मेरे आराम करने के लिए यह बगीचा ! ” और फिर वे पान के पीक 
की पिचका री मारते--थू ! और कहते--“सब मैं काट-कूटकर फेक दूंगा। 
सुना री, मैंने क्या कहा ? नहीं ।” 

अम्मी इसका उत्तर देतीं--“'किसी तरह हो, आंगन सब साफ हो गया न ? ” 

अब्बा सूखे पान में जरा-सा चूना डालते हुए पुछते--“नहीं सुना री, मैंने क्या 
कहा ? नहीं ।” 

“क्या कहा ? ” 

“कहीं से जाकर जरा-सा तम्बाकू का डंठल ले आ।” 

अम्मी एक बिता सर पर ओढ़कर फटा, गंदा, सलूका पहने पड़ोस में तंबाकू 
का डढंठल मांगने जाती । 

मजीद के हृदयाकाश में मेघों की तरह स्मृतियां दौड़ती रहतीं। गरीबी एक 
भयानक व्याधि है। वह शरीर और हृदय को ही तहीं, आत्मा को भी नाश कर 
डालती है। इस प्रकार शरीर, हृदय और आत्मा नष्ट हुए लाखों स्त्री-पुरुषों को 
उसने देखा है। 

वही चित्र उसके हृदय में पंक्ति बनाकर आ खड़े होते। वही विक्ृततम- 
जुगुप्सामय चित्र ही उसे क्यों याद आते ? जीवन प्रकाशपूर्ण सौंदय्य है--तो भी 
उसके मुख में लिपटी गंदगी और कीचड़ को वह भूल नहीं पाता। जीवन का 
वैरूप्य | जीवन की विवशता ! 

जिनके पास खाने को नहीं, पहनने को नहीं, सोने के लिए थोड़ी जगह नहीं, 
जो टूटे अंगवाले हैं -ऐसे अनेकानेक हताशों की अनंत घोषयात्रा ! दिन-रात 
वही वह देखता। सब भूलना चाहता था, पर कंसे भूल सकता था ? सर सदा 
आग में झुलसता रहता। दिल सदा गदुगद रहता । 

सृहृरा की याद आते ही आंखों में आंसू भर आते। एक बार उसे देखना 
चाहता था, परंतु' ''वह थी दूसरे को स्त्री ! दूर से ही कहीं एक बार देख पाता! 
शिकायत करने के लिए नहीं, ताने देने के लिए भी नहीं, सिर्फ एक बार देखने के 
लिए। वह आवाज एक बार सुनते के लिए । 

उसने मजीद को भुला दिया। पर मजीद उसको भूल सकता है ? उस पेड़ के 
नीचे, जो बहुत-से पके फल देकर दोनों को अनुगृहीत किया करता था, रात को 
विजनता में मजीद जाकर खड़ा रहता। किसी की प्रतीक्षा में नहीं। प्रतीक्षा के 
लिए रहा ही कौन ! 

मजीद ने सोचा--'यदि सुन लेगी कि मैं आया हूं तो फिर सुहरा कभी ''' 
कृभी इधर नहीं आयेगी।' 

सुहरा आयी। मजीद आया है--'सनते ही वह प्रेम-परवश हो, भागकर आयी। 
पर मजीद को उससे मिलने का उत्साह नहीं हुआ । वह भग्नप्राय: हो गया था। 
वह हिल नहीं सका। अत्यधिक थक गया। 

कहां ?” सुहरा का प्रश्त और “बगीचे में--अम्मी का जवाब, दोनों 
मजीद ने सुने । उसका दिल घड़क रहा था। वह निश्चल होकर आराम कुर्सी पर 
पड़ा रहा । 

बगीचा सायं-प्रकाश में डूबा हुआ था। फूलों पर भौंरे उड़-उड़कर गुंजार कर 
रहे ये | सुगंधित मंद पवन पत्तों को हिला रहा था। मजीद शाम की पीली धूप 
से परिवत्त होकर मूर्ति के समान पड़ा रहा। सुहरा की पग-ध्वनि पास आती 
रही । 

सुहरा की दुखी आवाज पीछे से आयी--' ओह ! नया बगीचा ! ” मजीद के 
हृदय में दर्द उठ आया। साधारण दर्द नहीं--नुकीले कांटे मानो अंदर छिदकर 
रह गये हों । रह-रहकर दर्द तीव्रता से उठता था। 

“मुझे पहचानते हो ? ” 

मजीद की आंखें भर आयी । 

उसने फिर कहा--“मुकसे नाराज होगे ! 

मजीद ने मुड़कर देखा | उसके हृदय में मानो आग भड़क उठी । एक शब्द भी 
मुंह से ननिकल सका । सुहरा बिल्कुल बदल गयी थी। गाल पिचक गये थे । अंगु- 
लियों के जोड़ बड़े और कड़े हो गए थे। नाखून सब घिस गये थे। सारा शरीर पीला 
पड़ गया था । कानों के छेदों में काले घागे बालों से ढके हुए थे । इस प्रकार उन 
दोनों ने एक-दूसरे को देखा । बहुत देर तक दोनों कुछ नहीं बोल सके। धीरे- 
धीरे सूरज छिप गया । अंतरों को नष्ट करनेवाला अंधकार फैला। उन दोनों को 
इसका कोई भान नहीं हुआ । रहते-रहते, गांव का आलिगन करनेवाली उस नदी 
की दो घाराओं को शुअता में डुबाता हुआ पूर्ण चंद्र पहाड़ी के शिखर से भांक-ने 
लगा। 

गांव की निस्तब्धता को भंग करता हुआ कहीं दूर से एक प्रेम-गान वहां गूंज 
उठा । किसी एक प्रेमी ने अपनी प्रेयसी की याद में शोक-मधुरिमा से गाया-- 

“ओ ! रहनेवाली 

कमलों की फुलवाड़ी में ! 
पँचरंगे तोते के जैसे 

रंगभरे पंलोंवाली ! 

फूल जैसा मुखड़ा 

तेरा फूल जैसा मुखड़ा' ** 
ललचाता मैं 

देख-देखकर जी भरने को, ओ ! 
समय आयेगा कब वह 

जब मैं जीभर के देखूं ? 

अथवा आ गयी पास कामिनी ? 
काल-दोष अथवा बाघक बन 
खड़ा बीच में ? 

ओ ! रहनेवाली 

कमलों की फुलवाड़ी में | ***” 


वह अज्ञात गायक इसी को दुहरा रहा था। 

आखिर मजीद ने भावभीनी आवाज में पुकारा--“सुहरा ! /” 

“ओ ! ” सुहरा ने मानो भूतकाल के हृदय से उत्तर दिया । 

मजीद ने पुछा---'क्या बीमारी थी ? ” 

उसने कहा--कुछ भी तो नहीं ! ” 

“फिर इतनी कमजोर कैसे हुई ? ” 

सुहरा ने इसका उत्तर नहीं दिया । एक दीघे नि:श्वास छोड़कर उसने कहा--- 
“परसों ही मुझे पता चला" ' आये हैं।” 

जरा रूठकर मजीद ने कहा--“शायद सोचा था कि मैं कभी लौटकर नहीं 
आऊंगा ? ” 

“सभी ने ऐसा ही सोचा था। पर मैं: * *”! 

“मुझे भरोसा था, वापस आयेंगे ।” 

प्तो फिर ०००) 

“सब लोगों ने तय कर लिया । मेरी सम्मति किसी ने ली ही नहीं । अम्मीजान 
आग में भुन रही थीं। मेरी हमउम्न वालियों की शादियां होकर बरसों बीत गये 
थे । सोना और दहेज दिये बिना मुझे कोई: *'” 

“दहेज और सोने के गहने मांगे बिना सुहरा से शादी करने के लिए तैयार 
होनेवाला एक भी व्यक्ति नहीं है--ऐसा सहरा ने विश्वास कर लिया। क्यों ? 

मु भरोसा नहीं था, ऐसी वात ही नहीं। एक क्षण के लिए भी मैं भूली 
नहीं थी । रात और दिन मैं याद कर-करके रोती रही । कोई कठिनाई, कोई 
बीमारी न हो, ऐसी मैं दुआएं मांगती रहतीथी--रोज-रोज दुआएं मांगती थी 4” 

“मैं सुहरा को भूल गया, सुहरा ने यही सोचा था न ? ” 

“ऐसा मैंने नहीं सोचा । पर खत क्यों नहीं भेजा ? ” 

“बस ! नहीं भेजा ! कई बार लिखा, पर भेजा नहीं ! ” 

“रोज मैं खत की राह देखती । आज आयेगा, कल आएगा, यही सोचती रही ।” 

“तो यह शादी * *? ” 

“मैंने कहा न ! मुझसे किसी ने नहीं पूछा। और एक बोक बनकर मैं कब 
तक रहती ? मैं तो औरत हूं न ? ” 

हा 7००० 

“आखिर घर और जमीन गिरवी रखकर सोना आदि दिया और शादी कर 
दी।” 

“तो फिर इतनी कमजोर हुई सो ? ” 

सुहरा चुप रही। 

“कहो सुहरा ! क्‍यों कमजोर हो गयी ? ” 

“बिता से ।” 

“क्या चिता ? ” 


हर 
/'सुहरा ॥ 79 
श्यो || ग्ग 
“कहो न ? ग्र 
सुहरा फूट-फूटकर रो पड़ी । फिर धीरे-धीरे अपने पति के बारे में बोली-- 

“बहुत गुस्सावाले हैं। उनके एक और स्त्री ओर दो बच्चे हैं। मैं घर आकरओंम्रह 
के साथ अपना हिस्सा ले आऊं, इसके लिए हमेशा ही मुझसे कहते रहते हैं। मेरी 
छोटी बहनें हैं न ? मैं क्या कर सकती हूं ? जब मैं ना कहती हूं, मुझे मारते हैं। 
एक बार मेरी नाभि में लात मारी। मैं उलटी गिर पड़ी। उस दिन ये दांत टूढ 
गये, देखो -- 

उसने मुंह खोल कर दिखाया। दांतों को सर्फेद पंक्तियों के बीच खाली 
जगह ? 

“सुहरा ! ” 

“ओ!” 

“फिर 2” 

“बहां जाने के बाद एक दिन भी पेट भर के खाया नहीं । एक क्षण के लिए 
भी मन में शांति का अनुभव नहीं किया ! मैं पत्नी नहीं हूं, सिर्फ एक नौकरानी 
हूं । नारियल के छिलके कूट-कूटकर उसकी मजदूरी का पैसा लाकर देना पड़ता 
है मुझे । पैसे कम होते हैं तो मार पड़ती है। मुझे कुछ भी देते नहीं । जब महीने 
के कारण बाहर थी'**” 

४4 «««ऊ३९९ ] !! 

“लगातार चार दिन***” 

“भूखे रहना पड़ा ! 

इसी तरह सुहरा सब कहने लगी। कहने के लिए बहुत था। बहुत-से रहस्य 
थे उसके दिल में । उसने कहा--''कई बार मर जाने की इच्छा हुई। पर एक ही 
आशा से जिदा रही--एक बार आके देखने के बाद मरूं ! / 

“मृत्यु की बात सोचकर अब मन को खराब मत करना। जिंदगी और आगे 
भी है। भरोसा रखो । एक सुंदर भविष्य सामने है ।” 

मजीद के यह कहने पर सुहरा एक दी निःश्वास छोड़कर रह गयी। वह 
कुर्सी के सामने मजीद के पैरों के पास बैठी थी । बहुत देर तक कुछ बोले बिना 
ही दोनों उस चांदनी में डूबी दुनिया को देखते रहे। आखिर मजीद ने कहा -- 
“सुहरा, जाकर खाना खाओ। शांति से सोओ। कल फिर मिलेंगे ।” 

“मुझसे अब कुछ नहीं होता ---सुहरा उठ बड़ी हुई । 

“इतनी थकान ? ” मजीद भी उठा। 

“मन की विषमता ! / 

“मत खराब न करो । जाकर आराम से सोओं।” 

“कल कहीं जायेगे ? ” 

“नहीं।” 

/मैं सुबह आऊंगी --सुहरा चलने लगी । 

“हां मजीद ने सहमति दी । 

सुहरा चांदनी में डूबे नारियल के पेड़ों के बीच से जा रही थी। मजीद उसको 
देखता हुआ फिर से आराम कुर्सी पर बैठ गया ! ह 

हाथ में छोटी-सो चिमनी लेकर अम्मी आ पहुंचीं। मजीद को यका हुआ पड़ा 
देखकर प्यारभरी आवाज में मां ने पृछा--क्यों ऐसे पड़ा है, बेटा ! तू ? 

“कुछ नहीं ।” 

“बेटा ! देखी उस सुहरा की हालत ? कसी तोते जैसी लड़की थी! '''सब 
रब की मर्जी | ” 

भजीद को गुस्सा आया, दुख भी हुआ। “उसको किसने ऐसा बना दिया ! ” 

“बेटा ! आकर कुछ खा-पीकर सो जाओ | तुम सो व-सोच कर दुख न करो ! 
सब अल्लाह ठीक करेगा। 

मजीद उस रात को सोया नहीं । सुहरा भी नहीं सो सकी । उनके बीच जमीन 
और भरने हैं। दो बड़ी-बड़ी दीवार भी हैं। फिर भी वे दोनों सोये तहीं। भविध्य 
के बारे में सोचते रहे । 

/भ्रविष्य ! 

सुहरा का भाव शीघ्रता से बदल गया। अंदर एक नया प्रकाश, मुख पर 
लालिमा और आंखों में चमक ! बालों को बीच से सीघी मांग निकालकर पीछे 
आकषंक ढंग से बांध लेती । पड़ोस की औरतें आश्चयं के साथ कहतीं--“सुहरा 
आयी तब से अब बहुत अच्छी हो गयी है। वापस जायेगी तो उसका आदमी 
पहुचानेगा नहीं ।* 

आदमी ! 

वह सदा मजीद के घर में रहती। पौधों को पानी देने का वह भी ध्यान 
रखती । मजीद की बहने कहतीं--ये सब पौधे हमने ही लगाकर, पानी देकर 
पोमे हैं । 

सुहरा उस जवाकुसुम के पेड़ के बारे में पूछती--''इसको भी ? 

“यह तो पहले से ही यहां था। 

सुहरा कुछ प्रतिरोध न करती । सब-कुछ पहले से वहां था ही ! 

एक दिन मजीद ने उससे पूछा--“'सुहरा, कब जाओगी ? ” 

हुहरा की समझ में न आया । उपने आश्चयं के साथ पूछा--'कहां ? ” 

“अपने पति के पास ।” 

“ओह ! ” उसका चेहरा उतर गया । “उन्होंने शादी मेरे साथ नहीं को थी।” 

प्तो ?” 

“मैं अपने साथ सोने के जो गहने ले गयी थी उनसे और मेरे हिस्से की संपत्ति 
से की थी। गहने उन्होंने बेच खाये । अब जो है वह मेरे हिस्से की संपत्ति । वे 
जानते हैं कि उसके मिलने का कोई उपाय नहीं है/--सुहरा ने उत्तर दिया। 

किर उसने थोड़ी देर बाद जोड़ दिया--“ले किन अगर मुझे देखना लोगों को 
अच्छा नहीं लगता तो **'मैं चली जा सकती हूं ।” 

“ऐसा लोगों के बीच अभिप्राय है ? / 

“लगता तो है/--उसने एक गुलाब का फूल तोड़कर सूंघा, फिर उसे अपने 
बालों में खोंस लिया । 

मजीद ने टोका--“बह जवाकुसुम ज्यादा अच्छा लगता है ।” 

सुनकर सुहरा हंस पड़ी। परंतु उसके मुंह पर विषाद छा गया। थोड़ी देर 

बाद उसने पुछा--“यह जवाकुसुम याद है ? ” 

मजीद ने कहा--“सुना है ! ” 

“तो 'जरा एक बडा' के वारे में भी सुना होगा ? ” 

“जी हां ! शाहजादी के मुंह से सुना था ।” 

वे दोनों परस्पर बहुत नजदीक आये। तो भी मजीद की जिंदगी के सात 
वर्षों के बारे में वह कुछ नहीं (जानती थी। वह उन रहस्यों के अंदर घुसना 
चाहती थी। उसको सब जानना था। सब परिचित आदमियों और औरतों की 
बात सुनना था। स्त्रियों की बात आती तो सुहरा पूछती---“उसकी वया उम्र 
थी ? कैसा रंग था ? सूंदर थी ? उसको बार-बार याद करते हो ? ” 

मजीद सब प्रश्नों के उत्तर देता, फिर भी उसे संतोष न होता । ऐसी और कोई 
बात तो नहीं है जो उसने नहीं कही ? 

“मुभसे **“मुभसे सच ही बोलना, सुनते हो ? ” 

मजीद हंसकर कहता--“कसी लड़की है ? ” 

“छोकरे ! ” वह भौंहें तानती, फिर नोचने के लिए आगे बढ़ती और मुसक- 
राती। शुश्र सुंदर दंत-पंक्ति के बीच वह खाली जगह ! घिसे हुए वे नाखून ! 
नोचने लगने का वह पुराना भाव ! मजीद के हृदय को आच्छादित करनेवाली 
पतली चमड़ी पर तेज चौज से मानो घिसा जा रहा हो । 

“मजीद और सुहरा के बीच यह कया है ? ” पड़ोसियों की जिज्ञासा जागी। 

“वह लड़की अपने आदमी के घर क्यों नहीं जाती ? कुछ भी हो, अल्लाह को 
मंजूर होगा ? ” 

“मजीद और सुहरा आपस में बातें करते हैं तो वह सदाचार के खिलाफ नहीं 
है ? आसमान टूट नहीं पड़ेगा ? उत्तके आदमी ने एक लात मार ही दी तो क्या 
हो गया ? भले एक बार मारने से दांत टूट गया हो, फिर भी आखिर पति ही 
तो है?” 

“सुहरा ! ” एक दिन मजीद ने कहा--“पड़ोसियों के बीच बहुत बातें होती 
हैं हमारे बारे में ।”” 

सुहरा ने पूछा--“तो ? ” 

“कुछ नहीं, सुहरा को सावधान होना चाहिए। औरत की जात हो। नाम में 
धब्बा न लग जाये। 

“लगे धब्बा ! मेरी रूह को भी लगे ! और किसी से तो नहीं ? 

उसकी आंखें भर आयीं। मजीद को तुरंत कुछ कहने की इच्छा हुई। सुहरा 
से संबंधित एक निर्णय है। पर कहे कैसे ? सुहरा को देने के लिए पास क्‍या है ? 
घर-बार नहीं, धन नहीं, कुछ भी नहीं ! उसने कह।--"सुहरा ! ससुराल नहीं 
जाना ? 

ढ़ हीं ! । 

मजीद ने अम्मी से बात की । बहुत देर तक उन्होंने कोई उत्तर नहीं दिया, 
आखिर कहा---“तू सुहरा से शादी करे तो अच्छा है। पर तेरी दो बहनें शादी के 
लिए बंठी हैं न ? हमारे पास दौलत नहीं रह गयी । तो भी इज्जत-आबरू खो नहीं 
सकते | बेटा, तू कहीं जाकर आदमी ढूंढ़। औरथोड़ा-बहुत सोना भी इकट्ठा 
कर । दहेज के लिए पैसा भी। इन दोनों लड़कियों को किसी के हाथ सौंपकर 
शादी कर लेना, मेरे बेटे ! ” 

आदमी ढूंढ़ लाना काफी नहीं । सोने के गहने और दहेज के लिए पैसा भी 
चाहिए। 

मजीद ने पूछा---'दहेज के बिना कोई शादी नहीं करेगा ? ” 

“कौन करेगा, बेटा ! नहीं तो कोई मजदूर या ईसाई बना हुआ आदमी 
मिलेगा हम यह कैसे कर सकते है? और कम से कम कान, गले और कमर में 
तो सोना डाल के देना ही होगा ? ” 

मजीद की बहनों के चार कानों में मिज़कर बयालीस छेद हैं। इतने-सारे 
छेद क्यों कराये ? गले में, कमर में--कहीं भी सोना न पहनायें तो क्या हो 
जायेगा ? यह दहेज प्रथा ही न होती ' ** 

“अम्मीजान ! यह कान छेदना वगेरह न होता तो कितना अच्छा होता। 
हमारे समाज में ही इस तरह का बेकार रिवाज क्‍यों है ? गंदे रिवाज और 
अजीब तरह के कपड़े । अजीब प्रकार के गहने ।” 

अम्मी और अब्बा कुछ नहीं बोले । मजीद ने कुछ पूछा भी नहीं । उन 
बूढ़ों को क्या दोष दिया जाये ? अपनी पीढ़ी के आचारों और मर्यादाओं के 
अनुसार उन्होंने किया । आवश्यक है या अनावश्यक--इस चक्कर में बे नहीं 
पड़े । पुराने रीति-रिवाजों से तितका भर भी हट नहीं सकेंगे। मगर उसी 
तरह चलने की परिस्थितियां अब कहां हैं ? 

मजीद को रात-भर नींद न आती। सदा चिता में डूबा रहता। बहनों की 
शादी करा देना है। वे यौवन की तीक्ष्णता में हैं। इच्छाएं-आशाएं भी बहुत हैं। 
परंतु पहनने को कपड़े नहीं। भोजन भी*“*''कमज़ोरी के क्षण अनेक होते हैं। 
कहों एक कदम भी गलत रास्ते प्रर पड़ गया तो*** 

उसकी अस्वरस्थता बढ़ती गयी । वह बहुत-कुछ करना चाहता था। घर के 
ऊपर का करें चुका देना है। बहनों की शादी कराना है। मां-बाप के दिल में 
खशी हो ऐसे कई काम करने हैं। वे वृद्ध हो गये हैं। मृत्यु किस क्षण आ जायेगी, 
पता नहीं । उनकी जिंदगी सुखमय बनाना चाहिए। 

सुहरा के साथ विवाह करना है। फिर उसकी बहनें हैं, मां हैं। उनके लिए 
भी कुछ करना चाहिए । लेकिन क्या करें ? सबके लिए आवश्यक चीज है--- 
पैसा । कोई भी काम शुरू कर दिया जाय तो आगे चलाया जा सकता है। परंतु 
शुरू करना ही मुश्किल है। हाथ में पैसे के बिना, और किसी व्यक्ति की मदद 
लिथे बिना आज तक इस दुनिया में कोई कुछ नहीं कर सका । 

लेकिन अम्मी का मत इसके विपरीत है। वे कहती हैं--द्वर-दूर के शहरों में 
उदार हृदय वाले मुसलमान हैं । वे समाज की उन्नति के लिए बहुत-कुछ किया 
करते हैं। अनाथ युवतियों की शादी करवाना, बेकार लोगों को नौकरी दिलवाना, 
मुफ्त में शिक्षा देनेवाली पाठशालाएं चलाना, अशरणों और विकलांगों के 
संरक्षण के लिए अनाधालथों की स्थापना करना आदि बहुत-से काम वे करते 
हैं । 

“बेटा ! हमारी बात उनके कान में पहुंचना भर ही है। बाकी सब-कुछ वे 
करेंगे। मैं निश्चय जानती हूं ।' * “उस फ़कीर ने सब कहा है ।”' 

किसी एक भिखमंगे ने उन्हें बता दिया था कि दूर देश में रहनेवाले धनिक 
बड़े उदार हैं । 

आशंका भरे दिल से मजीद जाने को तैयार हुआ। कहीं भी जाकर कुछ 
काम करूंगा । उसने सुहरा से सब बात कह दी--“मैं जाकर जल्दी ही लौट 
आऊंगा | सभी को मैं तुम्हारे हाथों सौपकर जा रहा हूं।” 

“आने तक मैं संभालूंगी ! सुहरा ने भार ले लिया । 

एक दूढ़ निश्चय के साथ मजीद निकल पड़ा । 

एक शाम को जब पश्चिमी क्षितिज में सुनहले बादल चमक रहे थे, मजीद 

को पेटी और बिस्तर लेकर एक लड़का बस-स्टैंड की ओर चला। मजीद ने 
सबसे विदा ली । 

अब्बा ने कहा--“मेरी आंखें कमजोर हो गयी हैं। एक ऐनक ले आयेगा ? 
नहीं ।” 

“लाऊंगा” कहता हुआ मजीद अपने कमरे में गया। वहां खिड़की के पास 
आंखों में आंसू भरे सुहरा खड़ी थी । 

“एक बात कहूं ? ” उसने पूछा । 

मजीद मुसकरा दिया--“कहो, शाहजादी ।” 

वह कुछ कहने लगी | पर बात पूरी नहीं कर सकी। बस की आवाज सुनाई 
पड़ गयी। अम्मी ने कमरे की देहली पर आकर कहा--“जल्दी जाओ, बेटा ! 
बस छूट जायेगी ।” 

मजीद निकलने लगा तो सुहरा की आंखों से आंसू बहने लगे । उसने इजाजत 
समांगी--“मैं हो आऊं ? ” 

सूहरा ने सर फुकाकर अनुमति दे दी । 

एक अज्ञात भविष्य की ओर मजीद निकल पड़ा। द्वार पर जाकर मुड़के 
देखा तो सुहरा और उस घर का जो चित्र उसकी नजरों से गुजरा वह हृदय से 
कभी मिटनेवाला नहीं था । कई महीने बाद वही फिर से उसकी आंखों के 
सामने आकर खड़ा हुआ । सो किस तरह ! 


|] 


सुहरा से शादी करना है, उसके पहले बहनों के लिए आश्रय-स्थान बनाना है, 
दहेज और गहने देने के लिए पैसा कमाना है। इस सबका उपाय ? ** नौकरी 
चाहिए। लेकित*'“निराशा ही मजीद के हाथ लगी। नौकरी कहीं भी नहीं है। 
अगर हो तो भी सिफारिश करनेवाला चाहिए। रिश्वत देना जरूरी है। परीक्षा 

में उत्तीर्ण होने का प्रभाणपत्र भी चाहिए । इन सबके बिना नौकरी नहीं मिल 
सकती । फिर भी वह लगातार खोज करता रहा । कई शहरों में घूमा । 

आखिर अपने जन्मस्थान से पंद्रह सौ मोल दूर एक बहुत बड़े शहर में जा 
पहुंचा । इस बीच चार माह बीत चुके थे । 

उस शहर में उसे एक नौकरी मिली । नौकरी कुछ खास मुश्किल की नहीं 
थी | आमदनी भी अच्छी थी | सिर्फ बिना विश्वाम के काम करते रहना पड़ता 
था । चालीस प्रतिशत कमीशन । स्वयं कंपनी के मालिक ने ही वादा 
किया था। 

कंपनी की साइकिल थी | नम्‌नें ले-लेकर घूमना पड़ता था। रहने के लिए 
कंपनी में ही जगह मिल गयी थी | 

इस प्रकार मजीद काम करने लगा। छोटे-से एक बकसे में नमूने सजाकर 
रख लेता और आडंर-बुक लेकर निकल पड़ता। सारे शहर में घूम-घूमकर आड्डर 
लेता और संतुष्ट होकर लौटता । 

इस तरह एक महीना बीता । सब खर्च निकालने के बाद सौ रुपये घर भेजे । 
अब्बा के लिए ऐनक और सुहरा आदि को कपड़ों वर्गरह के लिए भी पैसा 
भेजा। 

और एक महीना पुरा हो गया। अगले क्षण में क्या होनेवाला है, यह कौन 
जानता है ? अनिष्ट की प्रतीक्षा में भी कोर्द नहीं रहता। फिर मजीद तो किसी 
भी बात की प्रतीक्षा नहीं कर रहा था। ऐसे में ही एक अप्रती क्षित दुर्घेटना हो गयी । 

सोमवार का दिन था। मजीद को भली भांति याद है--ठीक दुपहर ! रोज 
के जैसे बकसे को साइकिल के लेप की जगह टांगकर समुद्र-किनारे के टाररोड 
से जा रहा था। उस जगह उतार था। साइकिल तेजी से चल रही थी । इस 
बीच पेटी का हैंडिल टूट गया और पेटी साइकिल के चक्‍के के बीच फंस गयी । 
मजीद साइकिल से दूर जा गिरा--बाजू के एक गहरे गड्ढे में । 

शरीर के ऊपर मानो एक बड़ा पव॑ंत टूट पड़ा है | जैसे कुछ टूटकर चूर- 
चर हो गया हो, ऐसी दर्दभरी याद होती है । मालूम होता है कोई 
चीज शरीर से काटकर अलग कर दी गयी है। सब-कुछ अंधेरे में डूब रहा है । 
सब विस्मृति के अंधकार में । किसी तूफानी रात के बीच बिजली की चमक के 
समान कभी-कभी प्रज्ञा का प्रकाश अनुभव होता । भयंकर दर्द । दवाओं की 

रुक्ष गंध। लोगों की दर्दंभरी कराह। मुंह के अंदर गले से कोई लंबी चीज 
उतर रही है। गरम पानी जैसी कोई चीज पेट में भर रही है। कुछ लगता है। 
इसी तरह के अनुभवों से काल चला जा रहा है। 

स्मृति बहुत दूर है। कुछ भी स्पष्ट नहीं। सफेद धुआं जैसी, रजत मेघों 
जैसी --याद मजीद से दूर-दूर जाने लगती"*'। क्‍या सब विस्मृति में विलीन हो 
जाने वाला है ? 

नहीं । जीना है । जिंदगी ? तीत्र, कठोर वेदना ! तो भी जीना है ! मजीद ने 
यत्न किया--अपने को दबानेवाले विस्मृति-पव॑त को समस्त शक्ति एकत्र करके 
जैसे उसने फेंके दिया' “घी रे-धीरे दर्द के साथ होश आने लगा। 

उसने एक दीध॑ नि.श्वास छोड़ा । धीरे-धीरे आंखें खोलीं। लंबा होकर लेटा 
हुआ है। गले तक सफेद चादर ओढ़े हुए है । अस्पताल! उसे सब याद हो आयी । 

भीषण वेदना । दायीं ओर कमर के नीचे आग लगी जैसी जलन ! सर में 
असह्य पीड़ा ! उसने हाथ फेरकर देखा | कमर में बहुत-से कपड़े लपेट रखे गये 
हैं। वह दायां पैर दूंढ़ने लगा । अस्थि-पंजर-सी एक ठंडक ! शून्यता ! 

वह घबरा गया। पसीना आ गया। फिर बेहोशी आने लगी। एक पैर का 
आधा हिस्सा सदा के लिए नष्ट हो गया है। पड़े-पड़े ही मानो एक अगाघ गत में 
गिरने लगा । सारी दुनिया घूम रही है ? 

फिर से उसने हाथ लगाकर देखा। नीचे की ओर कुछ नहीं है। केवल असह्य 
पीड़ा । सुहरा का प्रथम चुंबन पानेवाला वह दायां पैर" “कहां गया ? 

आंखें खुली थीं। गरम-गरम आंसू दोनों गालों पर बह रहे थे। कंपनी-मैनेजर 
ने धीरे-से ऋुककर कहा--“मिस्टर मजीद ! मुझे बहुत अफसोस है । दुखी 
मतहो ! ” 


“सुहरा ! ” 

“क्या मजीद ? ” 

“तू हुंकारी क्‍यों नहीं देती ? ” 

“मैं हुंकारी देती हूं न ? और छोकरे, मुझे 'तू' क्‍यों कहता है ? 
मजीद कांप गया। 'सुहरा” पुकारता हुआ वह चौंककर जाग उठा । 

“दिन में स्वप्न देख रहे हैं ? ”' नस ने पूछा । 

मजीद ने हंसने का प्रयास किया । 

चौंसठ दिन और चौंसठ रात बीत गये । अपने से भी ऊंची एक लाठी की मदद 
से कंपनी-मै नेजर के साथ मजीद ने अस्पताल का फाटक पार किया और भीड़ 
से भरी सड़क पर निकला | 

पचास रुपये मजीद के हाथ में देकर कम्पनी-मेनेजर ने कहा--“अब आप 
अपने घर लौट जाइये । मुझे भी अफसोस है कि यह सब हो गया ! ” 

मजीद की आंखों से आंसू निकल पड़े । उसने कहा--“'मेरी बहनें विवाह की 
उम्र पार कर घर में बैठी हैं। मां-बाप बूढ़े हो गये हैं। सारी संपत्ति कर्ज में फंस 
गयी है। पुरुष के नाम पर एक मैं ही घर में हूं। घर की विपत्तियों का परिहार 
देखे बिना लौट जाने का मन नहीं होता। और इस रूप में वहां जाकर उनकी 
विपत्तियों को कंसे बढ़ाऊं ? ” 

“तो अब क्‍या करना चाहते हैं ? ” 

“कुछ निश्चय नहीं कर पाता ।” 

मेरी कंपनी में आपके योग्य कोई काम आप हिसाबनवीस का काम कर 
सकते हैं ? 

“नहीं । हिसाब में मैं कमजोर हूं ।” 

इस प्रकार मजीद फिर अकेला हो गया। उसने चालीस रुपये घर भेज दिये। 
साथ एक खत भी । उसमें पैर टूट जाने का समाचार नहीं लिखा । केवल इतना 
ही बताया कि--बी मार पड़ा था, आगे पत्र सिलने तक जवाब मत भेजना । 

ह दूसरी नौकरी ढूंढ़ने लगा। दोनों हाथों से डंडा पकड़कर एक पैर के बल 
कूद-क्दकर चार कदम बढ़ता,फिर खड़ाहो जाता । खड़े होकर याद करता । फिर 
चलता । इसी तरह दो माह बीत गये । रहने के लिए कोई स्थान नहीं । जहां 
पहुंचा वहीं सौ जाता । 

आखिर शहर के अमीरों के पास जाकर मदद मांगने का निकपचय किया। 
खोजने पर एक खानबहादुर के बारे में सुना--बड़े उदार व्यकित हैं। एहर के 
बड़े-बड़े मकान सव उनके ही थे | लोगों का कहना था कि तलघरों में सोने की 
ईटे भरी पड़ी हैं । सरकार पर बहुत प्रभाव है उनका। उन्हीं दिनों दस-पंद्रह 
हजार रुपये खर्च करके गवर्नर को दावत दी थी। वे कुछ भी कर सकते हैं*** 

कुछ भी ! 

लेकिन पहरेदार ने मजीद को अंदर घुसने नहीं दिया। रोज वह महल के 
दरवाजे पर खड़ा होता । इस प्रकार एक सप्ताह बीत गया। आखिर पहरेदारों 
को भी दया आयी । खानबहादुर के हुजूर में मजीद को प्रवेश मिला | 

मजीद ने सलाम किया । एक मुसलमान दूसरे मुसलमान से मिले तो सलाम 
आले कं! कहना चाहिए। इसलिए मजीद ने वैसा ही कहा | पर पता नहीं क्यों, 
खानबहादुर ने उस सलाम को तस्‍्लीम नहों किया। उसे सुनने का भाव तक प्रकट 
नहीं किया । वे लगभग पचास साल के गोरे, सुडौल आदमी थे । ही राजड़ी अंगूठी 
की दमक के साथ अपनी दाढ़ी सहलाते हुए उन्होंने मजीद को सारी दुखगाथा 
सुनी । अंत में उन्होंने कहा--“हमारे समाज में बहुत-सी औरतें हैं, जिनका 
निकाह नहीं कराया जा सकता । ऐसे भी बहुत लोग है जिन्हें एक वक्‍त का खाना 
नसीब नहीं होता । मुझसे जितना बनता है, सबके लिए करता भी हूं । बताओ, 
इससे ज्यादा मैं क्या करूं ? ” 

मजीद ने कहा कुछ नहीं । 

खानबहादुर ने समाज की उन्‍नति के लिए जो-जो किया था, उन सब महान 
कार्यों का बखान किया। उन्होंने चार मस्जिदें बनवायीं, जबकि दूसरे-दूसरे क रो ड़- 
पतियों ने एक-एक मस्जिद ही बनवाई है। और उन्होने एक स्कूल बनवाने के 
लिए जमीन भी दान की है। उस जगह पर मकान बनवाकर किराये पर चढ़ाया 
होता तो हर महीने कितने रुपयों की आमदनी होती ? अपने समाज के लिए हर 
साल कितने रुपयों की हानि बर्दाश्त करते हैं वे ? फिर उन्होंने कहा--““इससे 
अधिक मुझे और क्या करना चाहिए, कहो ? 

मजीद चुपचाप खड़ा रहा। 

खानबहादुर ने मजीदका पैर टूट जाते पर समवेदना भी प्रकट की--“भाग्य ! 
और क्या कहें ? ” 

मजीद फिर भी कुछ नहीं बोला । 

ममंव्यथा के साथ सलाम कहकर अपने डंडे के सहारे वह बाहर को चल दिया। 
'देहली के ब!हर निकलने को हुआ तब खानबहादुर ने नौकर के हाथ एक रुपया 
भेज दिया । 

“मुझे दे दिया कह दो और तुम ही इसे ले लो'--नौकर से यह कह कर मजीद 

चल पड़ा । 

उसने वह रुपया क्‍यों नहीं लिया ? क्या उसको यह नहीं मालूम था कि उस 
करोड़पति के पास हजारों गरीब जाते हैं और वह उन सबको दान भी देता है ? 
यदि वह स्वयं करोड़पति होता तो क्या करता ? पहले जो याच्रक आता उसे अपनी 
आधी संपत्ति दे देता ? एक तांबे के सिक्‍के से अधिक कुछ देता ? खानबहादुर ने 
पुरा एक रुपया दिया था । वह ले लेना उसका कत्तंव्य नहीं था ? मजीद विचारों 
में मग्त हो गया । लेकिन उस शहर में करोड़ पति केवल पांच ही थे । बाकी साढ़े 
छह लाख साधारण लोग थे । 

पंख टूटे पंछी के समान मजीद खड़ा हो गया । 


मजीद का डंडा नीचे से चार अंगुल घिस गया था। हथेलियों में दो-दो सूत 
ऊंचे ढटूठे पड़ गये थे । खाना न खाने से शरीर बहुत दुर्बंल हो गया था । 

उसे एक काम मिला--एक होटल में जूठे बर्तन घोने का काम । सुबह चार बजे 
उठकर रात को ग्यारह बजे तक नल के पास बैठना पड़ता । एक बड़ी टोकरी में 
गंदे बतेन लाकर उसके पास रख दिये जाते। वह उन्हें एक-एक करके धोता और 
दूसरी साफ टोकरी में रखता। जब वह टोकरी भर जाती, कोई दूसरा उसे उठा 
ले जाता और दूसरी टोकरी भर बतेन ले आता। बस यही काम था उसका। 
पेट भर कुछ खा सकता था। हर महीने पांच रुपये घर को भी भेज सकता 
था। 

घर से पहला पत्र आया---सुहरा बीमार है। वह बहुत कमजोर हो गयी है । 
थोड़ी-थोड़ी खांसी भी आत्ती है। “यहां सब कुशल है। एक बार देखने को तरस 
गयी”“---आपकी ही, सुहरा । 

सुहरा को देखने के लिए मजीद भी तरस रहा था। पंद्रह सौ मील दूर बैठकर 
बह सुहरा को देखता, उसकी खांसी सुनता कुछ-कुछ कहकर उसे सांत्वना 
देता | 

“सुहरा ! अब कैसी हो ? छाती का दर्द कम है?” फिर घुली हुई प्लेट की 
तरफ देखने लगता । 

रात को लेटते समय सुहरा से कहता--'सो जाओ, मेरी प्यारी ! सो 
जाओ ! ” पर वह स्वयं देखता था तारे भरे हुए आकाश की नीलिमा को । 

'कुछ समय बाद और एक पत्र आया। लिखावट सुहरा की नहीं थी। अम्मी 
ने किसी से लिखवाया था। उसे पढ़ते ही मजीद को लगा--शहर का कोलाहल 
अचानक रुक गया। 

“प्यारे बेटा मजीद, जानने के लिए तुम्हारी अम्मी लिखवाती है। परसों 
सुबह अपनी सुहरा का इंतकाल हो गया । उसके ही घर में, मेरी गोद में सर 
रखकर। हम सभी को जो एक मदद थी सो भी गयी । अब अल्लाह को 
छोड़कर तेरे सिवाकौन है ? 

“बेटा, पिछले महीने की 30 तारीख को हमारा घर और जमीन 
कर्ज दारों ने कब्जे में ली । खाली कर देने को कह रहे हैं। इन दो लड़कियों 
और बीमार अब्बाजान को भी लेकर मैं कहां जाऊं ? 

“बेटा, मुझे सोये बहुत दिन हो गये । तुम्हारी बहनों की हमउ म्रवालियां 
सब तीन-तीन चार-चार बच्चों की मांएं बन गयी हैं। कोई अनहोनी बात 
हो गयी तो *'? यहां के लोगों में जरा भी दया-भाया नहीं है ! तुम्हारे 
अब्बा ने और मैंने कितनी ही मिन्‍्नतें कीं, हाथ जोड़े, परंतु वे लोग तुरंत 
खाली कर देने को ही कहते हैं । हमारे समाज के कितने ही अमीर लोग वहां 
ढोंगे । उनसे कहो । कुछ रास्ता वे जरूर निकाल देंगे । 

“मेरे बेटे, सुहरा जब तक थी, मुझे बहुत इत्मीनान था। दो महीने से 
बह बिस्तर पर थी । तपेदिक! मरने के पहले तेरा नाम लिया । तु आया ? 
आया ? ऐसा बार-बार पूछती रही । सब अल्लाह की मर्जी [| ” 

खत पढ़ चुकने पर सुहरा का वह रूप मजीद के सामने आकर खड़ा हो गया । 
किसी विजन, निः:शब्द मझुभूमि की विशालता में स्थित शिला-प्रतिमा जैसा बैठा 
रहा वह । और उसने याद किया सुहरा के जीवन-अ्रंथ के एक-एक पन्ने को शुरू 
से अंत तक ! अंत ? कहां है बंत ? 

उस दिन वह बिदा लेकर निकल रहा था। वह कुछ कहने लगी थी। पूरा 
करने के पहले ही बस का हारने गृंज उठा | अम्मीजान आायीं । वह आंगन में उतर 
आया। बगीचे से होकर देहलीज से निकला । फिर मुड़कर देखा । 

पश्चिमी क्षितिज में घुनहले रंग के बादल चमक रहे थे। पेड़, पौधे, घर और 
बगीचे--सब पीली घूप में निमज्जित थे । 

दोनों बहनें दरवाजे के पीछे खड़ी थीं। वे केवल अपने मुख बाहुर निकालकर 
दिखा रही थीं | अब्बा दीवार का टेका लगाये बरामदे में थे । अम्मी आंगन में थीं । 
सुहरा उस जवाकुसुम के पेड़ को पकड़कर बगीचे में खड़ी थी। उसकी आंखों में 
आंसू भरे थे। 

जो कहती-कहती रह गयी थो, वह तब भी उसके अधरों पर रहा होगा । क्या 
था सुहरा, जो तुम बोलने लगी थीं ? 

